

## 403 பேருக்கு தொற்று!

கொழும்பு, ஜன.4  
இலங்கையில் நேற்றும் 403 பேருக்கு கொரோனா வைரஸ் தொற்று உறுதிப்படுத்தப்பட்டுள்ளது என அரசு தகவல் திணைக்களம் அறிவித்துள்ளது. கொரோனாவின்



# உதயன்

சுடர் : 36  
கதிர் : 039

திங்கட்கிழமை

மார்கழி 20 ஆம் நாள்  
04 ஜனவரி 2021

வள்ளுவர் ஆண்டு 2051

பக்கங்கள்: 20  
விலை : ரூ.30

செய்தி : 021 493 0000  
விளம்பரம்: 021 493 1111



## நுணாவில் விபத்தில் நால்வர் படுகாயம்!

யாழ்ப்பாணம், ஜன.4  
சாவகச்சேரி, நுணாவிலில் நேற்று மாலை நடந்த விபத்தில் 4 பேர் படுகாயமடைந்துள்ளனர். ஹையேஸ் வாகனம் ஒன்றும், இ.போ.ச. பஸ்ஸுமே விபத்துக்குள்ளாகியுள்ளன. இந்த விபத்து மாலை 5.30 மணியளவில் நடந்துள்ளது. யாழ்ப்பாணம் நோக்கிப் பயணித்த இலங்கை போக்குவரத்துச் சபைக்குச் சொந்தமான பஸ்ஸும், யாழ்ப்பாணத்தில் இருந்து பயணித்துக்

## போர்க்குற்றங்களுக்கு மஹிந்தவே பொறுப்பு

- கூட்டு உடன்படிக்கையில் அவரே கைச்சாத்து
- கமால், வீரசேகரவுக்கு அதுபற்றி பேச அருகதையில்லை
- கடுமையாகச் சாடுகின்றார் மங்கள சமரவீர

கொழும்பு, ஜன.4

இறுதிப்போர் முடிவடைந்த கையுடன் போர்க்குற்றச்சாட்டுக்கள் மற்றும் மனித உரிமை மீறல்கள் தொடர்பில் சுயாதீன விசாரணை நடத்தப்படும் என்று அப்போதைய ஜனாதிபதி மஹிந்த ராஜபக்ச சர்வதேசத்துக்கு வாக்குறுதி வழங்கியிருந்தார். அது தொடர்பில் ஐக்கிய நாடுகள் சபையின் செயலாளர் நாயகமாக இருந்த பான் கீ மூனிம் இணைந்து ஆவணங்களில் மஹிந்த கைச்சாத்திடும் இருந்தார். போர்க்குற்றங்கள் தொடர்பான விவகாரத்துக்கு மஹிந்தவே முழுப் பொறுப்பு. இறுதிப்போரில் போர்க்குற்றங்கள், மனித உரிமை மீறல்கள் பெறவில்லையெனில் ஐ.நாவின் கூட்டு உடன்படிக்கையில் அன்று மஹிந்த கையெழுத்திட்டிருக்கக்கூடாது.

இவ்வாறு முன்னாள் வெளிவிவகார அமைச்சர மங்கள சமரவீர தெரிவித்தார்.



## சுகாதார பணி உதவியாளருக்கு தொற்று

வவுனியா, ஜன.4  
ஹெப்பிட்டிக் கொலாவ மருத்துவமனையிலிருந்து வவுனியா மருத்துவமனைக்கு நோயாளியை அழைத்து வந்த சுகாதாரப் பணி

## பலமிழந்த சமூகங்களின் ஒரே குரல் ஊடகங்களே!

ளரியூட்டும் நிலைமாறி இப்போது வழக்கு தாக்கல் என்கிறார் சாணக்கியன் எம்.பி.

அம்பாறை, ஜன.4

அடக்கு முறை, பௌத்த மேலாதிக்க, பேரினவாத செயற்பாடுகளுக்கு மத்தியில், பலமிழந்திருக்கும் சமூகங்களுக்கு ஒரே குரலாக 'உதயன்' போன்ற ஊடகங்களே உள்ளன. இத்தகைய குரலை நசுக்கவே உதயன்

## வாயைக் கொடுத்து பொறியில் சிக்காதீர்

அரசை எச்சரிக்கிறது சசித் அணி

கொழும்பு, ஜன.4

வீர வசனங்கள் பேசி சர்வதேச விசாரணைப் பொறிக்குள் இலங்கையைச் சிக்க வைக்க வேண்டாம் என்று அரசிடம் கேட்டுக்கொள்கின்றோம்.

இவ்வாறு ஐக்கிய மக்கள் சக்தியின் பொதுச்செயலாளரும் நாடாளுமன்ற உறுப்பினருமான ரஞ்சித்



## கொழும்பில் ஒன்றுகூடி ஜெனிவா பற்றிப் பேச்சு

3 தமிழ்க் கட்சிகள் நேற்று முடிவு

வவுனியா, ஜன.4

ஜெனிவாவில் நடக்கவுள்ள ஐக்கிய நாடுகள் மனித உரிமைகள் சபை அமர்வை, ஒன்றுபட்டுக் கையாள்வது

தொடர்பாக மூன்று கட்சிகள் கொழும்பில் சந்தித்துப் பேச்சு நடத்தவுள்ளன. இந்தச் சந்திப்பு நாளை அல்லது நாளை மறு

## கூட்டமைப்புடன் கைகோர்த்து செயற்படுவதற்குத் தயாராம்!

கருணா தெரிவிப்பு

கிளிநொச்சி, ஜன.4

மாகாணசபைத் தேர்தலில் நாம் நிச்சயம் போட்டியிடுவோம். தேசியக் கட்சிகளுடன் கூட்டு

## தமிழகத்தில் ஒதுங்கிய யாழ்ப்பாண மீனவர்கள்

சென்னை, ஜன.4  
இலங்கை மீனவர்கள் மூவர் திசை மாறி தமிழகத்தில் கரையொதுங்கியுள்ளனர். அவர்களைத் தமிழக கடலோரக் காவல்படை கைது

## நல்லவர் அறிக்கை யாழ் மாவட்டம்

கொவிட்-19

03 ஜனவரி 2021 / குடி 10.00 மணி

விபத்தின் தோற்றங்கள்	139
சுருக்கம்	04
காயம்	09
சுருக்கம்	00
சுருக்கம்	00
சுருக்கம்	00
சுருக்கம்	04
சுருக்கம்	00
சுருக்கம்	00
சுருக்கம்	00
சுருக்கம்	04
சுருக்கம்	21
சுருக்கம்	37
சுருக்கம்	59
சுருக்கம்	00

ஜன. 19 உதயன் 19 வது தொழில்நுட்ப நாளிதழ்

## வடக்கில் நேற்றும் இருவருக்கு கொரோனா!

ஒருவர் பல்கலை. மாணவர்

யாழ்ப்பாணம், ஜன.4

வடக்கில் நேற்று இருவருக்கு கொரோனாத் தொற்று உறுதி செய்யப்பட்டுள்ளது. அவர்களில் ஒருவர் மருதனார்

மடம் சந்தை கொரோனாக் கொத்தணியைச் சேர்ந்தவராவார். மருதனார்மடம் கொரோனாக் கொத்தணியை

## கொரோனாவால் இறப்போரை அடக்கம் செய்ய முடியாது!

அறிக்கைகளை ஆராய்ந்தே முடிவு என பிரதமர் அலுவலகம் திட்டவட்டம்

கொழும்பு, ஜன.4

இலங்கையில் கொரோனா வைரஸ் தொற்றால் இறப்ப

வர்களின் சடலங்களை அடக்கம் செய்யலாம் என்று அது தொடர்பான நிபுணர்

# மாகாண சபைத் தேர்தலுக்கு முன் கொரோனாவுக்கு முடிவுகட்டுங்கள் அரசிடம் ரணில் வலியுறுத்து

கொழும்பு, ஜன. 4

**மாகாண சபைத் தேர்தலை நடத்துவதா? இல்லையா? என்பதை விட மக்களின் சுகாதாரமே முக்கியமானதாகும். அரசு எவ்விதமான நிலைப்பாட்டில் இருந்தாலும் மக்கள் குறித்தே நாம் சிந்திக்க வேண்டும் என்று ஐக்கிய தேசியக் கட்சியின் தலைவர் ரணில் விக்கிரமசிங்க தெரிவித்தார்.**

இது தொடர்பில் அவர் மேலும் தெரிவித்ததாவது: அமெரிக்காவின் பைசர் மற்றும் ஒக்ஸ்போர்ட் கொரோனா தடுப்பூசிகளில் குறைபாடுகள் உள்ளன. 100 வீதமான ஒரு தடுப்பூசியை இன்னும் யாரும் கண்டறியவில்லை. இதனையே உலக சுகாதார ஸ்தாபனமும் கூறுகின்றது. எனவேதான், 2021 ஆம் ஆண்டிலும் பெரிய மாற்றங்கள் ஒன்றும் ஏற்படப்போவதில்லை

என உலக சுகாதார அமைப்பும் கூறுகின்றது. இதனையே உள் நாட்டு மருத்துவர்களும் கூறுகின்றனர். வைரஸ் தொற்று பல வடிவங்களை எடுத்துள்ளது. இந்த நிலையில், கொரோனா வைரஸின் அடுத்தகட்ட அலை ஏற்படவில்லை என உலக சுகாதார அமைப்பின் மருத்துவ நிபுணர் மைக்கல் டயன் கூறியுள்ளார். இது எவ்வாறு ஏற்படும், எவ்விதமான தாக்கத்தை ஏற்படுத்தும் போன்றவை குறித்து

ஊர்சிதமாகக் கூற இயலாது எனவும் அவர் குறிப்பிட்டுள்ளார். அரசு எவ்விதமான நிலைப்பாட்டில் இருந்தாலும் மக்கள் குறித்தே நாம் சிந்திக்க வேண்டும். தேர்தலை விட, கொரோனாவிலிருந்து மீள வேண்டும் என்பதே மக்களின் எதிர்பார்ப்பாகியுள்ளது. மாகாண சபைத் தேர்தலை நடத்துவதா? இல்லையா? என்பதை விட மக்களின் சுகாதாரமே முக்கியமானதாகும் என்றார். (ப22)

## ஒளிக்கிறது புங்குடீவு



புங்குடீவு, ஜன. 4  
புங்குடீவு ஐந்தாம் வட்டாரம் (கேரதீவு), ஏழாம் வட்டாரம் (உரதீவு), எட்டாம் வட்டாரம் (மடத்துவெளி) பகுதிகளில் காணப்படுகின்ற மின்கம்பங்களில் மின் விளக்குகள் பொருத்தப்படுகின்றன. வேலணை பிரதேச சபையின் உறுப்பினரும், இலங்கை தமிழ் அரசுக் கட்சியின் ஊர்காவற்றுறைத் தொகுதிக்கிளையின் செயலாளருமாகிய கருணாகரன் நாவலனின் தீவிர முயற்சியால் மேற்படி பிரதேசங்களைச் சேர்ந்த புலம்பெயர் உறவுகளான சுரேஷ்

குமார் ஆனந்தி, நவரட்ணம் சிவானந்தன் ஆகியோர் புலம்பெயர் உறவுகளிடம் சேகரித்த ஆறு லட்சம் ரூபா நிதியில் 150 வோல்ட் சக்தியுடைய எட்டு எல்ஈடி மின் விளக்குகளும், 50 வோல்ட் சக்தியுடைய 47 எல்.ஈ.டி மின் விளக்குகளும் இவ்வாறு பொருத்தப்பட்டுள்ளன. காலநிலை சீர்கேட்டின் மத்தியிலும் வேலணை மின்சார சபையினர் ஊடாக மிகுந்த சிரமத்தின் மத்தியில் இச்செயற்பாடு மேற்கொள்ளப்பட்டது என்று தெரிவிக்கப்பட்டது. (ப)

## நாடு திரும்புவார்களிடம் பணம் சுரண்டுகிறது அரசு

சாடுகின்றார் ஜயவர்தன எம்.பி.

கொழும்பு, ஜன. 4  
வெளி நாடுகளில் தொழில் புரிந்துவிட்டு இலங்கை திரும்பும் இலங்கையர்களை ஹோட்டல்களில் தனிமைப்படுத்த அனுப்பி வைத்து, அரசு லட்சக்கணக்கான ரூபா பணத்தை சுரண்டுகிறது என்று ஐக்கிய மக்கள் சக்தியின் நாடாளுமன்ற உறுப்பினர் காவிர்த ஜயவர்தன தெரிவித்துள்ளார். தற்போதைய அரசுக்கு 2021 ஆம் ஆண்டிலும் எந்த வேலைத்திட்டங்களும் இல்லை என்பதால், அரசுக்கு அதிகமான ஆயுள்காலம் இல்லை. கொரோனா காரணமாக வெளிநாடுகளில் சிக்கியுள்ள இலங்கையர்களை அழைத்து வர அரசு இரண்டு தொட்கம் நான்கு லட்சம் ரூபா அறவிடுகின்றது. இவர்கள் இலங்கையின் விமான நிலையத்துக்கு அழைத்து வரப்பட்ட பின்னர், இரண்டு லட்சம் ரூபா அறவிட்ட

பட்டு தனிமைப்படுத்தலுக்கான ஹோட்டல்களுக்கு அனுப்பி வைக்கப்படுகின்றனர். இது முற்றிலும் அநீதியானது என்பதுடன் முற்றாக பணத்தை சுரண்டும் நடவடிக்கை. ஒரு நாடு ஒரு சட்டம் எனக் கூறி அரசு ஆட்சிக்கு வந்தது. ஆட்சிக்கு வந்த பின்னர் ஒவ்வொரு வருக்கும் தனியான சட்டங்களை நடைமுறைப்படுத்துகிறது. தற்போதைய அரசு வியாபாரிகளை மன்னர்களாக மாற்றும் அரசாக மாறியுள்ளது. வெளிநாடுகளில் கஷ்டப்பட்டு சம்பாதித்த பணத்தை அரசுக்கு வழங்க வேண்டிய நிலைமை ஏற்பட்டுள்ளது. இது மிகவும் கவலைக்குரியது. அரசின் இத்தகைய வேலையால் வெளிநாடுகளிலுள்ள இலங்கைத் தொழிலாளர்கள் மன ரீதியாகப் பாதிக்கப்பட்டுள்ளனர் என்றும் தெரிவித்தார். (தஇ)

## குற்றங்களைக் கட்டுப்படுத்த மக்கள் ஒத்துழைப்புத் தேவை

வடக்கு டி.ஐ.ஜி. வேண்டுகோள்



யாழ்ப்பாணம், ஜன. 4  
வடக்கு மாகாணத்தில் குற்றச் செயல்களைக் கட்டுப்படுத்த பொதுமக்களின் ஒத்துழைப்பு அவசியம் என்று வடக்கு மாகாண சிரேஷ்ட பிரதிப்பொலிஸ்மா அதிபர் சஞ்சீவ தர்மரட்ண தெரிவித்துள்ளார். தற்போதைய நிலைமை தொடர்பில் கருத்துரைக்கும்போது அவர் மேலும் தெரிவித்ததாவது: வடக்கு மாகாணத்தில் குற்றச் செயல்களைக் கட்டுப்படுத்துவதற்குரிய மேலதிகமான சில வேலைத்திட்டங்களை மேற்கொள்வதற்கும்

திட்டமிட்டுள்ளோம்.

கொள்ளைச் சம்பவங்கள் மற்றும் போதைப் பொருள் கடத்தல் செயற்பாடுகள் தொடர்பில் முப்படையினரும் பொலிஸாரும் இணைந்து அதனைக் கட்டுப்படுத்துவதற்குரிய வேலைத்திட்டங்களை முன்னெடுத்து வருகின்றோம். அதேபோல பொதுமக்களிடம் ஒரு வேண்டுகோள் விடுக்க விரும்புகின்றேன். சட்டவிரோத செயற்பாடுகள், போதைப்பொருள் கடத்தல் மற்றும் கொள்ளைச் செயற்பாடுகளுடன் தொடர்புடையவர்கள் தொடர்பில் ஏதாவது தகவல்கள் அறிந்திருந்தால் அதனைத் தெரியப்படுத்துங்கள். இதன் மூலம் சட்டவிரோத செயற்பாடுகளை தடுத்து நிறுத்த முடியும். என்றார். (த-20)

## மோ. சைக்கிள் விபத்து: இளைஞர்கள் படுகாயம்



வவுனியா, ஜன. 4  
வவுனியா இராசேந்திரபுரம் கிராம அலுவலர் பிரிவுக்குட்பட்ட விநாயகபுரம் பகுதியில் நேற்று மோட்டார் சைக்கிள் விபத்துக்குள்ளானதில் இருவர் படுகாயமடைந்த நிலையில் மருத்துவமனையில் சேர்க்கப்பட்டனர். விபத்துச் சம்பவம் தொடர்பான மேலதிக விசாரணைகளை நெருக்குளம் பொலிஸார் மேற்கொண்டு வருகின்றனர். (ப18)

துக் கொண்டிருந்த மோட்டார் சைக்கிள் வேகக் கட்டுப்பாட்டை இழந்து மின்சாரக் கம்பத்துடன் மோதுண்டு விபத்துக்குள்ளானது என்று தெரிவிக்கப்படுகிறது. இதில் அந்த மோட்டார் சைக்கிளில் பயணித்த இரு இளைஞர்களே படுகாயமடைந்தனர். அவர்கள் வவுனியா மாவட்ட பொதுமருத்துவமனையில் சேர்க்கப்பட்டனர். விபத்துச் சம்பவம் தொடர்பான மேலதிக விசாரணைகளை நெருக்குளம் பொலிஸார் மேற்கொண்டு வருகின்றனர். (ப18)

## 27 ஜீப் வண்டிகளின் சாரதிகளுக்கும் தனிமை

கொழும்பு, ஜன. 4

யால தேசிய பூங்காவுக்குச் சென்ற 27 ஜீப் வண்டிகளின் சாரதிகளைத் தனிமைப்படுத்துமாறு அறிவிக்கப்பட்டுள்ளது.

உக்ரேனிய சுற்றுலாப் பயணிகளை நேற்றுமுன்தினம் அழைத்துச் சென்ற 27 ஜீப் வண்டிகளின் சாரதிகளையுமே தனிமைப்படுத்துமாறு அறிவிக்க

கப்பட்டுள்ளது.

இவ்வாறு தனிமைப்படுத்தப்படுவோம் என்பது முற் கூட்டியே தெரிந்திருந்தால், இவ்வாறு சுற்றுலாப் பயணிகளை ஏற்றியிருக்க மாட்டோம் என்றும், 14 நாட்களுக்கு தனிமைப்படுத்தலில் வைக்கப்பட்டால் தமது வாழ்வாதாரங்கள் பாதிக்கப்படும் என்றும் சாரதிகள் கவலை தெரிவித்துள்ளனர். (ப)

## இளைஞன் கைது

வவுனியா, ஜன. 4

வவுனியா- இறம்பைக்குளம் பகுதியில், விபத்தை ஏற்படுத்தினார் என்ற குற்றச்சாட்டில் இளைஞர் ஒருவர் கைது செய்யப்பட்டுள்ளார் என்று வவுனியா போக்குவரத்து பொலிஸார் தெரிவித்தனர். இலகுரக வாகனம் ஒன்றுடன் மோதி, விபத்துக்குள்ளான குறித்த இளைஞன் தனது மோட்டார் சைக்கிளை வீதியிலேயே விட்டுவிட்டு தலைமறைவாகினார் என்ற குற்றச்சாட்டிலேயே அவர் கைது செய்யப்பட்டார் என்று தெரிவிக்கப்படுகிறது. (ப110)

ஜனாஸாக்கள் எரிக்கப்படும் விவகாரம்

# புதிய நிபுணர்கள் குழுவாவது சாதகமாக பதில் தரவேண்டும்

நீதி அமைச்சர் அலி சப்ரி தெரிவிப்பு

கொழும்பு, ஜன. 4

**கொ** ரோனாத் தொற்றுக்கு இலக்காகி உயிரிழக்கும் முஸ்லிம்களின் ஜனாஸாக்களை அடக்கம் செய்யும் ஆகக் குறைந்த உரிமைக் கோரிக்கையை புதிய நிபுணர் குழுவாவது புரிந்துகொள்ள வேண்டும் என்று நீதி அமைச்சர் அலி சப்ரி கோரிக்கை விடுத்துள்ளார்.

இது தொடர்பில் அவர் மேலும் தெரிவித்ததாவது: கொரோனாத் தொற்றுக்கு இலக்காகி உயிரிழக்கின்ற முஸ்லிம்களின் ஜனாஸாக்களை கலாசார, பண்பாட்டு விழுமியங்களுக்கு அமைவாக அடக்கத்துக்கான ஆகக் குறைந்த உரிமைக் கோரிக்கையை புதிய நிபுணர்கள் குழுவானது புரிந்து கொண்டு இறுதி செய்யப்பட்ட

அறிக்கையில் சாதகமான முடிவை வெளிப்படுத்தலாம் என்ற பெரும் எதிர்பார்ப்பில் உள்ளேன். உலகில் 195 நாடுகளில் கொரோனாத் தொற்றால் உயிரிழப்பவர்களின் உடல்கள் அடக்கம் செய்யப்படுகின்றன. அவ்வாறு அடக்கம் செய்யப்படுவதால் வைரஸ் பரவலடையவில்லை. அதேபோன்று

கடல்மட்டத்துக்கு கீழே உள்ள எத்தனையோ நாடுகள் உடல்களை அடக்கம் செய்கின்றன. அங்கு நிலத்தடி நீர் மாசடையவில்லை. இவை அனைத்தும் துறைசார் நிபுணர்களால் சுட்டிக்காட்டப்பட்டுள்ளன. எனவே நம் முன்னுள்ள உதாரணங்களை அடிப்படையாக வைத்து தீர்மானங்கள் எடுக்கப்பட வேண்டும் என்றார். (ம-இ)

## உதயனை பழிவாங்குகின்றது கோத்தாபய அரசு

மன்னார், ஜன. 4  
கோத்தாபய அரசு சந்தர்ப்பம் பார்த்து உதயன் பத்திரிகையை பழிவாங்குகிறது என மன்னார் நானாட்டான் பிரதேச சபையின் உபதவிசாளர் லூர்த்துநாயகம் புவனம் கட்டும் கண்டனம் வெளியிட்டுள்ளார். இது தொடர்பில் அவர் மேலும் தெரிவித்துள்ள தாவது: தமிழர்களின் சுயத்தையும் கௌரவத்தையும் பாதுகாக்கும் நோக்கில் பன்னெடுங்காலமாக செயற்பட்டு வரும் தனித்துவம்மிக்க உடகம் உதயன். போர்க் காலத்தி

லும் சரி தற்போதும் சரி மக்களுக்கான பிரச்சினைகளையும் தேவைகளையும் வெளிக்கொண்டுவரும் உதயன் பத்திரிகை அரசுக்கு ஒரு சவால். இந்த பத்திரிகையை எப்படியாவது முடக்க வேண்டும் என்று எதிர்பார்த்திருந்த அரசு, தமிழீழ விடுதலைப் புலிகள் அமைப்பின் தலைவரின் புகைப்படம் பிரசுரித்த சந்தர்ப்பத்தை பயன்படுத்துகிறது. உடக சுதந்திரத்தை கேள்விக்குறியாக்கும் அரசை வன்மையாகக் கண்டிக்கின்றேன் எனத் தெரிவித்தார். (இ-213)

## உதயன் மீதான வழக்கு தமிழர்களுக்கு அதிருப்தி

பிரதேச சபை உறுப்பினர் ஜீவன் கண்டனம்

மன்னார், ஜன. 4

உதயன் பத்திரிகை மீது வழக்குத் தொடுக்கப்பட்டுள்ளது. உடக சுதந்திரத்தையும், தமிழர்களின் குரல்வளையையும் நெரிக்கும் அரசின் முயற்சியைக் கண்டிக்கின்றேன். இவ்வாறு மன்னார் நானாட்டான் பிரதேச சபை உறுப்பினர் ஆர். ஜீவன் தெரிவித்தார். இது தொடர்பில் அவர் விடுத்துள்ள உடக அறிக்கையில்,

தமிழ் மக்களின் உரிமைக் குரலாக ஒலித்து வருவது உதயன் பத்திரிகை. தமிழ் மக்களின் விடிவுக்காக களமாடும் உதயன் பத்திரிகைக்கு எதிராக வழக்குத் தொடுக்கப்பட்டுள்ளமையை ஏற்றுக்கொள்ள முடியாது.

இலங்கையில் பயங்கரவாதம் ஒழிக்கப்பட்டுள்ளது என்று மூச்சுக்கு முன்னூறு தடவை கூறி வரும் அரசு, தமிழீழ விடுதலைப் புலிகள் அமைப்பின் தலைவர் பிரபாகரனின் ஒளிப்படம் பிரசுரித்தமைக்காக வழக்குத் தொடுத்திருப்பதை எந்த வகையிலும் ஏற்றுக்கொள்ள முடியாது.

அரசின் இந்தச் செயற்பாடு தமிழ் மக்களுக்கு அதிர்ச்சியை ஏற்படுத்தியுள்ளது. அரசு மீதான சந்தேகத்தையும் ஏற்படுத்தியுள்ளது.

அரசின் இந்தச் செயற்பாட்டுக்கு வன்மையான கண்டங்களைத் தெரிவித்துக் கொள்கின்றேன், என்றுள்ளார். (இ-213)



## இலங்கையில் பணவீக்கம் அதிகரிப்பு

கொழும்பு, ஜன. 4

கொழும்பு நுகர்வோர் விலைச் சுட்டெண் அடிப்படையிலான பணவீக்கம், கடந்த வருடம் டிசம்பர் மாதத்தில் 4.2 சதவீதத்துக்கு சிறிதளவு அதிகரித்துள்ளது.

இலங்கை மத்திய வங்கி வெளியிட்டுள்ள அறிக்கையில் இந்த விடயம் தெரிவிக்கப்பட்டுள்ளது. அளவிடப்பட்டவாறான முதன்மைப் பணவீக்கமா

னது, கடந்த நவம்பரில் 4.1 சதவீதமாகக் காணப்பட்டது என்று அந்த அறிக்கையில் குறிப்பிடப்பட்டுள்ளது.

இதேவேளை, உணவுப் பணவீக்கமானது கடந்த நவம்பரில் 10.3 சதவீதத்திலிருந்து டிசம்பர் மாதத்தில் 9.2 சதவீதத்துக்கு வீழ்ச்சியடைந்ததுள்ளது என்றும் இலங்கை மத்திய வங்கி குறிப்பிட்டுள்ளது. (க-இ)

## ஊடக அடக்குமுறையாளர்கள் ஆட்சியில் நீடிக்கமாட்டார்கள்

முன்னாள் பிரதி அவைத் தலைவர் கமலேஸ்வரன் கண்டனம்

முல்லைத்தீவு, ஜன. 4

உதயன் பத்திரிக்கை மீது அரசு தரப்பால் தொடர்ப்பட்டுள்ள வழக்கு ஊடக அடக்குமுறை என்வும், இவ்வாறான அடக்குமுறைச் செயற்பாட்டில் ஈடுபட்டவர்கள் தொடர்ச்சியாக ஆட்சியிலிருந்தனர் எனச் சரித்திரம் இல்லையெனவும் வடமாகாண சபையின் முன்னாள் பிரதிஅவைத் தலைவர் வ. கமலேஸ்வரன் தெரிவித்துள்ளார்.

இது தொடர்பில் அவர் மேலும் தெரிவித்ததாவது: பிரபாகரனின் ஒளிப்படத்தை வெளியிடுவதற்கு எவ்வித தடைகளும் இருந்ததில்லை. உலகில் பல்வேறு பத்திரிகைகளிலும் அவரது ஒளிப்படம் பிரசுரிக்கப்பட்டிருக்கின்றது.

எனவே உதயன் பத்திரிக்கை மீது அரசு வழக்குத் தொடர்வதென்பது அடக்குமுறைச் செயற்பாடாகவே கருதமுடிகின்றது.

இவ்வாறான அடக்குமுறைச் செயற்பாடுகளில் ஈடுபட்டவர்கள் தொடர்ச்சியாக ஆட்சியில் இருந்தனர் எனச் சரித்திரம் இல்லை என்றார். (இ-246)



## தடுப்பு மருந்துகள் விரைவில் இலங்கைக்கும் கிடைக்கும்

பேராசிரியர் நீலிகா நம்பிக்கை

கொழும்பு, ஜன. 4

உலக நாடுகள் சில வற்றில் கொரோனா தடுப்பு மருந்து கண்டறியப்பட்டுள்ள நிலையில், அதனை இலங்கைக்கும் கொண்டு வரும் நடவடிக்கைகள் முன்னெடுக்கப்பட்டுள்ளன என்று சிறிஜயவர்த்தன பல் கலைக் கழகத்தின் நுண்ணுயிரியல் பேராசிரியர் நீலிகா மலவிகே தெரிவித்தார்.

அரசாங்கத் தகவல் திணைக்களத்தில் நேற்று முன்தினம் சனிக்கீழமை இடம் பெற்ற உடகவியலாளர் சந்திப்பிலேயே அவர் இவ்வாறு தெரிவித்தார். அவர் மேலும் தெரிவித்த தாவது: தற்போது நிலை மாற்றமடைந்துள்ள கொரோனா வைரஸ் தொடர்பில் உலகளாவிய ரீதியில் அனைவராலும் பேசப்பட்டுவருகின்றது. பிரித்தானியாவில் மாத்திரமன்றி தென்னாபிரிக்காவிலும் அத்தகைய சிக்கலுக்குரிய வைரஸ் காணப்படுகின்றது. அது தற்போதுள்ள வைரஸை விடவும் நூற்றுக்கு ஐம்பது சதவீதம் வேகமாக பரவக்கூடிய ஆற்றலைக் கொண்டிருக்கிறது. ஆகையாலேயே இது குறித்து அனைவரும் அச்சமடைந்திருக்கிறார்கள். இவ்வாறு நிலைமாற்றமடைந்த புதிய வைரஸ்கள் எமது நாட்டில் பரவக்கூடுமா? என்பது தொடர்பில் வாராவாரம் ஆய்வுகள் ஆலோசனைகள் முன்னெடுக்கப்படுகின்றன - என்றார். (ம-இ)

## முல்லை. கொக்கிளாய் கடல்நீரேரியில் சட்டவிரோத மீன்பிடியில் புல்மோட்டை மீனவர்கள்

முல்லைத்தீவு, ஜன. 4  
முல்லைத்தீவு கொக்கிளாய் கடல்நீரேரியில், புல்மோட்டை மீனவர்கள் அத்துமீறி இயந்திரப் படகுகளில் வந்து சட்டவிரோத மீன்பிடி முறைகளில் ஈடுபடுகின்றமையால், முல்லைத்தீவுமாவட்டத்தைச் சேர்ந்த கருநாட்டுக் கேணி, கொக்கிளாய் மற்றும் கொக்குத்தொடுவாய் மீனவர்கள் வெகுவாகப் பாதிக்கப்பட்டுள்ளனர் என்று தெரிவிக்கப்பட்டுள்ளது.

கருநாட்டுக் கேணி, கொக்கிளாய், கொக்குத்தொடுவாய் பகுதி மக்களை மீள்குடியமர்த்திய பத்து ஆண்டுகளுக்கு மேலாக இந்தப் பிரச்சினை காணப்படுகின்றது. இது தொடர்பில் உரிய தரப்பினருக்குத் தெரியப்படுத்தியும், இதுவரை எவ்வித நடவடிக்கையும் எடுக்கப்படவில்லை என்று அந்தப் பகுதி மக்கள் தெரிவிக்கின்றனர்.

இந்த நிலையில் கருநாட்டுக்கேணி மீனவர்கள் வடக்கு மாகாண சபை உறுப்பினர் து.ரவி கரன் மற்றும் முல்லைத்

தீவு மாவட்ட உட்கவிய லாளர்களையும் கடல்நீரேரிக்குள் அழைத்துச் சென்று நிலைமைகளை நேரடியாக காண்பித்திருந்தனர்.

கொக்கிளாய் கடல்நீரேரியில், கடல்நீரேரி சட்ட திட்டங்களுக்கு மாறாக நூற்றுக்கும் மேற்பட்ட இயந்திரப்படகுகளில் புல்மோட்டையைச் சேர்ந்த மீனவர்களும், அதற்கு அப்பாலுள்ள இடங்களைச் சேர்ந்த மீனவர்களும் மீன்பிடியில் ஈடுபட்டிருந்தனர்.

தடைசெய்யப்பட்ட கூட்டு வலைத் தொழிலில் ஈடுபட்டிருந்தனர்.

இதனால் களப்புநீருடன் எண்ணெய்க் கழிவுகள் கலப்பதை அவதானிக்க முடிந்தது. அவர்கள் களப்பில் பயன்படுத்தும் கூட்டுவலை காரணமாக சிறிய மீன்குஞ்சுகள், இறால் குஞ்சுகள் அழிக்கப்படுகின்றமையையும் அவதானிக்கக் கூடியதாக இருந்தது.

இந்தப் பிரச்சினைக்கு உரிய அதிகாரிகள் நடவடிக்கை எடுக்கவேண்டும் என்று பிரதேச மீனவர்கள் கோரிக்கை விடுக்கின்றனர். (கு-246)

## கிராம அலுவலர் சடலமாக மீட்பு சிலாவத்துறை பொலிஸிடம் கைமாறியது விசாரணை

மன்னார், ஜன. 4

மன்னார் அருவியாற்று கிராம அலுவலரின் இறப்பு விசாரணை சிலாவத்துறை பொலிஸ் நிலையத்துக்கு மாற்றப்பட்டுள்ளது.

கடந்த வாரம் மன்னார் நானாட்டான் பிரதேசத்துக்கு உட்பட்ட அருவியாற்று பாலத்தடி ஆற்றில் குளிக்கும்போது ஒரு கிராம அலுவலர் ஆற்றில் மூழ்கிக் காணாமல் போயிருந்த நிலையில், மூன்றாம் நாள் சடலமாக மீட்கப்பட்டிருந்தார்.

ஆரம்பகட்ட விசாரணையை முருங்கன் பொலிஸார் மேற்கொண்டு வந்தனர்.

எனினும், முருங்கன் பொலிஸ் பிரிவுக்கு உட்பட்ட ஆற்றில் கிராம அலுவலர் காணாமல்போனாலும் சிலாவத்துறை பொலிஸ் பிரிவுக்கு உட்பட்ட முத்தரிப்புத்துறையிலேயே சடலம் மீட்கப்பட்டதால், மேலதிக விசாரணை சிலாவத்துறை பொலிஸாரிடம் கைமாறியுள்ளது என்று முருங்கன் பொலிஸார் தெரிவித்தனர். (கு-213)



# சுற்றுலாத்துறை போர்வையில் அரசுக்கு நெருக்கமானவர்களின் வணிகம் மேம்படுத்தப்படுகின்றது முஜிபுர் ரஹ்மான் குற்றச்சாட்டு

கொழும்பு, ஜன. 4

சுற்றுலாத்துறையை மேம்படுத்துகின்றோம் என்று தெரிவித்து அரசுக்கு நெருக்கமானவர்களின் வணிகமே தற்போது மேம்படுத்தப்படுகின்றது என்று ஐக்கிய மக்கள் சக்தியின் நாடாளுமன்ற உறுப்பினர் முஜிபுர் ரஹ்மான் தெரிவித்தார்.

கொழும்பிலுள்ள எதிர்கட்சித் தலைவர் அலுவலகத்தில் நேற்று முன்தினம் நடைபெற்ற செய்தி யாளர் சந்திப்பிலேயே அவர் இவ்வாறு தெரிவித்தார். அவர் மேலும் தெரிவித்ததாவது:

கொரோனா அச்சுறுத்தலால் கொழும்பில் பல பகுதிகள் சுமார் 2 மாத காலமாக தனிமைப்படுத்தப்பட்டுள்ளன. இரண்டு மாதங்களின் பின்னரும் அவற்றை தனிமைப்படுத்தலிலிருந்து விடு

விக்க முடியாத நிலையிலிருந்து கொரோனா கட்டுப்பாடு தொடர்பில் அரசாங்கம் முன்னெடுத்துள்ள செயற்பாடுகள் தோல்வியடைந்துள்ளமை தெளிவாகிறது. இவ்வாறான நிலைமைக்குள் சுற்றுலாத்துறையை ஆரம்பித்திருக்கிறார்கள். அதன் முதற்கட்டமாக உக்ரேனிலிருந்து சுற்றுலாப் பயணிகள் வரழைக்கப்பட்டுள்ளனர். ஆனால் உக்ரேன் நாட்டில் பல மில்லியன் தொற்றாளர்கள்

இனங்காணப்பட்டுள்ளனர். இவ்வாறு அதிகளவான தொற்றாளர்கள் இனங்காணப்படும் நாட்டிலிருந்து சுற்றுலாப் பிரயாணிகள் வரழைக்கப்படுகின்றமை முறையற்ற செயற்பாடாகும். சுற்றுலாத்துறையை மேம்படுத்துவதற்கு பதிலாக அரசாங்கத்துக்கு நெருக்கமானவர்களின் வணிகத்தை மேம்படுத்துவதற்கே அரசாங்கம் நடவடிக்கை எடுத்துள்ளது - என்றார். (ம-இ)

## வழங்கிய வாக்குறுதியை நிறைவேற்றுவாரா கோத்தாபய?

உதயன் வழக்குத் தொடர்பில் பிரதேச சபை உறுப்பினர் தனகோபி கேள்வி

யாழ்ப்பாணம், ஜன. 4

கோத்தாபய ராஜபக்ச ஜனாதிபதியான பின்னர் உட்க உரிமையாளர்களுடனான சந்திப்பில், தனது ஆட்சிக் காலத்தில் உட்க சுதந்திரத்துக்கு எதுவித அழுத்தங்களும் பிரயோகிக்கப்படமாட்டாது என்று குறிப்பிட்டிருந்தார். அவரது இந்தக் கருத்தை மீண்டும் அவருக்கு நினைவுபடுத்தினேன். உட்க அடக்குமுறை பிரயோகிக்கமாட்டோம் என்று பெயரளவில் சொல்லிக் கொண்டிருக்கவேண்டாம். இவ்வாறு வலி. தெற்கு பிரதேச சபையின் உறுப்பினர் வ.தனகோபி தெரிவித்துள்ளார்.

உதயன் பத்திரிகை மீது வழக்குத் தாக்கல் செய்யப்பட்டமை தொடர்பில் அவர் விடுத்துள்ள உட்க அறிக்கையில் தெரிவிக்கப்பட்டுள்ளதாவது:

ஜனநாயகத்தில் உட்க சுதந்திரம் முக்கிய அம்சமாகும். அரசின் முக்கிய பண்பாக உட்க சுதந்திரம் காணப்படுகின்றது. மக்

கள் மத்தியில் அரசியல் பற்றிய தெளிவான சிந்தனைகளையும், கருத்துக்களையும் உளவியல் ரீதியாக உருவாக்கும் சக்தி உட்க கங்களுக்கு உள்ளது. இதன் காரணமாகவே ஜனநாயகத்தின் நான்காவது தூண் என்று உட்க கங்களை அழைக்கின்றனர். இலங்கையில் போர் நிறைவடைந்த பின்னரும் உட்க அடக்குமுறை தொடர்சியாக காணப்படுகின்றது.

தமிழீழ விடுதலைப்புலிகள் இயக்கத்தின் தலைவர் வேலுப்பிள்ளை பிரபாகரனின் ஒளிப்படத்துடன் பழைய வரலாற்று தகவல்களையும் இணைத்து உதயன் பத்திரிகை பிரசுரித்தமைக்காக அரசு தொடுத்துள்ள வழக்கானது திட்டமிட்டு தேசிய பாதுகாப்பு எனும் பெயரில் தமிழ் உட்க கங்கள், உட்கவியலாளர்கள் மீது கட்ட விழுத்தப்படும் அடக்குமுறையாக காணப்படுகின்றது. இதனை வன்மையாகக் கண்டிக்கின்றேன் எனத் தெரிவித்துள்ளார். (ஒ)

## மத்திய மாகாண வலயக்கல்வி பணிப்பாளர்களை அழைத்தது ஆளுநர் அலுவலகம்

கொழும்பு, ஜன. 4

மத்திய மாகாணத்திலுள்ள அனைத்து வலயக்கல்விப் பணிப்பாளர்களும் எதிர்வரும் 6ஆம் திகதி ஆளுநர் அலுவலகத்துக்கு வருமாறு அழைக்கப்பட்டுள்ளனர்.

கொரோனாப் பெருந்தொற்றுக்கு மத்தியில் பாடசாலைகளை ஆரம்பிப்பது தொடர்பில் கலந்துரையாடுவதற்காகவே அவர்கள் அழைக்கப்பட்டுள்ளனர் என ஆளுநர் லலித் யூ கமகே தெரிவித்துள்ளார். (ம-இ)

## கடந்த 10 ஆண்டுகளில் இரண்டாவது அதிகூடிய மழை வீழ்ச்சி 2020இல்

யாழ்ப்பாணம், ஜன. 4

கடந்த 10 ஆண்டுகளில், 2020ஆம் ஆண்டிலேயே இரண்டாவது அதிகூடிய மழைவீழ்ச்சி பதிவாகியுள்ளது. 2020ஆம் ஆண்டு ஆயிரத்து 714.3 மில்லி மீற்றர் மழைவீழ்ச்சி பதிவாகியுள்ளது. இதற்கு முன்னர் 2015ஆம் ஆண்டு ஆயிரத்து 838.9 மில்லி மீற்றர் மழைவீழ்ச்சி பதிவாகியிருந்தது. அதுவே கடந்த 10 ஆண்டுகளில் அதிகூடிய மழைவீழ்ச்சியாக உள்ளது. (ஒ-த)

## பல்லவராயன்கட்டு - வேரவில் வீதியை சீரமைக்கக் கோரிக்கை

கிளிநொச்சி, ஜன. 4

கிளிநொச்சி -பூநகரி பிரதேச செயலக பிரிவில் பல்லவராயன்கட்டு வேரவில் பிரதான வீதி, போக்குவரத்துச் செய்யமுடியாத அளவுக்கு பாதிக்கப்பட்டுள்ளது. அதைச் சீரமைக்குமாறு பிரதேச மக்கள் கவலை தெரிவித்துள்ளனர்.

குறித்த வீதியில் ஆங்காங்கே தண்ணீர் நிரம்பியுள்ளது. அது னூடாக பாரவூர்திகள் சென்று வீதி மிக மோசமாகப் பாதிக்கப்பட்டுள்ளதோடு, பொதுமக்களின் நாளாந்த போக்குவரத்தும் பெரிதும் பாதிக்கப்பட்டுள்ளது என்று கூட்டிக்காட்டப்பட்டுள்ளது.

வேரவில், கிராஞ்சி, வலைப்பாடு,

பலாவி போன்ற கிராமங்களில் வாழும் மக்கள் நாளாந்தம் பயன்படுத்தப்படும் குறித்த வீதி இவ்வாறு மிக மோசமாகப் பாதிப்படைந்துள்ளதால் பொதுமக்கள் நெருக்கடிக்குள்ளாகியுள்ளனர். எனவே உரிய தரப்பினர் பொதுமக்களின் இலகு போக்குவரத்துக்கு ஏற்ற வகையில் ஏற்பாடுகளை மேற்கொள்ள வேண்டும் என்று கோரிக்கை விடுக்கின்றனர். (கு-214)

# உதயன்

மக்கள் மனம் நிறைந்த தமிழ் நாளிதழ்

## இறக்கும்தியாகும் கொரோனா!

கொரோனாப் பெருந்தொற்றை உள்நாட்டிலேயே கட்டுப்படுத்தத் திராணியற்றிருந்த அரசு, தற்போது நனைத்துச் சுமக்கும் நடவடிக்கையில் இறங்கியிருக்கின்றது. இந்த வில்லங்க நடவடிக்கை இலங்கையை சவக்குழியை நோக்கி வலிந்து அழைத்துச் சென்று தள்ளிவிடுமோ என்ற அச்சத்தில் உறைந்துள்ளனர் மக்கள்.


கொரோனாப் பெருந்தொற்றுக் காரணமாக இலங்கையின் சுற்றுலாத்துறை முழுவதுமாக முடங்கியமை அனைவரும் அறிந்ததே. இதையடுத்து சுற்றுலாத்துறையை மீட்பது என்ற போர்வையில் இலங்கை அரசு, ஓர் அடிமுட்டாள்தனமான திட்டத்தைச் செயற்படுத்தியது. இதன் முதல் பகுதியாக உக்ரேனில் இருந்து சுமார் 180 சுற்றுலாவிகள் இலங்கைக்குள் அண்மையில் அழைத்துவரப்பட்டனர். எவ்வித தனிமைப்படுத்தல் நிபந்தனைகளும் இல்லாமல் அவர்கள் நாட்டுக்குள் நடமாட அனுமதிக்கப்பட்டனர். மேளங்கள், தாளங்கள், நடனங்கள் என இந்த வரவேற்பு களைகட்டியது. உக்ரேனியர்கள் இலங்கைக்குள் கால்வைத்த முதல் நாளே நாடெங்கிலும் இலங்கை அரசுக்குப் பெரும் எதிர்ப்பலை ஏற்பட்டது. ஆனால் வழக்கம்போல் விமர்சனங்களை சட்டைசெய்யாமல் செவிடன் காதிற் று சங்காட்டம் தம் திட்டங்களை தன்பாட்டுக்கு நடைமுறைப்படுத்தியது கோத்தாபய அன் கோ.

சுற்றுலாவிகளாக வந்த 180 உக்ரேனியர்களில் 6 பேருக்கு கொரோனாத் தொற்று ஏற்பட்டுள்ளமை உறுதிப்படுத்தப்பட்டுள்ளது. அவர்களைத் தவிர ஏனையவர்கள் இலங்கைக்குள் சுதந்திரமாகவே நடமாடித் திரிகின்றனர். கேள்வி என்னவென்றால், கொரோனாத் தொற்றுக்கு உட்பட்டுள்ளவர்களுடன் ஏனையவர்கள் தொடர்பைப் பேணவில்லையா? தொற்றுக்கு உட்பட்டவர்களிடம் இருந்து ஏனையவர்களுக்குத் தொற்று ஏற்பட வாய்ப்புக்கள் இல்லையா? என்பதுதான். மிகத் தீவிரமான சமூகத் தொற்று இந்த சுற்றுலாவிகளில் இருந்து இங்குள்ளவர்களுக்கு ஏற்பட வாய்ப்புக்கள் இருக்கின்றன என்பது வெள்ளிடை மலை. ஆனால் அதுபற்றி இந்த அரசுக்கு இம்மியும் கவலையில்லை.

கொரோனாத் தொற்றால் உயிரிழக்கும் முஸ்லிம்களின் ஜனாஸாக்களை எரியூட்டுவதை நிறுத்த வேண்டும். இது இஸ்லாத்தின் விதிமுறைகளுக்கு மீறலான - அடிப்படை மனிதநேயமற்ற செயல் என்று கடும் விமர்சனங்கள் முன்வைக்கப்பட்டன. இது தொடர்பில் நாடளாவிய ரீதியில் மேற்கொள்ளப்பட்ட - மேற்கொள்ளப்படுகின்ற போராட்டங்களுக்கும் குறைவில்லை. ஆனால் இதற்கெல்லாம் அரசு செவிசாய்க்கவில்லை. 'கொரோனாத் தொற்றுக்குள்ளாகி இறக்கும் முஸ்லிம்களின் ஜனாஸாக்களை புதைப்பதால் நிலத்தடி நீர் மாசடையும், பெருந்தொற்று மீண்டும் ஏற்படும் அபாயம் ஏற்படும்' என்றெல்லாம் அரசு பிரதிநிதிகளால் புதுப்புதுக் கண்டுபிடிப்புக்கள் நிகழ்த்தப்பட்டன. உலக சுகாதார நிறுவனமே சடலங்களை அடக்கம் செய்வதால் கொரோனா பரவப்போவதில்லை என்று தெரிவித்து, 195 நாடுகள் சடலங்களை அடக்கம் செய்துவரும் நிலையிலும் இலங்கை அரசு தன்னிலை தளரவில்லை. அதன் இரும்பு இதயம் அப்பாவி முஸ்லிம்களுக்காக இளகவில்லை.

ஓர் அரசு தன் சிறுபான்மை மக்களின் அடிப்படை உரிமைகளை கொரோனாவின் பெயரால் புறக்கணித்து அவர்களின் கண்ணீரைக் கணக்கெடுக்காமல் சதியாட்டம் ஆடிக்கொண்டு, மறுமுனையில் கொரோனா உக்கிர தாண்டவம் ஆடிக்கொண்டிருக்கும் உக்ரேனிலிருந்து சுற்றுலாவிகளை மேள தாளத்துடன் இறக்குமதி செய்வதெல்லாம் எவ்வளவு பெரிய அபத்தம். உண்மையில் இது ஆசியாவின் அதிசயமன்றி வேறென்ன?

## இன்றைய கேலிச்சித்திரம்



நன்றி சஜித் பண்டாரா

## அடக்கத்தால் சிக்கலில்லை

இலங்கை மருத்துவ சங்கம் விளக்கம்

கொழும்பு, ஜன. 4

கொரோனாத் தொற்றால் உயிரிழப்போரின் சடலங்களை அடக்கம் செய்வது பிரச்சினைக்குரியதல்ல என இலங்கை மருத்துவ சங்கம் தெரிவித்துள்ளது. இந்த விடயம் தொடர்பாக மேற்கொள்ளப்பட்ட பகுப்பாய்வின் அடிப்படையில் இந்த கருத்து வெளியிடப்படுகிறது என அதன் தலைவர் விசேட மருத்துவப் பதமா குணரத்தன் தெரிவித்துள்ளார்.

இது தொடர்பில் அவர் விளக்கமளிக்கையில், கொரோனா வைரஸானது சுவாசக் குழாய் ஊடாக பரவுகின்றதே தவிர வயிற்றுப்பகுதியில் வேறு முறைமையில் பரவ முடியாது. அத்துடன், வைரஸ்கள் உயிரணுக்களைத் தவிர, சடலங்களில் நீண்டகாலம் நீடிக்காது. சடலங்கள் மீதான பி.சி.ஆர் பரிசோதனையில், தொற்று உறுதிப்படுத்தப்பட்டாலும் அதிலிருந்து வைரஸ் பரவும் வாய்ப்பில்லை.

சடலத்தை அடக்கம் செய்வதன் ஊடாக நீர் ஆதாரங்களின் மூலமாக வைரஸ் பரவும் ஆபத்து இல்லை. எனினும் பழைய வைரஸானது சுற்றுச்சூழலில் இருந்து மீண்டும் உருவாகுமா என்பது தொடர்ந்தும் ஆராயப்பட வேண்டிய விடயமாகும். எனவே, தற்போதைய அறிவியல் பூர்வமான தகவல்களுக்கு அமைய, சடலங்களை அடக்கம் செய்ய அனுமதிக்க முடியும் எனத் தெரிவித்துள்ளார். (வ-இ)

## வெள்ளியில் பற்றிக் ஆடைகள்

கொழும்பு, ஜன. 4

வாரத்தின் ஓர் நாளில் பற்றிக் அல்லது கைத்தறி துணிகளால் நெய்யப்பட்ட ஆடைகளை அணிந்து சேவைக்கு சமூகமளிக்குமாறு பற்றிக், கைத்தறி நெசவு மற்றும் உள்நாட்டு ஆடை உற்பத்தி இராஜாங்க அமைச்சு, அரசு மற்றும் தனியார் ஊழியர்களை கேட்டுக் கொண்டுள்ளது. இதற்காக வெள்ளிக்கிழமை ஒதுக்கப்பட்டுள்ளது என இராஜாங்க அமைச்சர் தயாசிரி ஜயசேகர குறிப்பிட்டுள்ளார்.

இதற்கான சுற்றறிக்கை விரைவில் வெளியிடப்படவுள்ளது எனவும் அவர் தெரிவித்துள்ளார். (ஆ-இ)



## வீட்டுத் தனிமையில் 90,000 பேர்

கொழும்பு, ஜன. 4

நாட்டில் ஏறத்தாழ 90 ஆயிரம் பேர் தங்களது இல்லத்தில் தனிமைப்படுத்தப்பட்டுள்ளனர் என பொலிஸ் பேச்சாளர் அஜித் ரோஹண தெரிவித்துள்ளார்.

காத்தான்குடி, அவிசாவளை, ருவன்வெல்லு உள்ளிட்ட ஒன்பது பொலிஸ் பிரிவுகள் தனிமைப்படுத்தப்பட்டுள்ளன. தனிமைப்படுத்தப்பட்ட பகுதிகளில் உள்ள எவரும் அந்தப் பகுதிகளை விட்டு வெளியேற அனுமதிக்கப்படமாட்டார்கள், வெளியார் யாரும் அந்தப் பகுதிகளுக்குள் நுழைய அனுமதிக்கப்படமாட்டார்கள் என அவர் மேலும் தெரிவித்துள்ளார். (வ-இ)

## நாடாளுமன்ற அமர்வு செவ்வாயன்று ஆரம்பம்

கொழும்பு, ஜன. 4

2021ஆம் ஆண்டின் முதலாவது நாடாளுமன்ற அமர்வு நாளை 5ஆம் திகதி செவ்வாய்க்கிழமை இடம்பெறவுள்ளது. நாடாளுமன்ற அறிக்கையிடலுக்காக மீண்டும் ஊடகவியலாளர்கள் அனுமதிக்கப்படுவார்கள் என்றும் தெரிவிக்கப்பட்டுள்ளது.

கடந்த 30ஆம் திகதி குழுக்களின் பிரதித் தலைவர் அங்கஜன் இராமநாதன் தலைமையில் இடம்பெற்ற நாடாளுமன்ற அலுவல்கள் பற்றிய குழுக் கூட்டத்தில் இந்தத் தீர்மானம் எட்டப்பட்டது என நாடாளுமன்ற செயலாளர் நாயகம் தம்மிக்க தஸநாயக்க அறிவித்துள்ளார்.

ஜனவரி 5ஆம் திகதி செவ்வாய்க்கிழமை முதல் 7ஆம் திகதி வியாழக்கிழமை வரை காலை 10 மணி முதல் பிற்பகல் 4.30 வரை நாடாளுமன்றம் கூடும். ஜனவரி 8ஆம் திகதி வெள்ளிக்கிழமை காலை 9.30 மணி முதல் பிற்பகல் 4.30 மணி வரை நாடாளுமன்றம் கூடும். (ஆ-இ)

# இளைஞர் சேவைகள் மன்ற சான்றிதழ்கள் சிங்களத்தில் இளைஞர்கள் கடும் விசனம்

கிளிநொச்சி, ஜன. 4

கிளிநொச்சியில் நடைபெற்ற தேசிய இளைஞர் சேவைகள் மன்றத்தின் சான்றிதழ் வழங்கும் நிகழ்வில், அதிகாரிகள் சிங்கள மொழியில் எழுதப்பட்ட சான்றிதழ்களை வழங்கியதால், அவற்றைப் பெற்றுக்கொள்வதற்கு இளைஞர்கள் மறுத்தனர் அதனால் அங்கு பரபரப்பு ஏற்பட்டது.

வடக்கு மாகாணத்தில் மேற்கொள்ளப்பட்ட வீட்டுத்தோட்டப் போட்டியில் வெற்றியீட்டிய இளைஞர்களைக் கௌரவிக்கும் நிகழ்வு நேற்று நடைபெற்றது. அதிலேயே மேற்படி சம்பவம் இடம்பெற்றது. தேசிய இளைஞர் சேவைகள் மன்றத்தால் வழங்கப்பட்ட அந்தச் சான்றிதழ்களில் விடயங்கள் சிங்கள மொழியிலேயே எழுதப்பட்டிருந்தன. அதுபற்றி இளைஞர்கள் அதிருப்தி வெளியிட்டனர். முன்னைய காலத்தில் இவ்வாறான நிலை காணப்படவில்லை. தமிழ் மொழியில் இல்லாவிடினும் ஆங்கில மொழியிலாவது எழுதப்பட்டே சான்றிதழ்கள் வழங்கப்பட்டு வந்த நிலையில், அதற்கு மாறாக சிங்கள மொழியில் நேற்று சான்றிதழ்கள்

வழங்கப்பட்டுள்ளன என்று இளைஞர்கள் விசனம் தெரிவித்தனர். இந்த விடயம் தொடர்பில் கிளிநொச்சி மாவட்ட இளைஞர் சேவைகள் மன்ற உதவிப் பணிப்பாளர் தபேந்திரனிடம் கேட்போது, சான்றிதழ்கள் நேற்றுத்தான் அவசர அவசரமாக வரவழைக்கப்பட்டன. இளைஞர் சேவைகள் மன்றத்தின் தலைவர் உட்பட முக்கியமானவர்களின் ஒப்பந்தத்துடன் அவை வழங்கப்பட்டுள்ளன. கொவிட் 19 காலப்பகுதியில் சிங்கள மொழி எழுதுவினைஞர்கள் மாத்திரமே கடமையில் இருந்துள்ளனர். தமிழ் ஊழியர்களைப் பணிக்கு அழைக்க முடியாது போனமையால் இவ்வாறான சிக்கல் ஏற்பட்டுள்ளது என்றார்.

தமிழ் மாவட்டங்களுக்கு அனுப்புகின்றபோது சிங்கள மொழி எழுதுவினையர்கள் இல்லையெனில், ஆங்கில மொழியிலாவது எழுதி அனுப்பியிருக்கலாம் தானே என்று இளைஞர்கள் கேள்வி எழுப்பினர். இத்தகைய செயற்பாடு தமது மொழி உரிமை மீறலே என்றும் இளைஞர்கள் விசனம் தெரிவித்தனர். பின்னர், "இது தொடர்பில் மாகாண உதவிப் பணிப்பாளர் மற்றும் மாவட்ட உதவிப் பணிப்பாளர்களின் கையொப்பத்துடன் அவர்களுக்குத் தேவையான மொழியில் சான்றிதழ்களை வழங்குமாறு தலைமை அலுவலகத்திலிருந்து அறிவுறுத்தல் வழங்கப்பட்டுள்ளது என்று கிளிநொச்சி மாவட்ட உதவிப் பணிப்பாளர் தெரிவித்தார். (த6)

## தொற்றிலிருந்து தப்ப கைதிகளை விடுவிக்கவும்

சாவகச்சேரி தவிசாளர் கோரிக்கை

கொடிகாமம், ஜன. 4

மக்களின் மனங்களை வெல்லக்கூடிய வகையில் அரசு செயற்பட வேண்டும். அரசியல் கைதிகள் கொரோனாவால் பாதிக்கப்பட்டு பல அச்சுறுத்தல்களுக்கு மத்தியில் வாழ்ந்துகொண்டிருக்கிறார்கள். எனவே அரசியல் கைதிகளை அரசு உடனடியாக விடுதலை செய்யவேண்டும் என்று சாவகச்சேரி பிரதேச சபைத் தவிசாளர் க.வாம தேவன் தெரிவித்தார்.

கடந்த புதன்கிழமை நடைபெற்ற மாதாந்த சபை அமர்வில் அவர் மேலும் தெரிவித்ததாவது:

அரசியல் கைதிகள் பல வருடங்களாக சிறையில் வாழ்கின்றனர் போர் முடிவடைந்து 10 வருடங்கள் நிறைவுற்ற போதும் மக்களின் மனங்களிலே வருக்களாக இருக்கின்ற பிரச்சினைகளை அரசு ஏனோ கண்டுகொள்ள

வில்லை. பெரும்பான்மை இனத்துக்கும் அரசுக்கும் எங்குக்கும் இடையிலே சரியானதொரு புரிதல் இல்லை. மக்களின் மனங்களை வெல்லக்கூடிய வகையில் அரசின் நடவடிக்கைகள் எடுத்துச் செல்லப்பட வேண்டும். இங்கு அரசு அடக்கு முறையை அவதானிக்கிறோம். ஊடக சுதந்திரம் மறுக்கப்பட்ட நிலையில் யாழ்ப்பாணத்தில் வெளிவரும் உதயன் புத்திரிகைக்கு எதிராக வழக்கு போடுகின்ற நிலை. இவ்வாறான அடக்குமுறைகளை விடுத்து ஊடக சுதந்திரத்தை அரசு பாதுகாக்க வேண்டும். வெறுமனே எங்களை சட்டரீதியான அல்லது இராணுவ ரீதியான அடக்கு முறை மூலம் தங்களது காரியங்களை சாதிக்க முடியும் என நினைத்தால் அது தற்காலிகமான தேள்றார்.

(த-159)

## சட்டத்தரணிகளைப் புறமொதுக்கும் சட்டமா அதிபரின் முயற்சி தோல்வி

அமைச்சர்களிடம் வாக்குமூலம் பெற மன்று உத்தரவு

கொழும்பு, ஜன. 4

மஹர சிறைச்சாலை கலவரத்தில் பாதிக்கப்பட்டவர்களை பிரதிநிதித்துவப்படுத்தும் சட்டத்தரணிகளின் உரிமைகளை பறிக்க சட்டமா அதிபர் திணைக்களம் மேற்கொண்ட முயற்சிகள் நீதிமன்றத்தில் தோல்வியடைந்துள்ளன.

11 பேர் கொலை செய்யப்பட்ட மற்றும் 100க்கும் மேற்பட்டோர் காயமடைந்த மஹர சிறைத் தாக்குதலில் கொல்லப்பட்டவர்களை பிரதிநிதித்துவப்படுத்த சட்டத்தரணிகளுக்கு முடியும் என்று வெலிசுற நீதிவான் புத்திக ஸ்ரீ ராகல உத்தரவிட்டார். கடந்த 23ஆம் திகதி இடம்பெற்ற வழக்கு விசாரணையில், மஹர

சிறைச்சாலை படுகொலையில் கொல்லப்பட்டவர்களைப் பிரதிநிதித்துவப்படுத்தும் சட்டத்தரணிகள், அரசு சார்பற்ற நிறுவன பிரதிநிதிகள் அரசு சட்டத்தரணியால் அவமானத்துக்கு உட்படுத்தப்பட்டனர். சட்டத்தரணிகளுக்கு கருத்து தெரிவிக்க அனுமதிக்கக்கூடாது என்று அரசு சட்டத்தரணி கடந்த 23ஆம் திகதி நீதிமன்றில் வாதிட்டார்.

இது தொடர்பாக இரு தரப்பினரும் அளித்த எழுத்துமூல சமர்ப்பிப்பு களைக்கருத்தில் கொண்டு பாதிக்கப்பட்ட தரப்பை பிரதிநிதித்துவப்படுத்தும் சட்டத்தரணிகளின் உரிமையை நீதிவான் உறுதிப்படுத்தினார்.

அமைச்சர்களிடம் வாக்குமூலம்

குழுவொன்றால் கைதிகளுக்கு ஒருவகை மாத்திரைகள் விநியோகிக்கப்பட்டன என்றும் அதன் பின்னர் கைதிகள் கலவரத்தில் ஈடுபட்டனர் என்றும் சிரேஷ்ட அமைச்சரான விமல் வீரவன்ச மற்றும் அவரது கட்சியை பிரதிநிதித்துவப்படுத்தும் இராஜாங்க அமைச்சர் ஜயந்த சமர வீர ஆகியோர் தெரிவித்த கருத்துத் தொடர்பில், பாதிக்கப்பட்ட தரப்பை பிரதிநிதித்துவப்படுத்தும் சட்டத்தரணிகள் மன்றில் சுட்டிக்காட்டினர். அதையடுத்தே வாக்குமூலம் பெற உத்தரவிட்டது மன்று. (த-இ)

## தகனம் செய்வதுதான் மிகப் பொருத்தமானது

சப்ரகமுவ துணைவேந்தர் தெரிவிப்பு



ளர் சந்திப்பில் அவர் மேலும் தெரிவித்த தாவது:

அனைத்து தரப்பு மக்களின் ஒத்துழைப்பும் இதற்கு கிடைக்க வேண்டும். உலக நாடுகள் தேசிய இடர் ஒன்று ஏற்படும்போது எவ்வித அரசியல் பேதங்க

கொழும்பு, ஜன. 4  
நாட்டின் சட்டத்துக்கு இணங்க மற்றும் மனித சமூகத்தின் உயிர்ப் பாதுகாப்பை உறுதிப்படுத்த வேண்டுமாயின் உலகில் எடுக்கப்பட்டுள்ள முடிவுகளுக்கு அமைய கொரோனாவால் இறக்கும் நபர்களின் உடல்களை தகனம் செய்வது மிகவும் பொருத்தமான நடவடிக்கை என்று சப்ரகமுவ பல்லைக்கமுக துணைவேந்தர் பேராசிரியர் கும்புறுகம்மு வேவஜீர தேரர் தெரிவித்துள்ளார். கொழும்பில் நேற்று நடைபெற்ற செய்தியா

ளுமின்றி ஒரு நிலைப்பாட்டில் இருந்து செயற்படுகின்றன. ஆனால் இலங்கையில் அப்படியான ஒன்றைக் காண முடியவில்லை. நாட்டின் எதிர்க்கட்சி இரண்டு தேர்தல்களில் வெற்றியை பெற்றுக்கொள்வதற்காக தவறான நிலைப்பாட்டை முன்வைத்து மக்களை ஏமாற்றி தவறான சிந்தனையைத் தூண்டி வருகிறது. அனைத்து அரசியல்வாதிகளும், அனைத்து இனங்களும் நாட்டின் பாதுகாப்பு குறித்தே சிந்திக்க வேண்டும். என்றார். (த.இ)

## உக்ரேன் சுற்றுலாவிகள் விதிமுறைகளை மீறினர்?

கொழும்பு, ஜன. 4

இலங்கைக்கு சுற்றுலாப்பயணம் மேற்கொண்டுள்ள உக்ரேன் சுற்றுலாப்பயணிகள் கொரோனா பாதுகாப்பு விதிமுறைகளை மீறியுள்ளனர் எனத் தெரிவிக்கப்படுகிறது.

இவர்கள் இலங்கைக்கு பயணம் மேற்கொள்வதற்கு முன்னர், இலங்கை சுற்றுலாப்பயண அதிகார சபையுடன் செய்து கொண்ட இணக்கப்பாட்டை மீறியுள்ளனர் என்று ஆங்கில வார இதழ் செய்தி வெளியிட்டுள்ளது.

மத்தள விமான நிலையத்தை வந்தடைந்த உக்ரேன் சுற்றுலாப்பயணிகள் கொரோனா வைரஸ் பரிசோதனைகளின் பின்னர், தங்கள் சுற்றுலாப் பயணத்தை ஆரம்பித்துள்ளனர். ஐந்து நாட்கள் கூட அவர்கள் தனிமைப்படுத்தலில் இருக்கவில்லை.

வாகனச்சாரதிகள், சுற்றுலா வழிகாட்டிகள், மற்றும் உதவியாளர்களை சுற்றுலா அபிவிருத்தி அதிகார சபையே தெரிவு செய்யும் எனவும் இணக்கப்பாடு எட்டப்பட்டது. எனினும் யால தேசிய பூங்காவில் திட்டமிடப்பட்ட சுற்றுலா அபிவிருத்தி அதிகார சபை மற்றும் வனவிலங்கு பாதுகாப்பு அதிகார சபையுடன் தொடர்பு கொள்ளாமல் சுற்றுலாப் பயண ஏற்பட்டாளர்கள் தாங்களாகவே 28 வாகனங்களை ஏற்பாடு செய்துள்ளனர். அதேபோன்று ஏற்கனவே திட்டமிடப்பட்ட ராத பகுப்பயணங்களையும் மேற்கொண்டுள்ளனர் எனத் தெரிவிக்கப்படுகிறது. உக்ரேன் கொரோனா வைரஸ் ஆபத்து அதிகம் காணப்படும் நாடுகளில் ஒன்று என்றும் ஆங்கில வார இதழ் சுட்டிக்காட்டியுள்ளது. (த.இ)

## வெடிக்காத வெடல் கட்டுவனில் கண்டுபிடிப்பு

யாழ்ப்பாணம், ஜன. 4  
கட்டுவன் மேற்கு தெல்லிப்பழை பகுதி யிலுள்ள காணியொன்றிலிருந்து வெடல் கண்டுபிடிக்கப்பட்டுள்ளது என பொலிஸார் தெரிவித்துள்ளனர். காணி உரிமையாளர் துப்புரவு பணியில் ஈடுபட்டிருந்தபோது இதனைக் கண்டறிந் துள்ளார். இது தொடர்பில் அயலிலுள்ள இராணுவ முகாமுக்கு தகவல் தெரிவிக்கப்பட்டுள் ளது. இதன் பின்னர் பொலிஸாருக்கு அறிவிக்கப்பட்டது. இந்தப் பகுதி மீள் குடியமர்வுக்காக கடந்த ஆண்டே அனுமதிக்கப்பட்டமை குறிப்பிடத்தக்கது. (ஒ.25)



## படைப்புழுப் பாதிப்புக்கு விரைவில் நஷ்டஈடு!

கொழும்பு, ஜன. 4  
படைப்புழுத் தாக்கத்தால் பாதிக்கப்பட்ட விவ சாயிகளுக்கு நஷ்டஈடு வழங்கப்படவுள்ளது என்று விவசாயத்துறை அமைச்சர் மஹிந்தா னந்த அளுத்தமகே தெரிவித்தார். நாவலப் பிட்டியில் நேற்றுமுன்தினம் இடம்பெற்ற ஊடகவியலாளர் சந்திப்பின்போது அவர் இதனைத் தெரிவித்தார். சோளப் பயிர்ச்செய்கையில் ஐந்து வீதம் படைப்புழுத் தாக்கத்தால் பாதிக்கப்பட்டுள்ளது. இந்த முறை பெரும்போகத்தில் ஒரு லட்சத்து 50 ஆயிரம் ஹெக்டேயர் பரப்பில் சோளச் செய்கை மேற்கொள்ளப்பட்டுள்ளது எனவும் அவர் தெரிவித்தார். (ற-இ)



## யோகாசனப் பயிற்சி நேற்று முதல் ஆரம்பம்

யாழ்ப்பாணம், ஜன. 4  
ஆளுமைமிக்க சமூகத்தைக் கட்டியெழுப்பும் வகையில் யோகாசனப் பயிற்சி துணுக்காய் ஒளிரும் வாழ்வு நிறுவனத்தால் நிறுவன அலுவலகத்தில் நேற்று ஆரம்பிக்கப்பட்டுள்ளது. ஆசிரியர் சுதர்சன் மாணவர்களுக்கு யோகாச னப் பயிற்சிகளை வழங்கினார். தொடர்ந்தும் இந்த வகுப்புகள் நடைபெறவுள்ளன எனவும் ஆர்வமுள்ளவர்கள் கலந்து கொள்ளலாம் என வும் தெரிவிக்கப்பட்டுள்ளது. (ச-222)

# ஜனாஸா எரிப்புக்கு எதிரான போராட்டங்கள் தொடர்கின்றன

கிளிநொச்சி, ஜன. 4  
கொரோனாவால் உயிரிழக்கும் முஸ் லிம்களின் ஜனாஸாக்களை எரிப்ப தற்கு எதிர்ப்புத் தெரிவித்து கவனவீர்ப் புப் போராட்டம் நேற்றுக் காலை 10.30 மணி யளவில் கிளிநொச்சி பழைய மாவட்டச் செயலகம் முன்பாக இடம் பெற்றது.



அரச சார்பற்ற நிறுவனங்களின் ஒன் றியத்தின் ஏற்பாட்டில் இந்தப் போராட் டம் முன்னெடுக்கப்பட்டது. கொரோனாத் தொற்றால் உயிரிழக்கும் முஸ்லிம்களின் உடல்களை எரிக்கும் அரசின் செயற்பாட்டுக்கு எதிர்ப்புத் தெரிவித்து நாடு முழுவதும் தொடர் போராட்டங்கள் முன்னெடுக்கப்பட்டு

வருகின்றன. இந்த நிலை யிலேயே கிளிநொச்சியிலும் நேற்று கவனவீர்ப்புப் போராட்டம் நடத்தப்பட் டது. முஸ்லிம்கள் தமது மத நம்பிக் கையின் பிரகாரம் உடல்களை அடக் கம் செய்வதற்கு அனுமதியளிக்க வேண்டும் என்று கோரி வருகின்றனர்.

அதற்கு வலுச்சேர்க்கும் வகையில் இந்தப் போராட்டம் முன்னெடுக்கப்பட் டது. தமிழ்த் தேசியக் கூட்டமைப்பின் நாடாளுமன்ற உறுப்பினர் சி.சிந்திரன், கரைச்சி மற்றும் பச்சிலைப்பள்ளி பிர தேச சபைத் தவிசாளர்கள் போராட் டத்தில் கலந்துகொண்டனர். (ஒ.6.113)

## மழை வெள்ளத்தால் போக்குவரத்துத் தடை

கடற்படையால் படகுச் சேவை

மட்டக்களப்பு, ஜன.4  
மட்டக்களப்பில் பெய்துவரும் மழை காரணமாக, மட்டக்களப்பு கிரான், புலிபாய்ந்தகல் பாலத்தை ஊடறுத்து வெள்ளம் பாய்வதால் அந்த வீதியூடான போக்குவ ரத்துத் துண்டிக்கப்பட்டுள்ளது. இதனால் கிரான் பாலத்திலிருந்து புலிபாய்ந்தகல் கிராமத்துக்கு செல்வதற்கு இன்று முதல் படகுச்

சேவை ஆரம்பிக்கப்பட்டுள்ளது. இந்தப் படகுச் சேவையை இரா ணுவத்தினரும், கடற்படையின ரும் பிரதேச செயலக அதிகாரிக ளும் இணைந்து முன்னெடுத்து ள்ளனர். அத்தியாவசிய தேவைகளைப் பூர்த்திசெய்யும் பொதுமக்கள் மாத்திரமே இந்தப் படகு சேவை யில் பயணிக்கின்றனர். (ற-இ)

## இந்த ஆண்டும் கொரோனாவுடன் வாழவேண்டும்

கொழும்பு, ஜன. 4  
இந்த வருடமும் மக்கள் கொரோனாவுடன் வாழவேண்டியிருக்கும் என்று பொதுச் சுகாதார சேவைகள் பணிப்பாளர் நாயகம் அசேல குணவர்த்தன தெரிவித்துள்ளார். பொலநறுவை மருத்துவமனைக்கு சென்ற போது அங்கு வைத்து இதனைத் தெரிவித் துள்ளார். கொரோனா எவ்வளவு காலம் நீடிக்கும் என்பது நிச்சயமாக தெரியாததன் காரண மாக இந்த வருடமும் மக்கள் கொரோனா வுடன் வாழவேண்டியிருக்கும் என்று அவர் குறிப்பிட்டுள்ளார். கொரோனாவுக்கு மத்தியிலும் நாங்கள் எங்கள் நாளாந்த நடவடிக்கைகளை முன் னெடுக்கவேண்டியிருக்கும் என்று அவர் குறிப்பிட்டுள்ளார். (ஒ.இ)

## தனிமைப்படுத்தலில் மேலும் ஒரு பகுதி

கொழும்பு, ஜன.4  
அம்பாந்தோட்டை, வீரகெட்டிய- யக்கல் முல்ல பகுதி தனிமைப்படுத்தப்பட்ட பகுதி யாக அறிவிக்கப்பட்டுள்ளது. இந்தப் பகுதி யில் 60 பேருக்கு நடத்தப்பட்ட பி.சி.ஆர். பரிசோதனையில் 17 பேர் கொரோனாத் தொற்றாளர்களாக அடையாளம் காணப் பட்ட நிலையிலேயே இந்தப் பகுதி தனி மைப்படுத்தப்பட்ட பகுதியாக அறிவிக்கப் பட்டுள்ளது. (ச-இ)

## குறுந்தகவலில் கைத்தொலைபேசி பதிவை அறியலாம்

கொழும்பு, ஜன.4  
கையடக்கத் தொலைபேசிகள் இலங்கையில் பதிவு செய்யப் பட்டுள்ளனவா என்பதைக் கண்டறிவதற்கான குறுந்தகவல் முறைமையொன்றை தொலைத்தொடர்பு ஒழுங்குபடுத்தல் ஆணைக்குழு அறிமுகப்படுத்தியுள்ளது. இதன் மூலம் கையடக் கத் தொலைபேசியொன்றைக் கொள்வனவு செய்யும்போது, அது இலங்கையில் பதிவு செய்யப்பட்டுள்ளதா என்பதைக் கண்டறிய முடியும். இதன்படி, தொலைபேசியிலுள்ள இமி இலக்கத்தை 1909 என்ற இலக்கத்துக்கு அனுப்புவதன் ஊடாக, அந்தத் தொலைபேசியின் பதிவு தொடர்பான தகவல்களைப் பயன்பட்டாளர் அறிந்து கொள்ள முடியும் என அறிவிக்கப்பட்டுள்ளது. (வ-இ)

## மஹா சிறைக்கைதி ஒருவர் கோமாவில்!

மஹா சிறைச்சாலையில் ஏற்பட்ட அமைதியின்மையின் போது காயம டைந்த கைதி ஒருவர், கோமா நிலை யில் இருக்கின்றார் என சிறைக்கைதிக ளின் உரிமைகளைப் பாதுகாக்கும் அமைப்பு நேற்றுமுன்தினம் தெரிவித் தது. க ம ப ஹா ம ல் வ ா னை ப்

பிரதேசத்தைச் சேர்ந்த ஒருவரே மூல் லேரியா வைத்தியசாலையின் அவசர சிகிச்சைப் பிரிவில் சேர்க்கப்பட்டுள் ளார். கடந்த நவம்பர் 29 ஆம் திகதி மஹா சிறைச்சாலையில் ஏற்பட்ட அமைதியின்மையின் போது 11 கைதி கள் உயிரிழந்தனர். மஹா சிறைச்சா

லையில் ஏற்பட்ட மோதல் சம்பவம் தொடர் பாக ஆராய்வற்காக நியமிக்கப்பட்ட குழு வழங்கிய அறிக்கையில் குறிப்பிடப்பட்டுள்ள விடயங்களை விரைவில் நடைமுறைப்படுத்த எதிர் பார்க்கப்பட்டுள்ளது என்று நீதி அமைச்சு மேலும் தெரிவித்தது. (ற-இ)

## கைக்குண்டுடன் ஒருவர் கைது!

கொழும்பு, ஜன. 4  
வெல்லம்பிட்டி- சிங்கபுரப் பகுதியில் கைக்குண்டு மற்றும் கூரிய ஆயுதத்துடன் ஒருவர் கைதுசெய்யப்பட்டுள்ளார் என்று பொலிஸ் உடகப் பேச்சாளர் பிரதிப் பொலிஸ்மா அதிபர் அஜித் ரோஹண தெரிவித்தார்.  
வெல்லம்பிட்டி பொலிஸாரால் நேற்று சிங்கபுரப் பகுதியில் மேற்கொள்ளப்பட்ட விசேட சோதனை நடவடிக்கையின்போது, 40 வயதுடைய ஒருவர் சந்தேகத்தில் கைதுசெய்யப்பட்டார். அவரிடமிருந்து வெளிநாட்டில் தயாரிக்கப்பட்ட கைக்குண்டு ஒன்று மற்றும் கூரிய ஆயுதங்கள் இரண்டு ஆகியன கைப்பற்றப்பட்டுள்ளன.  
இவருக்கு உதவி ஒத்தாசைகளை வழங்கிய குற்றச்சாட்டில் மேலும் ஒருவர் இதன்போது கைதுசெய்யப்பட்டுள்ளார். (ற-இ)

# மாகாணசபைத் தேர்தல் தொடர்பில் இந்தியா அலட்டிக் கொள்ளாது

### ஆங்கில ஊடகம் தகவல்

கொழும்பு, ஜன. 4

மாகாணசபைத் தேர்தல் தொடர்பில் இந்தியா தலையிடாது என்று இந்திய தூதரகம் தெரிவித்துள்ளது சண்டே மோர்னிங் குறிப்பிட்டுள்ளது.

தேர்தல்கள் தொடர்பான முடிவுகளில் தலையிடும் எண்ணம் இந்தியாவுக்கு உள்ளதா என்று சண்டே மோர்னிங் தொடர்புகொண்டு கேட்டபோது இந்திய தூதரகம் அவ்வாறான எண்ணம் எதுவுமில்லை என்று குறிப்பிட்டுள்ளது. இது இலங்கையின் உள்ளூராட்சிகள் தொடர்பான விடயம். இந்த விடயத்தில்

தலையிடும் நோக்கம் இந்தியாவுக்கு இல்லை என்று இந்திய தூதரகத்தின் நம்பத் தகுந்த வட்டாரங்கள் தெரிவித்தன என சண்டே மோர்னிங் குறிப்பிட்டுள்ளது. உரியமுறையில் செயற்படுவதும் தேர்தலை நடத்துவதா என்று தீர்மானிப்பதும் இலங்கை அரசைப் பொறுத்த விடயம்

என்றும் இந்தியத் தூதரகம் குறிப்பிட்டுள்ளது என அந்தச் செய்தியில் கூறப்பட்டுள்ளது. இந்திய - இலங்கை ஒப்பந்தத்தின் உடாக ஏற்படுத்தப்பட்ட மாகாணசபை முறைமையை நீக்க வேண்டும் என்று ஆளும் கட்சியில் பெரும்பாலானோர் கூறிவருகின்றமை குறிப்பிடத்தக்கது. (ஒ.இ)

## பிறக்கும்போதே தே.அ.அ.இலக்கம்

கொழும்பு, ஜன. 4  
பிள்ளைகள் பிறக்கும் போதே தேசிய அடையாள அட்டை இலக்கம் வழங்கப்படவுள்ளது. அந்த இலக்கம், 18 வயது முழுமையடைந்த பின்னர் வெளியிட வேண்டும் என்று புதிய அரசமைப்பு திருத்தத்தில் உள்ளடக்குமாறு கோரிக்கை விடுக்கப்பட்டுள்ளது. அரசு மருத்துவ அதிகாரிகள்-சங்கத்தால் இது தொடர்பில் யோசனை முன்வைக்கப்பட்டுள்ளது. (ஒ.இ)

## தம்மிக்கவின் மருந்து ஏமாற்று வித்தையே!!

### மருத்துவர் அனில் ஜாசிங்க தெரிவிப்பு

கொழும்பு, ஜன. 4  
கேகாலை மருத்துவர் தம்மிக்க பண்டாரவின் கொரோனா ஒழிப்புப் பாணி வெறும் ஏமாற்று வித்தை என்று சுகாதார சேவைகள் முன்னாள் பணிப்பாளரும், சுற்றாடல் துறை அமைச்சின் செயலாளருமான மருத்துவர் அனில் ஜாசிங்க தெரிவித்துள்ளார். வார இறுதிப் பத்திரிகைக்கு அளித்துள்ள பேட்டியில் அவர் இதனைத் தெரிவித்தார். இது தொடர்பில் அவர் மேலும் தெரிவித்ததாவது,

ஆயுள்வேத ரீதியிலான மருந்து வகைகள் இதுவரை கொரோனாத் தடுப்புக்காக கண்டுபிடிக்கப்படவில்லை. மேற்கத்தேய மருந்து வகைகளே இன்று கண்டுபிடிக்கப்பட்டு அங்கீகரிக்கப்பட்டுள்ளன. தனிப்பட்ட ரீதியில் இந்தத் தொற்றுக்கு மருந்து வகைகளைப் பயன்படுத்த முயற்சிக்கலாம். இருப்பினும் நாடு என்கின்ற ரீதியில் அது சாத்தியப்படாது. எனவே விஞ்ஞான ஆய்வு ரீதியில் நடவடிக்கை எடுக்கப்பட வேண்டும் -என்றார். (ற-இ)

விண்ணக வாழ்வின்

# 31 ஆம் நாளி நினைவு



விண்ணில் 17.09.1942      விண்ணில் 04.12.2020

## திருமதி பிரான்ஷிஸ்கா ஞானரெத்தினம் றோமுலோஸ்டர்

வண்ணமுறு விடலைகள் நால்வரைப் பெற்றெடுத்த பேரன் பேர்த்தி அறுவரைக் கண்டு மகிழ்ந்தீர் கண்டபட்டுப் போனதுவோ கை நழுவிச் சென்றீர் - அன்னையே ஆண்டவரைத் தேடியோ விண்ணகம் புகுந்தீர் தாங்குமா அம்மா எம் இதயம் உம் இழப்பை ஆற்றத்தான் முடியுமா அம்மா இத்துயரை தேற்றவே முடியாது தேம்பி அழுகின்றோம் - கூடவே வேண்டதல் ஒன்றையே எம் கண்ணீரால் விடுக்கின்றோம் அன்னையே உங்கள் ஆன்மா நித்தியமும் அமைதியில் இளைப்பாறட்டும்.

41/1B, சச்சமோட்டை வீதி, யாழ்ப்பாணம்.      பிள்ளைகள், மருமக்கள், பேரப்பிள்ளைகள்.

## அத்தூரலிய தேரருக்கு முதல் வரிசை ஆசனம்

கொழும்பு, ஜன. 4  
எமது மக்கள் சக்தி கட்சியின் தேசிய பட்டியல் நாடாளுமன்ற உறுப்பினராகத் தெரிவுசெய்யப்பட்டுள்ள, அத்தூரலிய ரத்ன தேரருக்கு, நாடாளுமன்றத்தில் எதிர்க்கட்சி வரிசையில் முதல் வரிசையில் ஆசனம் ஒதுக்கப்பட்டுள்ளது என்று நாடாளுமன்ற படைக்கல சேவிதர் நரேந்திர பெர்ணான்டோ தெரிவித்துள்ளார். எமது மக்கள் சக்தி கட்சியின் தேசிய பட்டியல் உறுப்பினர் பதவிக்காக தேர்தல்கள் ஆணைக்குழுவால் கடந்த 18 ஆம் திகதி ரத்னதேரர் நியமிக்கப்பட்டார். அதன் பிரகாரம் சபையில் அவருக்கு எதிர்க்கட்சியில் முதலாவது வரிசையில் 20 ஆவது ஆசனம் ஒதுக்கப்பட்டுள்ளது. தற்போது நாடாளுமன்றத்தில் எஞ்சியிருப்பது ஐக்கிய தேசியக் கட்சியின் தேசியப் பட்டியல் ஆசனம் மாத்திரமாகும் என்றும் நரேந்திர பெர்ணான்டோ தெரிவித்துள்ளார். (க-இ)

## இரணைமடுவில் உயர்வடைகிறது நீர்மட்டம்

கிளிநொச்சி, ஜன. 4  
இரணைமடுக் குளத்தின் நீர்மட்டம் உயர்ந்துள்ளதால் இரண்டு வான்கதவுகள் திறக்கப்பட்டுள்ளன. இரணைமடு குளத்தின் நீரேந்துப் பகுதிகளில் மழைவீழ்ச்சி பதிவாகியுள்ளதால், குளத்தின் நீர் மட்டம் தொடர்ச்சியாக அதிகரித்து வருகின்றது. நேற்றைய தினம் இரணைமடுக் குளத்தின் இரண்டு வான்கதவுகள் 6 இஞ்சிக்கு திறக்கப்பட்டுள்ளன. மேலும் நீர்வரத்து அதிகரிக்கும் படசத்தில் வான்கதவுகள் திறக்கப்படும் என்று கிளிநொச்சி மாவட்ட நீர்ப்பாசன திணைக்களம் தெரிவித்தது. வான்கதவுகள் திறக்கப்பட்டுள்ளமையால் தாழ்நிலப் பகுதியில் இருக்கும் மக்கள் அவதானமாக இருக்கும்படி அனர்த்த முகாமைத்துவ பிரிவினர் கேட்டுக் கொண்டுள்ளனர். (ஒ.6)

# ஜனவரி மாத ராசியலன்கள்



எதையும் திட்டமிட்டுச் செய்து முடிக்கக் கூடிய திறமை உடைய ரிஷப ராசியினரே!

நீங்கள் நேரத்தை கண் போன்று மதிப்பவர்கள். இந்த மாதம் நீண்ட நாள் களாக தடைப்பட்ட காரியத்தைச் செய்து முடிப்பீர்கள். விட்டுக் கொடுக்கும் மனப்பான்மை இருந்தாலும் கொள்கைக்காக பாடுபடுவீர்கள். அதிகம் பேசுவதைத் தவிர்ப்பது நல்லது. அடுத்தவர் சொல்வதை நம்பும் முன் அதைப்பற்றி ஆலோசனை செய்வது நல்லது.

தொழில் வியாபாரத்தில் ஈடுபட்டு இருப்பவர்கள் ஒரே குறிக்கோளுடன் இருப்பதை விட்டு வாடிக்கையாளர் தேவை அறிந்து செயல்படுவது முன்னேற்றத்துக்கு உதவும். பணவரத்து அதிகரிக்கும். அரசாங்கத்தின் மூலம் உதவிகளைப் பெறுவீர்கள். உத்தியோகத்தில் இருப்பவர்கள் துணிச்சலாக வேலைகளைச் செய்து வெற்றி பெறுவார்கள். சக உழியர்கள் மேல் அதிகாரிகளால் நன்மையும் உண்டாகும். எதிர்பார்த்த பதவி உயர்வு பெறுவதில் இருந்து வந்த சிக்கல்கள் தீரும். குடும்பத்தில் கணவன் - மனைவிக்கிடையே இருந்த கருத்து வேற்றுமை குறைந்து நெருக்கம் அதிகரிக்கும். வாழ்க்கைத் துணையின் ஆதரவு இருக்கும். பொருளாதார முன்னேற்றம் உண்டாகும். புதிய நபர்களின் நட்பு கிடைக்கும். அதனால் நன்மையும் ஏற்படும். கொடுக்கல் வாங்கலில் கவனம் தேவை.

**வண்களுக்கு** அதிகம் பேசுவதைத் தவிர்த்து செயலில் வேகம் காட்டுவது நல்லது. அடுத்தவர் கூறுவதை செய்யும் முன்பு அது பற்றி ஆலோசனை செய்வது நல்லது.

**கலைத்துறையினருக்கு** தேவையான உதவிகள் கிடைக்கும். எதிர்பாராத செலவு உண்டாகும். சொத்து மனை சம்பந்தமான காரியங்களில் தடை, தாமதம் ஏற்படலாம். வீண்பயம் ஏற்படும். ஏற்கெனவே செய்த காரியங்களுக்கான பலனை அடைய வேண்டி இருக்கும்.

**அரசியல் துறையினருக்கு** சிலர் வீட்டை விட்டு வெளியில் சென்று தங்க நேரிடலாம். வீண் வழக்கு விவகாரங்கள் வரலாம். எச்சரிக்கையாக செயல்படுவது நல்லது. வெளிநாட்டுப் பயண வாய்ப்புகள் வரலாம். சிலர் வெளியூர் பயணம் செல்வார்கள். எதிர்பாலினத்தாரடல் பழகும்போது கவனம் தேவை. மாணவர்களுக்கு கல்வியில் முன்னேற்றமடைய கூடுதல் கவனத்துடன் படிப்பீர்கள். ஆசிரியர், சக மாணவர்கள் மத்தியில் நன்மதிப்பு உண்டாகும்.

**கார்த்திகை 2, 3, 4 பாதங்கள்:**  
இந்த மாதம் தொழில் வியாபாரம் லாபகரமாக நடக்கும். வாக்குவன்மையால் புதிய வாடிக்கையாளர்கள் கிடைக்க


பெறுவீர்கள். தடைப்பட்ட கட்டளைகள் வந்து சேரும். உத்தியோகத்தில் இருப்பவர்களுக்கு புதிய பதவி மற்றும் பொறுப்புகள் ஏற்படலாம். மேல் அதிகாரிகள் கொடுத்த வேலையைச் செய்து முடித்து அவர்களின் நன்மதிப்புக்கு ஆளாவீர்கள்.

**ரோகிணி:**  
இந்த மாதம் குடும்பத்தில் மகிழ்ச்சியான சுபகாரியங்கள் கொண்டாட்டங்கள் இருக்கும். கணவன் மனைவிக்கிடையே நெருக்கம் அதிகரிக்கும். குழந்தைகள் மூலம் மகிழ்ச்சி கிடைக்கப் பெறுவீர்கள். பெரியோர் மூலம் அனுசூலம் உண்டாகும். சகோதரர்களிடம் கவனமாகப் பேசுவது நல்லது. சாமர்த்தியமான பேச்சின் மூலம் காரியங்களைச் செய்து முடிப்பீர்கள். கொடுக்கல் வாங்கலில் கவனம் தேவை. பணவரத்து திருப்திகரமாக இருக்கும்.

**மிருகசிரீஷம் 1, 2, பாதங்கள்:**  
இந்த மாதம் மாணவர்களுக்கு புதிய நண்பர்கள் கிடைப்பார்கள். அவர்கள் மூலம் கல்வியில் முன்னேற்றம் காண உதவி கிடைக்கும். எதிலும் கூடுதல் கவனம் செலுத்துவது நல்லது. காரிய வெற்றி கிடைக்கும். பணம் சம்பாதிக்கும் திறமை அதிகப்படும். தடைபட்டு வந்த காரியங்கள் சாதகமாக நடந்து முடியும். எதிர்பார்த்த உதவிகள் கிடைக்கும். ஆன்மிகத்தில் நாட்டம் அதிகரிக்கும்.

## இலங்கையை வந்தடைந்தது இங்கிலாந்து கிரிக்கெட் அணி எவருக்கும் தொற்றில்லை

கொழும்பு, ஜன. 4  
இலங்கை கிரிக்கெட் அணிக்கெதிரான இரண்டு டெஸ்ட் போட்டிகளில் விளையாடுவதற்காக இங்கிலாந்து கிரிக்கெட் அணி மத்தள சர்வதேச விமான நிலையத்தை நேற்று காலை வந்தடைந்துள்ளது. கிரிக்கெட் வீரர்கள் உள்ளிட்ட அவர்களுடன் வந்த 44 பேருக்கும் ரப்பிட் அன்டிஜென் சோதனை விமான நிலையத்தில் முன்னெடுக்கப்பட்டது. அதில் எவருக்கும் தொற்று இல்லை என்று உறுதிப்படுத்தப்பட்டது. இலங்கை, இங்கிலாந்து அணிகளுக்கு இடையிலான முதலாவது டெஸ்ட் போட்டி எதிர்வரும் 14 ஆம் திகதி காலி சர்வதேச கிரிக்கெட் மைதானத்தில் இடம்பெறவுள்ளது. (ஓ.இ)



## 'ஆயிரத்தில் ஒருவன்-2' போஸ்டர் நாவலின் பிரதியா?

செல்வராகவன் இயக்கத்தில் கார்த்தி நடப்பில் 2010 ஆம் ஆண்டு 'ஆயிரத்தில் ஒருவன்' திரைப்படம் வெளியானது. இந்த படத்தில் ரீமாசென், ஆண்ட்ரியா, பார்த்திபன் உள்ளிட்டோர் முக்கிய கதாபாத்திரங்களில் நடித்திருந்தனர். இந்தநிலையில், புத்தாண்டு தினத்தன்று 'ஆயிரத்தில் ஒருவன் 2' திரைப்படத்தில் தனுஷ் நடிப்பதை உறுதி செய்து செல்வராகவன் போஸ்டரை வெளியிட்டார். இது ரசிகர்களிடையே பெரும் வரவேற்பை பெற்றது. இந்நிலையில் 'ஆயிரத்தில் ஒருவன் 2' படத்தின் போஸ்டர் 'mathieu lauffray' என்ற ஆங்கில நாவலில் இருந்து பிரதி செய்யப்பட்டுள்ளதா என சமூக வலைத்தளங்களில் ரசிகர்கள் கேள்வி எழுப்பி வருகின்றனர். பிரெஞ்சு ஓவியக் கலைஞர் மேத்யூ லாப்ட்ரே என்ற ஆர்ட் புத்தகத்திலிருந்து அந்த போஸ்டர் பிரதி செய்யப்பட்டுள்ளது என ரசிகர்கள் பகிர்ந்து வருகின்றனர். இந்த இரண்டு புகைப்படங்களும் தற்போது இணையத்தில் வைரலாகி வருகின்றன.

# 'பதிவு நீதிபதி' பதவியை உருவாக்க நீதி அமைச்சு முடிவு

கொழும்பு, ஜன. 4

நீதிமன்ற விசாரணைகளுக்கு முன்னதாக முன் விசாரணைக்காக 'பதிவு நீதிபதி' என்று அழைக்கப்படும் புதிய நிர்வாக நிலையை உருவாக்க நீதி அமைச்சு முடிவு செய்துள்ளது.

இந்தப் பதவிக்கு அதிகாரங்களை வழங்குவதற்காக நீதித்துறை சட்டத்தில் திருத்தங்கள் கொண்டு வரப்படும் என்று நீதியமைச்சின் செயலர் பியுமந்தி பிரிஸ் தெரிவித்துள்ளார்.

புதிய பதவி நிலை தற்போதுள்ள நீதிமன்றப் பதிவாளர் பதவிக்கு

உயர்ந்ததாக இருக்கும். அத்துடன் நீதிச்சேவைகள் ஆணைக்குழுவின் கீழ் கொண்டு வரப்படும்.

'பதிவு நீதிபதி' என்ற நிலை அனைத்து நீதிமன்றங்களிலும் உருவாக்கப்படும் என்றும் அறிவிக்கப்பட்டுள்ளது. வழக்குகளை விசாரிப்பதற்கான நிர்வாக ஏற்பாடு

களைச் செய்வதற்குப் பொறுப்பான இந்தப் பதவிக்காக நீதிபதிகள் மற்றும் சட்டத்தரணிகளை நியமிக்க அமைச்சு திட்டமிட்டுள்ளது.

வழக்குகளின் விசாரணையின் தாமதத்தை குறைப்பதை நோக்கமாகக் கொண்டு இந்த நடவடிக்கை எடுக்கப்படவுள்ளது. (ஓ.இ)



## பலாலி தளத்தில் விசேட ஆராதனை

கொழும்பு, ஜன. 4

விமானப்படையின் பிரித் ஓதும் ஆராதனை நிகழ்வு நாடு பூராகவும் உள்ள விமானப்படைத் தளங்களில் மேற்கொள்ளப்பட்டு வருகின்றது.

புதிய வருடப் பிறப்பை முன்னிட்டு, இலங்கை விமானப் படைத்தளபதி எயார் மார்சல் சுதர்சன பதிரண ஆலோசனைக்கு அமைய இந்தப் பிரித் ஓதும் நிகழ்வு இடம் பெறுகிறது.

இதற்கமைவாக நேற்று யாழ்ப்பாணம் பலாலி விமானப் படைத் தலைமையகத்தில் பிரித் ஓதும் ஆராதனை பௌத்த பிக்குகளால் மேற்கொள்ளப்பட்டது. பலாலி விமானப்படைத் தளத்தின் குறூப் கப்டன் ரசங்க சொய்சா தலைமையின் கீழ், புனித தீபம் ஏற்றப்பட்டு பிக்குகள் அழைத்து வரப்பட்டு சமாதானம் வேண்டி இந்த நிகழ்வு இடம்பெற்றது.

நாட்டிலுள்ள மக்களுக்கு சாந்தியும் சமாதானமும் நிகழ வேண்டும் என்றும் கொரோனாத் தொற்றி வருவது மக்கள் விடுபட வேண்டும் என்றும் இந்த விசேட ஆராதனை இடம்பெற்றது. (று-20)

## தபால் சேவை தாமதம்

கொழும்பு, ஜன. 4

போக்குவரத்து சேவையில் ஏற்பட்டுள்ள இடையூறுகளால் கடிதங்களை விநியோகிப்பதில் தாமதம் ஏற்பட்டுள்ளது என தபால்மா அதிபர் ரஞ்சித் ஆரியரத்ன தெரிவித்துள்ளார்.

தபால் ரயில் சேவை போக்குவரத்தில் ஈடுபடாமையாலும் இலங்கை போக்குவரத்து சபைக்குரிய பஸ்களை பயன்படுத்த முடியாமையாலும் திணைக்களத்தின் வாகனங்களை மாத்திரம் பயன்படுத்தியே தற்போது கடிதங்கள் விநியோகிக்கப்படுகின்றன. இதனால் கடிதங்களை பகிர்நதளிப்பதில் இரண்டு நாட்களுக்கு மேல் தாமதம் ஏற்பட்டுள்ளது. நாளாந்தம் தபால் திணைக்களத்துக்கு கிடைக்கும் கடிதங்கள் மற்றும் பொதிகளில் மூன்றில் ஒரு பங்கு ரயில் கண்டாக விநியோகிக்கப்படும் என அவர் சுட்டிக்காட்டியுள்ளார். (வ-இ)



## கடந்த ஆண்டு டெங்கு இறப்பு வீதம் குறைவு!

கொழும்பு, ஜன. 4

கடந்த 10 வருடங்களுடன் ஒப்பிடும் போது, 2020 ஆம் ஆண்டு டெங்கு நோய் காரணமாக ஏற்பட்ட இறப்புகளின் எண்ணிக்கை குறைவடைந்துள்ளது என்று டெங்கு ஒழிப்புப் பிரிவு தெரிவித்துள்ளது.

கடந்த வருடம் 30 ஆயிரத்து 691 பேர் டெங்கு நோயாளிகளாக அடையாளம் காணப்பட்டுள்ளனர் என்றும் அதில் தொற்றுக்குள்ளான 35 பேர் சிகிச்சை பலனின்றி உயிரிழந்துள்ளனர் என்றும் டெங்கு ஒழிப்புப் பிரிவின் பணிப்பாளர் மருத்துவர் அருண ஜயசேகர தெரிவித்தார்.

2020 ஆம் ஆண்டில், டெங்கு நோயாளிகளின் எண்ணிக்கையிலும், இறப்புகளின் எண்ணிக்கையிலும் கணிசமான வீழ்ச்சியைக் காணக்கூடியதாக இருக்கின்றது எனவும் தெரிவித்தார். (று-இ)



## கட்டடத் தொகுதியை பார்வையிட்டார் கமால்

கொழும்பு, ஜன. 4

அக்குரேகொடவில் நிர்மாணிக்கப்பட்டு வருகின்ற பாதுகாப்புத் தலைமையகக் கட்டடத் தொகுதியின் தற்போதைய நிலைமைகள் குறித்து ஆராய பாதுகாப்புச் செயலாளர் ஜெனரல் கமால் குணரத்ன நேற்றுமுன்தினம் காலை கண்காணிப்பு விஜயம் ஒன்றை மேற்கொண்டார். இதன்போது அவர் அனைத்துத் துறைகளின் பணி

களையும் செயற்றிட்டத்தையும் முன்னெடுத்து வரும், திட்ட அதிகாரிகளுடன் இணைந்து இந்தக் கட்டடத் தொகுதியைப் பார்வையிட்டார். இந்தத் திட்டத்தின் முன்னேற்றங்கள் குறித்து கேட்டறிந்து கொண்ட பாதுகாப்புச் செயலாளர், பணிகளை விரைவாகவும் திறம்படவும் முன்னெடுக்க வேண்டும் என்று செயற்றிட்ட அதிகாரிகளுக்கு அறிவுறுத்தினார். (று-இ)

## 12 மணிநேரத்தில் 13 தொற்றாளர்கள்

திருகோணமலை, ஜன. 4

திருகோணமலை நகரப் பகுதியில் கடந்த 12 மணித்தியாலங்களில் 13 தொற்றாளர்கள் அடையாளம் காணப்பட்டுள்ளனர். இதையடுத்து திருகோணமலை மாவட்டத்தில் கொரோனாத் தொற்றுக்குள்ளானவர்களின் எண்ணிக்கை 160 ஆக அதிகரித்துள்ளது. (வ-இ)

# 10

## விமானங்களில் சுற்றுலாப் பயணிகள்

கொழும்பு, ஜன. 4

எதிர்வரும் நாட்களில் 10 விமானங்களில் சுற்றுலாப் பயணிகள் நாட்டை வந்தடையவுள்ளனர் என்று விமானம் மற்றும் விமான சேவைகள் நிறுவனத்தின் பணிப்பாளர் செஹான் சுமன சேகர தெரிவித்துள்ளார். சுற்றுலாப் பயணிகளை நாட்டுக்கு அழைத்துவரும் வேலைத் திட்டத்துக்கு அமையவே இவர்கள் நாட்டை வந்தடையவுள்ளனர். (று-இ)



## 'புதியபாதை' ஆசிரியரின் 39ஆவது நினைவுதினம்


வவுனியா, ஜன. 4

புளொட் அமைப்பின் ஸ்தாபகர்களுள் ஒருவரும், 'புதியபாதை' ஆசிரியருமான, சதாசிவம் சிவசண்முக மூர்த்தியின் 39ஆவது நினைவுதின நிகழ்வு வவுனியாவில் நேற்று நடைபெற்றது.

புளொட் அமைப்பின் அரசியல் பிரிவான ஜனநாயக மக்கள் விடுதலை முன்னணியின் வவுனியா மாவட்ட தலைமை அலுவலகத்தில் புளொட்டின் மாவட்ட அமைப்பாளர் சந்திரகுலசிங்கம் மோகன் தலைமையில் இந்த நிகழ்வுகள் நடைபெற்றன.

இதன்போது அவரது திருவுருவப் படத்துக்கு மலர் மாலை அணிவிக்கப்பட்டு, மலரஞ்சலி செலுத்தப்பட்டது.

அஞ்சலி நிகழ்வின் பின்னர் "மாணிக்கதாசன் பவுண்டேசன்" ஊடாக வவுனியா திருநாவற்குளம், பட்டகாடு பகுதிகளில் கொரோனாத் தொற்று காரணமாக தனிமைப்படுத்தப்பட்டுள்ள பல குடும்பங்களுக்கு உலருணவுப் பொதிகள் வழங்கப்பட்டன. (ச-110)



திருகோணமலையில் சுட்டுப் படுகொலை செய்யப்பட்ட ஐந்து தமிழ் மாணவர்களின் 15ஆம் ஆண்டு நினைவுநாளை முன்னிட்டு வடக்கு மாகாண சபை முன்னாள் உறுப்பினர் எம்.சிவாஜிலிங்கம் வல்வெட்டித்துறையிலுள்ள தனது அலுவலகத்தில் அஞ்சலி செலுத்தினார். (ச-26)

## செய்திகள்

# சுமந்திரன் - சிவகரன் கூட்டின் பின்னணியில் உளவுத்துறைகள்

காணாமல் ஆக்கப்பட்டோரைத் தேடும் உறவுகளின் அமைப்பு கூறுகிறது

கிளிநொச்சி, ஜன. 4

ராஜபக்ச அரசைக் காப்பாற்றும் வகையில் சிவகரன் தலைமையிலான அணி மீண்டும் சுமந்திரனைக் களமிறக்கியுள்ளது. இதன் பின்னணியில் இலங்கை - இந்திய உளவுத்துறைகள் இருக்கின்றன. இவ்வாறு காணாமல் ஆக்கப்பட்டவர்களைத் தேடும் அமைப்பின் வடக்கு கிழக்கு மாகாணங்களின் பணிப்பாளர் திருமதி ப.கருணாவதி தெரிவித்தார்.

கிளிநொச்சியில் நேற்று இடம் பெற்ற உட்கவியலாளர் சந்திப்பில் அவர் மேலும் தெரிவித்தாவது: உறவுகளை இழந்து நிற்கும் அப்பாவி மக்களின் வேதனை என்னவென்று அனுபவப்பட்டிருந்தால் மட்டுமே அவர்களுக்குப் புரிந்திருக்கும்.

பெயருக்கும் புகழுக்கும் போட்டி போடும் நயவஞ்சகர்களுக்கு இது

எங்கே புரியப் போகிறது? நீதி கோரல் விவகாரத்தில் தமிழ்த் தேசியக் கூட்டமைப்பின் நாடாளுமன்ற உறுப்பினர் சுமந்திரன் முன்வைத்த தலையீடு மக்களாலும் அரசியல் தலைவர்களாலும் நிராகரிக்கப்பட்டு முடிவூற்றப்பட்டது. இந்த நிலையில் மீண்டும் மறு வடிவத்தில் உளவுத்துறையின் நிகழ்ச்சி நிரலில் சிவகரன் ஊடாக சுமந்திரனை மீண்டும் கொண்டுவந்து பாதிக்கப்பட்ட மக்களை திசை திருப்பி சிங்கள அரசை காப்பாற்ற முயல்கின்றனர்.

இந்திய - இலங்கை உளவுத்துறையின் நிகழ்ச்சி நிரலுக்கு பலம் வழங்கும் வகையில் சிவகரன் செயற்பட்டுக்கொண்டிருக்கின்றார் என்பதை மக்கள் புரிந்துகொள்ள வேண்டும், என்றார். (உ-6)

## அரசியல் காரணிகளால் முஸ்லிம்கள் தண்டிப்பு பிரி. முஸ்லிம் பேரவை சாடல்

கொழும்பு, ஜன. 4

அரசியல் காரணிகளுக்காக சடலங்களை அடக்கம் செய்யும் விவகாரத்தில் ஒட்டுமொத்த இலங்கை வாழ் முஸ்லிம் சமூகமும் தண்டிக்கப்பட்டுள்ளது என பிரிட்டன் முஸ்லிம் பேரவையின் செயலாளர் நாயகம் இக்பால் சாக்ராயன் தெரிவித்துள்ளார்.

அவர் மேலும் தெரிவிக்கையில் தென் ஆபிரிக்கா, பொஸ்ட் வானா, மாலாவி, ஆஸ்திரேலியா, நியூசிலாந்து, மலேசியா, இந்தோ

னேசியா ஆகிய நாடுகள் சடலங்கள் தகனம் செய்யப் படுவதை எதிர்த்து வருகின்றன. இலங்கையில் பலவந்தமான அடிப்படையில் சடலங்கள் தகனம் செய்யப்படும் விவகாரம் தொடர்பில் இருபது நாடுகளுடன் பேச்சுப் பட்டுள்ளன.

சடலங்கள் தகனம் செய்யப் படுவது சர்வதேச சட்டங்களுக்குப் புறம்பானது என்பதுடன் நியாயமற்றதும் கூட எனத் தெரிவித்துள்ளார். (வ-இ)

## தப்பிச்சென்ற தொற்றாளர்களின் புகைப்படங்கள் ஊடகங்களில்

பொலநறுவை, ஜன. 4

பொலநறுவை கொரோனா சிகிச்சை நிலையத்தில் இருந்து தப்பிச்சென்ற தொற்றாளர்களின் புகைப்படங்களை பொலிஸார் ஊடகங்களில் வெளியிட்டுள்ளனர்.

கல்லேல்ல கொரோனா சிகிச்சை நிலையத்தில் அனுமதிக்கப்பட்டிருந்த தொற்றாளர்களில் ஐவர் கடந்த 31ஆம் திகதி தப்பிச்சென்றனர். அதில் ஒருவர் கண்டுபிடிக்கப்பட்ட நிலையில் ஏனையவர்கள் தொடர்ந்தும் தேடப்பட்டு வருகின்றனர்.

அவர்கள் தொடர்பில் தகவல் கிடைத்தால் 0718591233 என்ற இலக்கத்துக்கு அல்லது 119 என்ற இலக்கத்துக்கு தொடர்பு கொண்டு தகவல் வழங்குமாறு பொலிஸார் பொதுமக்களிடம் கேட்டுள்ளனர். (வ-இ)



விதிமுறைகளை மீறிய சாரத்தியம்; கைதுசெய்ய விசேட சுற்றிவளைப்பு

## கொரோனாவால் இரத்தினபுரி சந்தைக்கு பூட்டு

கொழும்பு, ஜன. 4

இரத்தினபுரி, கலவான வாராந்த சந்தை கொரோனா அச்சுறுத்தல் காரணமாக தற்காலிகமாக மூடப்பட்டுள்ளது.

கலவான- கொடிப்பிலிகந்த பகுதியில் 18 பேருக்கு கொரோனாத் தொற்று நேற்றுமுன்தினம் உறுதியானது.

இவர்கள் அனைவரும் கலவான வாராந்த சந்தையில் நடமாடியதால் இந்தச் சந்தை தற்காலிகமாக மூடப்பட்டுள்ளது எனத் தெரிவிக்கப்படுகிறது. (ச-இ)

## கொவெக்ஸ் தடுப்பூசியை நிராகரித்ததா அரசாங்கம்?

கொழும்பு, ஜன. 4

உலக சுகாதார அமைப்புப் பரிந்துரைத்த கொவெக்ஸ் என்ற கொரோனாத் தடுப்பூசியை இலங்கை அரசாங்கம் நிராகரித்துள்ளது எனத் தகவல் கசிந்துள்ளது.

கடந்த நவம்பர் மாதம் இது தொடர்பில் உலக சுகாதார அமைப்பு இலங்கை அரசாங்கத்திடம் வினா விடும் போதும் அரசாங்கம் அதனை நிராகரிப்பதாக எழுத்து மூலம் அறிவித்துள்ளது என சுகாதார அமைப்பின் செயலாளரை மேற்கோள்காட்டி ஊடகமொன்று செய்தி வெளியிட்டுள்ளது. முன்னதாக இந்த தடுப்பூசி பெறப்பட்டு நாட்

டிலுள்ள 20 சதவீத மக்களுக்கு வழங்கத் தீர்மானிக்கப்பட்டிருந்தது. இருப்பினும் சுகாதார அமைச்சு அதனை நிராகரித்ததால் கொவெக்ஸ் தடுப்பூசி மாலைதீவுக்கு வழங்கப்பட்டுள்ளது எனத் தெரிவிக்கப்பட்டுள்ளது.

இந்த நிலையில் நிராகரித்த தடுப்பூசியை மீள்பெற்றுக்கொள்வதற்கான கோரிக்கையை உலக சுகாதார ஸ்தாபனத்திடம் மீண்டும் அரசாங்கம் முன்வைத்துள்ள போதும் அதனை ஆராய்ந்து அந்நிறுவனம் தடுப்பூசியை வழங்கும் சூழலை எடுக்கலாம் எனவும் தெரியவருகிறது. (வ-இ)

கொழும்பு, ஜன. 4

மதுபோதை மற்றும் அதிக வேகத்துடன் வாகனங்களைச் செலுத்தும் சாரதிகளை கைதுசெய்வதற்கான விசேட சுற்றிவளைப்பு எதிர்வரும் 5ஆம் திகதி வரை இடம்பெறவுள்ளது என பொலிஸ் ஊடகப் பேச்சாளரும் பிரதிப் பொலிஸ்மா அதிபருமான அஜித் ரோஹண தெரிவித்துள்ளார்.

அதேநேரம், கடந்த 12 நாட்களில் மாத்திரம் வாகன விபத்துக்களால் 65 பேர் உயிரிழந்துள்ளனர் என அவர் குறிப்பிட்டார். இதனைத் தடுப்பதற்காகவே விசேட முறைகளை மீறி வாகனங்களை செலுத்தும் சாரதிகளை சுற்றி வளைத்து கைதுசெய்வதற்கான நடவடிக்கை எடுக்கப்பட்டுள்ளது எனவும் அவர் தெரிவித்தார். (ச-இ)

கட்புலனை இழந்தவர்களுக்காக விரல்களால் தொட்டு வாசிக்கும் முறையை கண்டுபிடித்து அறிமுகம் செய்த பிரான்ஸ் அறிஞர் லூயி பிரேயிலின் பிறந்ததினம் இன்று. இன்றையதினம் உலக பிரேயில் தினமாக ஐ.நா. சபையால் கொண்டாடப்படுகின்றது. இதை முன்னிட்டு இந்தக் கட்டுரை பிரசுரமாகின்றது.



லூயி பிரேயில்


■ ஆறுமுகம் ரவீந்திரன்,  
தலைவர், வாழ்வகம்

# விரல்களே வழிகளாக...

ஐம்புலன்களில் முதன்மையானது கட்புலன். கண்களின் துணைகொண்டு நாம் இந்தப் பாரினைத் தரிசிக்கின்றோம். அழகை ரசிக்கின்றோம். ஆடியோடித் திரிகின்றோம், இன்னும் எத்தனையோ எத்தனையோ. இத்தனைக்கும் காரணமான விழிகளில் ஒளி இல்லை என்றாகி விட்டால்? எண்ணிப்பார்ப்பதே கடினந்தான். ஆம், முன்னொரு காலத்தில் விழிப்புலனற்றவர்கள் வாழ வழியற்றவர்களாய், குடும்பத்துக்குச் சமைகளாய்த் தம் வீடுகளிலேயே முடங்கிக் கிடந்தார்கள். அந்தப் பரிதாப நிலையிலிருந்து அவர்களை மீட்டெடுத்து, அவர்கள் வாழ்வில் ஒளியூட்டிய பெருமைக்குரியர் லூயி பிரேயில் ஆவார்.

யார் இந்த லூயி பிரேயில்?

யார் இந்த லூயி பிரேயில்? அப்படி அவர் என்ன தான் செய்துவிட்டார்? பிரான்ஸ் தேசத்திலே ஒரு வறிய குடும்பத்தில் நான்காவது பிள்ளையாக லூயி 1809ஆம் ஆண்டு ஜனவரி மாதம் 4ஆம் திகதி பிறந்தார். அவரின் தந்தையார் தோலைப் பயன்படுத்திப் பல்வேறு பொருள்களைத் தயாரித்து விற்பனை செய்யும் தொழிலில் ஈடுபட்டிருந்தார். ஒரு தடவை தந்தையார் தோலில் துளையிடப் பயன்படுத்தும் கூரிய உசியை அவருக்குத் தெரியாமல் எடுத்து விளையாடிக் கொண்டிருந்தபோது எதிர்பாராத விதமாக அது லூயியின் கண்ணில் குத்தியதால் லூயி தனது மூன்று வயதிலேயே ஒரு கண் பார்வையை இழக்க நேர்ந்தது. அக்காலத்தில் தகுந்த மருத்துவ வசதிகள் இல்லாமையால் லூயியின் ஒரு கண்ணில்



BRaille Alphabet

A	B	C	D	E	F	G	H	I
J	K	L	M	N	O	P	Q	R
S	T	U	V	W	X	Y	Z	
1	2	3	4	5	6	7	8	9

வாசிக்க உகந்ததுமான புள்ளிகளை அடிப்படையாகக் கொண்ட எழுத்து முறையை உருவாக்கினார் என்றும் பிரெஞ்சு இராணுவத்தால் அம்முறையைச் சரிவரப் பயன்படுத்த முடியாது போனதால் அது கைவிடப்பட்டது என்றும் லூயிக்குத் தெரியவந்தது.

புள்ளிகளை அடிப்படையாகக் கொண்ட அந்த எழுத்து முறையில் அவனுக்கு ஏனோ ஓர் ஈப்பு ஏற்பட்டது. அதன் காரணமாக அந்த இராணுவ உயர் அதிகாரியைச் சந்திக்க வேண்டும் என்ற ஆவனும் ஏற்படலாயிற்று.

அதற்கான ஒரு சந்தர்ப்பமும் அவனுக்கு விரைவிலேயே கிட்டியது. அந்த எழுத்துமுறை பற்றி அவரிடம் கேட்டறிந்த லூயி அதனைத் தான் பயன்படுத்தி வதற்கான அனுமதியையும் கோரினான். 'இந்த எழுத்து முறை இராணுவத்தால் பயன்படுத்த முடியா தென்று முற்றுமுழுதாகக் கைவிடப்பட்டு விட்டது. இதனை நீ தாராளமாகப் பயன்படுத்திக்கொள்ளலாம்' என அவர் அனுமதி வழங்கினார். மகிழ்ச்சியோடு விடைபெற்ற லூயி அந்த எழுத்து முறை மீது தன் கவனத்தைச் செலுத்தலானான்.

கண்களான விரல்கள்

பன்னிரண்டு புள்ளிகளை அடிப்படையாகக் கொண்ட மைந்த அந்த எழுத்து முறையை ஆறு புள்ளிகளை அடிப்படையாகக் கொண்ட தாய் மாற்றியமைத்தான் லூயி. அப்போது ஓர் அற்புதம் நிகழ்ந்தது. அதுவரை பயன்படுத்த முடியாததாய், பயனற்றதாய் இருந்த அந்த எழுத்து வடிவம் எளிதாய் பயன்படுத்தக்கூடிய அதி உன்னத எழுத்து வடிவமாய்ப் பரிணமித்தது. இலகுவாய் எழுதவும் தொட்டு வாசிக்கவும் கூடிய அந்த எழுத்து முறையைக் கட்புலனற்றோருக்கு அறிமுகப்படுத்த லூயி முயன்றபோது அவன் எதிர்

கொண்ட சவால்கள் ஒன்றல்ல இரண்டல்ல. யாருமே லூயியின் எழுத்து முறையை ஏற்றுக் கொள்ளவில்லை. குறிப்பாக, லூயி கற்ற பாடசாலையின் ஆசிரியர் ஒருவர் அந்த முறையைத் தடை செய்யவும் முயன்றாராம். லூயி பிரேயில் தன் அறிவுத்திறன் காரணமாகப் பிற்காலத்தில் தான் கற்ற உயர்

நிலைப் பள்ளியில் ஆசிரியராக நியமனம் பெற்றார். எனினும், அப்போதுகூட அவர் உருவாக்கிய குற்றெழுத்துமுறை அங்கீகரிக்கப்படவில்லை. லூயி பிரேயில் தனது 43 ஆவது வயதில் காசநோயால் பீடிக் கப்பட்டு இறையடி எய்தினார்.

அவர் மறைந்து இரண்டு ஆண்டுகளின் பின்னரே அவர் உருவாக்கிய எழுத்து முறை பிரெஞ்சு அரசால் அங்கீகரிக்கப்பட்டு, 'பிரேயில் எழுத்து' என நாமமும் சூட்டப்பட்டது. பிரேயில் எழுத்து முறை பார்வையற்றவர்களின் கல்வி வரலாற்றில் ஒரு பெரும் புரட்சி நிகழ வழிசமைத்தது. அதுவரை மூடிக்கிடந்த அவர்களது கல்விக் கண்கள் அகலத் திறந்து கொண்டன. பிற்காலத்தில் மில்டன், ஹெலன் கெல்லர் போன்ற மாபெரும் அறிஞர்கள் உருவாவதற்கும் இந்த பிரேயில் முறையே காரணம் என்று கூறினும் அதில் மிகையேதுமில்லை.


லூயி பிரேயில் பிஞ்சு வயதில் தன் கண்களை இழந்தாலும் தன் அரிய கண்டுபிடிப்பின் மூலமாக எண்ணற்ற கண் பார்வையற்றோரின் அறிவுக் கண்களைத் திறந்து வைத்திருக்கின்றார். இன்று வரை பார்வையற்றவர்களின் கல்வியின் அடிநாதமாய், ஆணிவேராய் பிரேயில் எழுத்து முறை விளங்குகின்றது.

இந்த பிரேயில் எழுத்து வடிவத்துக்கு நிகராக இற்றை வரை வேறெதுவும் கண்டுபிடிக்கப்படவில்லை என்பதே நிதர்சனம்.

விழிப்புல வலுவிறந்தோரின் வாழ்வில் ஒளியாக, வழியாக, விழியாகத் திகழ்ந்து கொண்டிருக்கும் பிரேயில் எழுத்து வடிவத்தை மேலும் மகிமைப்படுத்தும் வகையிலும் அதனை இவ்வலகுக்களித்த மனித குல மாணிக்கமாய் லூயி பிரேயிலை மேலும் கௌரவப்படுத்தும் வகையிலும் அந்தப் பெருமகனார் பிறந்த தினமான ஜனவரி 4ஆம் திகதியை உலக பிரேயில் தினமாக ஐக்கிய நாடுகள் சபை அறிவித்தது.

இன்று கணனி மற்றும் நவீன சாதனங்களின் வருகையால் இளம் சந்ததியினிடையே பிரேயில் கற்கும் ஆர்வம் குறைந்து வருகின்ற ஒரு போக்கை அவதானிக்க முடிகின்றது.

அதேவேளை இந்த வருந்தத்தக்க நிலையை மாற்ற வேண்டும், எதிர்கால சந்ததியினர் பிரேயில் கற்றுக் கொள்ள வழி செய்ய வேண்டும் என்ற முனைப்பு மெல்லமெல்ல முகிழ்த்து வருவதையும் அவதானிக்க முடிகின்றது. இந்த நிலையில் உலக பிரேயில் தினத்தை ஐ.நா சபை பிரகடனப்படுத்தியுள்ளமையானது காலத்தின் தேவையைப் பூர்த்தி செய்யும் காத்திரமான ஒரு செயற் பாடாகவே அமைகின்றது.



ஏற்பட்ட தொற்று மறு கண்ணுக்கும் பரவி அவன் தனது ஐந்து வயதை அடைவதற்கு முன்னமே இரு விழிகளையும் இழக்க நேர்ந்தது.

பெற்றோர்கள் சொல்லொணா வேதனையடைந்தனர். லூயியை அருகிலுள்ள ஒரு பாடசாலையில் சேர்த்தனர். ஆனால், எழுதாமல், வாசிக்காமல் வாய்மொழி மூலமாக அவனால் பெரிதாக எதைத் தான் கற்றுவிட முடியும்? காலம் நகர்ந்தது. லூயி தனது பத்தாவது வயதில் பரிசிலுள்ள உயர் நிலைப் பள்ளியில் சேர்க்கப்பட்டான். அங்கு அவனுக்கு வாசிக்கக் கற்றுக்கொடுக்கப்பட்டது. எழுதுவதற்கல்ல. தாள்களிலே புடைப்பாக இருந்த எழுத்துக்களை விரல்களால் தொட்டு எழுத்துக்களை இனங்கண்டு வாசிக்க வேண்டும். இந்த முறை மிகமிகக் கடினமாக இருந்தது. லூயி இந்த நிலை கண்டு மிகவும் மனம் வருந்தினான். 'என் போன்றவர்கள் இலகுவாக எழுதவும் வாசிக்கவும் உகந்த ஒரு எழுத்து முறையை நான் ஏன் உருவாக்கக்கூடாது' என்ற கேள்வி அவன் மனதில் எழுந்தது. நாளுக்கு நாள் அது வலுப்பெற்று வந்தது. இந்த வேளையில்தான் லூயிக்கு ஒரு தகவல் கிடைத்தது. சாள்ஸ் பாவியர் என்ற பிரெஞ்சு இராணுவ உயர் அதிகாரியொருவர் இராணுவ இரகசியங்களைப் பாதுகாப்பாகப் பரிமாறுவதற்கும் இருட்டில்

இன்றைய நாள்



**மேய்:** எதிர்பாவினிடம் பழகும்போதும், பேசும்போதும் கவனம் தேவை. திருப்தியான நாளாகும். தொழில், வியாபாரத்தில் போட்டி குறையும். பணிகளில் நிதானமாக செயல்படுவது நல்லது.



**கிபம்:** முயற்சிகளில் வெற்றி வரும். எதிர்பார்த்த நன்மை நிகழும். குடும்பக் கவலைகள் மறையும். செலவை சமாளிக்க முடியும். பணவரவு நன்றாக இருக்கும்.



**மிதுனம்:** ஆன்மிக எண்ணங்கள் உருவாகும். தேவையற்ற பயம் தீரும். வாழ்க்கைத் துணையால் மகிழ்ச்சி உண்டு. கனவு நனவாகும். இளைஞர்களுக்கு சிறிய வெற்றி ஏற்படும்.



**கடகம்:** அலுவலகத்தில் உள்ள நிலுவைப் பணிகளை முடித்துக் காட்டுவீர்கள். பணப்புழக்கம் அதிகரிக்கும். பகையை விடுத்து நட்பாவது பற்றிச் சிந்திப்பீர்கள். லாபம் உயரும்.



**சிம்மம்:** மதிப்பும், மரியாதையும் கூடும். பிறரது செயல்கள் கோபத்தைத் தூண்டலாம். நிதானமாக செயல்படுவது நன்மையைத் தரும். திறமை கூடும். மனஸ்தாபங்கள் நீங்கும்.



**கன்னி:** வேண்டப்பட்டவரின் உடல்நலம் மேம்படும். வீடு கட்டுவீர்கள். எந்தப் பிரச்சனையையும் சமாளிக்கும் தைரியம் ஏற்படும். வசதியான வீட்டுக்கு மாறுவீர்கள். கடன்கள் இனி இல்லை.



**துலாம்:** இதுவரை கஷ்டப்படுத்திய மேலதிகாரி மாற்றலாகிச் செல்வார். கொஞ்சம் சேமிக்க முடியும். கற்பனை பயங்களால் சிரமப்படுவீர்கள். அலுவலகப் பணிகளில் இறுக்கமான கீழ்நிலை.



**விருச்சிகம்:** இடமாற்றம் உண்டாகலாம். பணிகளை முயற்சியால் முடிப்பீர்கள். மற்றவருக்காக கூடுதல் உழைப்பை வெளிப்படுத்துவீர்கள். கடந்த காலக் கவலைகள் திடீரென்று காணாமல் போகும்.



**தனுசு:** கற்பனை வளம் அதிகரிக்கும். காதல் கைக்கூடும் வாய்ப்புள்ளது. முந்தைய முயற்சிகளில் முன்னேற்றமான புதிய வழி கண்டறிவீர்கள். சிலர் பணியிட வாய்ப்பைப் பயன்படுத்தி முன்னேறுவார்கள்.



**மகரம்:** மனஇறுக்கம் தீர்ந்துவிடும். தன்னம்பிக்கையுடன் இருங்கள். மின்சாரம் மற்றும் இயந்திரங்கள் பற்றி எச்சரிக்கை தேவை. பணியிடப் பொருளைக் கையாளும்போது அலட்சியம் வேண்டாம்.



**கும்பம்:** மேலதிகாரி உங்கள் விருப்பமறிந்து நடந்து கொள்வார். மதிப்பு மிக உயரும். முயன்ற விஷயம் நல்லபடியாக நடைபெறும். இத்தனை நாள் பூர்வீகச் சொத்திலிருந்து வில்லங்கம் நீங்கும்.



**மீனம்:** தேங்கியிருந்த விஷயங்களை முனைந்து முடித்துக் காட்டுவீர்கள். வியாபாரிகள் வட்டிக்கு வாங்கியிருந்த கடன்களை அடைப்பர். சாதனைத் திருப்பம் உண்டாகும். சேமிப்பு கூடும்.

# உள்ளூராட்சி சபைகளிடம் சைவ மகாசபை 5 கோரிக்கைகள்


யாழ்ப்பாணம், ஜன. 4  
புதுவருடத்திலிருந்து தமிழையும் சைவத்தையும் கட்டிக்காக்கும் முகமாக சைவ மகாசபை 5 அம்சக் கோரிக்கைகளை சகல உள்ளூராட்சி மன்றங்களிடமும் முன்வைத்துள்ளது. அவை வருமாறு:  
1. பெயர் பலகையில் தமிழுக்கு முன்னுரிமையளிக்கும் வகையில், தமது ஆளுகைக்கு உட்பட்ட பகுதிகளில் வர்த்தக நிலையங்கள் சகலவற்றினது பெயர் பலகைகளிலும் தமிழ் கட்டாயம் இடம் பெறுவதையும் முன்னுரிமையாக இருத்தலையும் உறுதிசெய்ய வேண்டும்.  
2. குளங்கள், கால்வாய்கள் சீரமைப்பு, நிலத்தடி நீர் சேமிப்பு

பொறிமுறைகள், குழாய்க்கிணறு மட்டுப்பாடுகள் என்பனவற்றை உள்ளடக்கிய சிறந்த நீர் முகாமைத்துவ கொள்கையை செயற்படுத்தி வெள்ளப்பெருக்கையும் குடிதண்ணீர் தட்டுப்பாட்டையும் தவிர்க்க வேண்டும்.  
3. கொரோனா கால இடப்பாடுகள் தரக்கொடுமைகளை எதிர்பார்க்கும் விவசாயிகளுக்கு திறந்த வெளிகளில் தனியாள் இடைவெளிகளைப் பேணத்தக்க வகையில் உழவர் சந்தைகளை ஏற்படுத்திக் கொடுத்தல் வேண்டும்.  
4. சிதைவுறும் கலாசார, சமய, மரபுரிமைச் சின்னங்களைப் பாதுகாக்க நடவடிக்கை எடுக்க வேண்டும்.

5. பசுமையான தாய் மண்ணை உருவாக்கும் வகையில் சிறந்த கழிவு முகாமைத்துவம், மரநடுகை உந்து சக்தி அளிக்க வேண்டும். உள்ளூராட்சி விடயதானங்களின் கீழ்வரும் மேற்படி கோரிக்கைகளை அனைத்து உள்ளூராட்சி சபைகளிடமும் அகில இலங்கை சைவ மகா சபை வேண்டுகோளாக உலக ஒழுக்கின் புதிய ஆண்டாக 2021 மலர்கின்ற இத்தருணத்தில் விடுக்கின்றது.  
2021 இல் கொரோனா இடர் நீங்கி மண்ணில் நல்ல வண்ணம் அனைவரும் வாழ இறைவனைப் பிரார்த்தித்து நிற்கின்றோம் என்று அகில இலங்கை சைவ மகா சபை கோரியுள்ளது. (கு-20)

# கொரோனா சாவு 213 ஆக அதிகரிப்பு மூன்றாம் அலையில் 200 பேர் காவு

கொழும்பு, ஜன. 4  
இலங்கையில் கொரோனா வைரஸ் தாக்கத்தால் மேலும் இருவர் உயிரிழந்துள்ளனர் என்று சுகாதார சேவைகள் பணிப்பாளர் நாயகம் அசேல குணவர்தன நேற்றிரவு அறிவித்துள்ளார்.  
வெலிபென்ன பகுதியைச் சேர்ந்த 57 வயதான பெண்ணும், கொழும்பு 15 ஐச் சேர்ந்த 76 வயதான பெண்ணுமே உயிரிழந்துள்ளனர்.  
நாட்டில் கொரோனா



தாக்கத்தால் உயிரிழந்தவர்களின் எண்ணிக்கை 213 ஆக அதிகரித்துள்ளது.  
இவர்களில் 200 பேர் கொரோனாவின் மூன்றாவது அலையில் உயிரிழந்துள்ளனர். (எ-22)

போதையின் உச்சம் பெற்றோல் அருந்திய இளைஞன் உயிரிழப்பு  
புத்தளம், ஜன. 4  
மதுபானத்துக்குப் பதிலாக பெற்றோலை அருந்திவந்த 20 வயது இளைஞர் ஒருவர் உயிரிழந்த சம்பவம் புத்தளத்தில் இடம்பெற்றுள்ளது.  
கடந்த ஒருவருடத்துக்கு முன்பிருந்தே இந்த இளைஞன் மதுபானத்துக்குப் பதிலாக பெற்றோலைப் பருக ஆரம்பித்துள்ளார். புனர்வாழ்வுக்கு உட்படுத்தப்பட்டு விடுதலையான பின்னரும் அவர் போதைப்பொருளுக்கு அடிமைப்பட்டிருந்தார் என்பது ஆரம்பகட்ட விசாரணையில் தெரியவந்துள்ளது. (வ-இ)

# 9 பொலிஸ் பிரிவுகள் தொடர்ந்தும் முடக்கம்

கொழும்பு, ஜன. 4  
நாட்டிலுள்ள 9 பொலிஸ் பிரிவுகளில் தொடர்ந்தும் தனிமைப்படுத்தல் நடவடிக்கைகள் அமுல்படுத்தப்பட்டுள்ளன என பொலிஸ் உட்கட்சி பேச்சாளரும் பிரதிப் பொலிஸ்மர் அதிபருமான அஜித் ரோஹண தெரிவித்துள்ளார்.  
இதன்படி, கொழும்பு மாவட்டத்தில் 6 பொலிஸ் பிரிவுகளிலும், கொஸ்கம, அவிசாவளை, ருவன்வெல்ல மற்றும் காத்தான் குடி ஆகிய பொலிஸ் பிரிவுகளிலும் தொடர்ந்தும் தனிமைப்படுத்தல் நடவடிக்கைகள் நடைமுறைப்படுத்தப்பட்டுள்ளன என அவர் தெரிவித்தார்.  
அத்துடன், நாடு முழுவதும் 60 கிராம சேவையாளர் பிரிவுகள், வீதிகள் மற்றும் தொடர்மாடிக் குடியிருப்புகள் தனிமைப்படுத்தலில் உள்ளன. முகக்கவசம் அணிதல் மற்றும் சமூக இடைவெளியைக் கடைப்பிடித்தல் போன்ற சுகாதார விதிமுறைகளை மீறி செயற்படுபவர்கள் தொடர்பில் தொடர்ந்தும் அவதானம் செலுத்தப்படும் எனவும் அவர் தெரிவித்தார். (ச-இ)



பாடசாலைகள் அடுத்த வாரம் ஆரம்பமாகவுள்ள நிலையில் கொக்குவில் இந்துக்கல்லூரி பழைய மாணவர் சங்க ஏற்பாட்டில் "சுத்தமான பாடசாலை" என்ற தொனிப்பொருளில் பழைய மாணவர்கள் இணைந்து பாடசாலை மற்றும் பாடசாலை வளாகத்தை சுத்தம் செய்துள்ளனர். (ரி5-7)

## எழுமாற்றான சோதனைகளில் இதுவரை 102 தொற்றாளர்கள்!

கொழும்பு, ஜன. 4  
மேல் மாகாணத்திலிருந்து வெளியேறுவோருக்கு எழுமாறாக முன்னெடுக்கப்பட்டுவரும் ரபிட் அன்டிஜென் பரிசோதனை மூலம் இதுவரை 102 தொற்றாளர்கள் அடையாளம் காணப்பட்டுள்ளனர் என்று தெரிவிக்கப்பட்டுள்ளது.  
மேல் மாகாணத்திலிருந்து வெளிமாவட்டங்களுக்குச் செல்ல முயன்ற மேலும் ஐவர் நேற்றுமுன்தினம் புதிய

தொற்றாளர்களாக அடையாளம் காணப்பட்டுள்ளனர். கடந்த டிசம்பர்மாதம் 18ஆம் திகதி தொடக்கம் மேல் மாகாணத்திலிருந்து வெளியேறும் 11 இடங்களில் மேற்படி பரிசோதனை முன்னெடுக்கப்படுகிறது. இதுவரை 13 ஆயிரத்து 29 பேருக்கு மேற்கொள்ளப்பட்ட சோதனைகளிலேயே 102 பேர் தொற்றாளர்களாக அடையாளம் காணப்பட்டுள்ளனர்.  
(ம-இ)

## வட்டுக்கோட்டையில் கசிப்பு கைப்பற்றல்!

யாழ்ப்பாணம், ஜன. 4  
வட்டுக்கோட்டை பொலிஸ் பிரிவுக்குட்பட்ட காட்டுப்புலம் பகுதியில் ஒன்றரை லீற்றர் கசிப்பு கைப்பற்றப்பட்டுள்ளது என்று வட்டுக்கோட்டை பொலிஸார் தெரிவித்தனர்.  
கிடைத்த இரகசியத் தகவலை அடுத்து மேற்கொள்ளப்பட்ட சுற்றிவளைப்பிலேயே மேற்படி கசிப்பு மீட்கப்பட்டது. அத்துடன் 20 லீற்றர் கோடாவும் மீட்கப்பட்டுள்ளது. சந்தேக நபர்கள் இருவர் கைது செய்யப்பட்டுள்ளனர். அவர்களுக்கு 44 மற்றும் 25 வயது. கைதானவர்களை மல்லாகம் நீதிமன்றத்தில் முற்படுத்த நடவடிக்கைகள் மேற்கொள்ளப்பட்டுள்ளன.  
(ம-25)



## நாடு திரும்பியிருந்த பெண் தனிமைப்படுத்தலில் சாவு

கவனிப்பதற்கு என்று பணம் சுரண்டும் அரசு கண்டு கொள்வதில்லை என்று குற்றச்சாட்டு

கொழும்பு, ஜன. 4  
இத்தாலியின் மிலான் நகரிலிருந்து கடந்த 17 ஆம் திகதி இலங்கைக்கு வந்து கண்டியில் உள்ள ஹொட்டல் ஒன்றில் தனிமைப்படுத்தப்பட்டிருந்த தனது மனைவி ஹொட்டல் அறையில் நேற்றுமுன்தினம் சடலமாக மீட்கப்பட்டுள்ளார் என்று பெண்ணின் கணவரான இத்தாலியில் இருக்கும் இந்துவில் தீப்தி குமார தெரிவித்துள்ளார்.  
52 வயதான இரண்டு பிள்ளைகளின் தாயான தம்மிகா பெரேரா என்பவரே உயிரிழந்துள்ளார்.  
தனது மனைவி சுகவீனம் காரணமாக சிகிச்சை பெறவே இலங்கைக்கு வந்துள்ளார். அவரது தனிமைப்படுத்தல் காலம் கடந்த முதலாம் திகதி

முடிவடையவிருந்தது. அன்றையதினம் அவர் உயிரிழந்து விட்டார் என்று அறிவிக்கப்பட்டுள்ளது.  
மனைவி உடல் நலக் குறைவால் பாதிக்கப்பட்டிருந்தார். எனினும், மரணிக்கும் அளவுக்கு நோய் இருக்கவில்லை. அவரை மருத்துவர் ஒருவரிடம் காண்பிக்குமாறு ஹொட்டல் நிர்வாகத்துக்கு அறிவித்திருந்தேன். எனினும், மனைவி இலங்கைக்கு வந்த நாள் முதல் தொலைபேசியில் தொடர்புகொள்ள முடியவில்லை. தொடர்புகொள்ள ஹொட்டல் நிர்வாகம் நடவடிக்கை எடுக்கவில்லை. மருத்துவரிடம் காட்டியிருந்தால் இப்படியான நிலைமை ஏற்பட்டிருக்காது. தனிமைப்படுத்தப்பட்டுள்ளவர்கள் குறித்து அதிகா

ரிகள் கூடிய கவனம் செலுத்த வேண்டும்.  
இலங்கை திரும்புவதற்கு எங்களிடம் லட்சக்கணக்கில் பணத்தை அறவிடுகின்றனர். தனிமைப்படுத்தப்பட்டுள்ளவர்கள் அறைகளில் இருந்து வெளியில் செல்ல அனுமதிக்கப்படுவதில்லை என்றால், தனிமைப்படுத்தப்படும் காலத்தில் அனைத்துப் பொறுப்புக்களையும் அரசே ஏற்க வேண்டும். மனிதர்களுக்கு இப்படி செய்ய வேண்டாம். இது சம்பந்தமாக நியாயமான விசாரணை நடத்தி எனது மனைவிக்கு என்ன நடந்தது என்பதை கண்டறியுமாறு அதிகாரிகளிடம் கோரிக்கை விடுக்கின்றேன். என்று இறந்தவரின் கணவர் கோரியுள்ளார்.  
(த-இ)

# ஊடக சுதந்திரத்தை நசுக்குகின்றது அரசு

உதயன் மீதான வழக்கு தொடர்பில் சத்தியலிங்கம் காட்டம்

வவுனியா, ஜன. 4

ஜனநாயக முறையிலேயே நாட்டின் தலைவரையும், நாடாளுமன்றத்தையும் தெரிவு செய்துள்ள நிலையில் நாட்டில் ஜனநாயக ஆட்சி நீடிக்கவேண்டும். அப்படியானவொரு நாட்டில் ஊடகங்களின் குரல் வளையை நசுக்கக் கூடாது.



இவ்வாறு இலங்கைத் தமிழ் அரசுக் கட்சியின் பதில் பொதுச் செயலர் ப. சத்தியலிங்கம் தெரிவித்துள்ளார்.  
இது தொடர்பில் அவர் மேலும் தெரிவித்ததாவது:  
எந்த ஊடகமாக இருந்தாலும், ஊடக சுதந்திரத்தை நசுக்குகின்ற வேலையை இந்த அரசு செய்வது மிகவும் பாரதூரமான தொரு குற்றமாகும். இந்த அரசின் கடந்த கால ஆட்சியிலும் ஊடகங்களின் மீது பல அடக்குமுறைச் செயற்பாடுகள் மேற்கொள்ளப்பட்டன.  
குறிப்பாக பல உண்மைகளை அம்பலப்படுத்திய ஊடகவியலாளர்கள் கொல்லப்பட்டும், காணாமலாக்கப்பட்டுமுள்ளனர்.  
மேலும் ஒரு ஜனநாயகமுறையிலே தெரிந்தெடுக்கப்பட்ட நாடாளுமன்றத்தையும், ஜனநாயக முறையிலே தெரிவுசெய்யப்பட்ட அரசு தலைவரையும் கொண்ட ஜனநாயக ஆட்சி இடம்பெறுகின்றது என்று சொல்லப்படுகின்ற இந்த நாட்டிலே இவ்வாறாக ஊடகங்கள் மீது அடக்குமுறையைப் பிரயோகிப்பதென்பது மிகவும் கண்டிக்கப்படவேண்டிய விடயமாகும், என்றார்.  
(ஒ-246)

சியிலும் ஊடகங்களின் மீது பல அடக்குமுறைச் செயற்பாடுகள் மேற்கொள்ளப்பட்டன.  
குறிப்பாக பல உண்மைகளை அம்பலப்படுத்திய ஊடகவியலாளர்கள் கொல்லப்பட்டும், காணாமலாக்கப்பட்டுமுள்ளனர்.  
மேலும் ஒரு ஜனநாயகமுறையிலே தெரிந்தெடுக்கப்பட்ட நாடாளுமன்றத்தையும், ஜனநாயக முறையிலே தெரிவுசெய்யப்பட்ட அரசு தலைவரையும் கொண்ட ஜனநாயக ஆட்சி இடம்பெறுகின்றது என்று சொல்லப்படுகின்ற இந்த நாட்டிலே இவ்வாறாக ஊடகங்கள் மீது அடக்குமுறையைப் பிரயோகிப்பதென்பது மிகவும் கண்டிக்கப்படவேண்டிய விடயமாகும், என்றார்.  
(ஒ-246)

## அடுத்த சில நாள்களில் புதிய கொத்தணிகள்!

பொதுச் சுகாதாரப் பரிசோதகர்கள் சங்கம் எச்சரிக்கை

கொழும்பு, ஜன. 4  
நாடளாவிய ரீதியில் அடுத்த சில நாள்களில் புதிய கொத்தணிகள் உருவாக்கப்படும் என பொதுச் சுகாதாரப் பரிசோதகர்கள் சங்கம் எச்சரித்துள்ளது. பொதுச் சுகாதாரப் பரிசோதகர்கள் சங்கத்தின் தலைவர்

உபுல் ரோகண இது தொடர்பில் மேலும் தெரிவித்ததாவது:  
அடுத்த சில நாள்களில் நாட்டின் பல பகுதிகளில் இருந்து புதிய கொத்தணிகள் உருவாக்கப்படும் என்ற அச்சம் காணப்படுகின்றது. எனினும் கொழும்பு மாநகரசபைக்குட்பட்ட பிரிவுக்

குள் கொரோனாவின் பரவல் ஓரளவு குறைந்துள்ளது. கருத்துறை, பேருவளை, பொல்காவல, மொனராகல, திருகோணமலை, காத்தான்குடி, மட்டக்களப்பு போன்ற பகுதிகளில் நிலைமை மோசமடைகின்றது - என்றார்.  
(ம-இ)

## முகக்கவசத்துக்கு வரையறை விலை இனியாவது வராதா?

யாழ்ப்பாணம், ஜன. 4  
நாட்டில் ஏற்பட்டுள்ள கொரோனாத்தொற்று காரணமாக, முகக்கவசம் மக்களின் அத்தியாவசிய தேவைகளில் ஒன்றாகிவிட்டது. ஆனாலும், இதற்கு விலை வரையறை செய்யாதது ஏன் என்று பலரும் கேள்வியெழுப்புகின்றனர்.  
அவற்றை விற்பனை செய்யும் வர்த்தகர்கள் மற்றும் சாதாரண கடைக்காரர்கள் என ஒவ்வொருவருமே ஒவ்வொரு விலைக்கு அவற்றை விற்பனை செய்கின்றனர்.  
அரசு ஒரு முகக்கவசத்தை 4 மணித்தியாலங்கள் மாத்திரமே பயன்படுத்தமுடியும் என்று அறிவித்துள்ளது. ஆனால் விலை வரையறை செய்யவில்லை. விலையை வரையறை செய்ய சம்பந்தப்பட்டவர்கள் நடவடிக்கை எடுக்கவேண்டும் என்று கோரிக்கை விடுக்கப்படுகின்றது.  
(த-316)



## சிவில் நிர்வாகத்துறை இராணுவ மயமாகிறது

ரவூப் ஹக்கீம் குற்றச்சாட்டு

கொழும்பு, ஜன. 4  
நாட்டின் சிவில் நிர்வாகத் துறையானது முழுமையாக இராணுவமயமாகின்றது என்று சிறிலங்கா முஸ்லிம் காங்கிரஸின் தலைவரும் கண்டி மாவட்ட நாடாளுமன்ற உறுப்பினருமான ரவூப் ஹக்கீம் தெரிவித்துள்ளார்.

இது தொடர்பில் அவர் மேலும் தெரிவித்த தாவது:

'ஆட்சி மாற்றம் இடம் பெற்றதன் பின்னரான கழுவில் நாட்டின் சிவில் நிர்வாகத்துறையில் முப்படைகளையும் சேர்ந்த முன்னாள் அதிகாரிகள் பலர் இணைத்துக் கொள்ளப்பட்டனர். நாட்டின் பாதுகாப்புத்துறை தவிர்ந்த வெளிவிவகாரம் சுகாதாரத்துறை உள்ளிட்ட பல்வேறு துறைகளில் அவ்விதமான படை அதிகாரிகள் அமைச்சின் செயலாளர் மற்

றும் பணிப்பாளர் என்று பல்வேறு பதவிகளில் அமர்த்தப்பட்டுள்ளனர். நாட்டின் ஜனாதிபதி படை அதிகாரிகளைப் பயன்படுத்தி அனைத்து விடயங்களையும் நடைமுறைச் சாத்தியமாக்கலாம் அல்லது அவர்களுடன் பணியாற்றுவது தனக்கு இலகுவானது என்று கருதமுடியும். அதற்காக, சிவில் நிர்வாகத்தில் மேலும் மேலும் படை அதிகாரிகளை இணைத்துக் கொள்கின்றமை நாட்டில் படைத்துறையை மையப்படுத்திய நிர்வாக மொன்று விரைவில் ஏற்படும் அபாயத்தை உருவாக்குவதாகவுள்ளது. எனவே இவ்விதமான சர்வாதிகார இராணுவ ஆட்சியை நோக்கிய போக்கை உடனடியாகக் கைவிட வேண்டியது அவசியமாகும்' - என்றார். (ம-இ)

## சுகாதார வழிமுறைகளுக்கு முன்னுரிமை வழங்குங்கள்!

நிமல் சிறிபால டி சில்வா தெரிவிப்பு

கொழும்பு, ஜன. 4  
பொதுமக்கள் சுகாதார வழிமுறைகளுக்கு மிகமிக முக்கியத்துவம் கொடுத்துச் செயற்பட வேண்டும் என்று அமைச்சர் நிமல் சிறிபால டி சில்வா தெரிவித்தார்.

இது தொடர்பில் அவர் மேலும் தெரிவித்த தாவது:  
தொழில் நடவடிக்கைகளில் ஈடுபடாமல், தமது கடமையை மேற்கொள்ளாமல் இருப்பவர்கள் கொரோனா வைரஸ் காரணம் காட்ட வேண்டாம். கொரோனா வைரஸ்

அச்சத்தால் ஒழிந்திருப்பதன் மூலம் சவாலை வெற்றிகொள்ள முடியாது. கொரோனா வைரஸ் சிறந்த திட்டத்தின் மூலமே வெற்றிகொள்ள முடியும். கொரோனா வைரஸ் பரவல் காரணமாக அநேக நாடுகள் பொருளாதார வீழ்ச்சியைச் சந்தித்திருக்கின்றன. உலகின் முன்னணி நாடுகளும் இதில் அடங்கும். இந்த நிலையில் நாட்டு மக்கள் சுகாதார வழிமுறைகளுக்கு முன்னுரிமை அளித்துச் செயற்பட வேண்டும் என்றார். (ம-இ)

## சடலத்தால் பாதுகாப்பில்லை: பணியாளர்கள் வேலைநிறுத்தம்

கண்டி, ஜன. 4  
கண்டி தேசிய மருத்துவமனையின் சட்ட மருத்துவ அதிகாரி அலுவலகத்தின் அனைத்துப் பணியாளர்களும், நேற்று முதல் தமது கடமைகளில் இருந்து விலகியுள்ளனர். கொரோனா வைரஸ் தொற்றால் உயிரிழந்த ஒருவரின் சடலம், கடந்த பல வாரங்களாக குளிரூட்டப்பட்டு வைக்கப்பட்டுள்ளது. அதனை அகற்றுமாறு அதிகாரிகளுக்குத்

தெரிவித்தும் இதுவரை நடவடிக்கை எடுக்கப்படவில்லை. இதன்காரணமாக சட்ட மருத்துவ அதிகாரி அலுவலகத்தின் பணியாளர்கள், தமக்குப் பாதுகாப்பு இல்லை என்று விவாதிக்கின்றனர். இதற்கு தீர்வு காணப்படவேண்டுமென வலியுறுத்தி கடமைகளில் இருந்து விலகியுள்ளோம் என்று தெரிவித்துள்ளனர். (க-இ)

தென்மராட்சியில்

# இரு மடங்கானது உண்ணிக்காய்ச்சல்!

சுகாதார மருத்துவ அதிகாரி தெரிவிப்பு

சாவகச்சேரி, ஜன. 4


தென்மராட்சி பிரதேச மக்கள் கடந்த வருடம் (2020) வழங்கிய முழுமையான ஒத்துழைப்பின் பயனாக பெங்குதாக்கத்தை அரைவாசியாகக் குறைக்க முடிந்தது. ஆனால் உண்ணிக்காய்ச்சலால் பாதிக்கப்பட்டவர்களின் எண்ணிக்கை இரு மடங்காக அதிகரித்துள்ளது என்று சாவகச்சேரி சுகாதார மருத்துவ அதிகாரி தெரிவித்தார்.



பிரதேசத்தில் கடந்த வருடம் பெங்குத் தொற்றால் பீடிக்கப்பட்டவர்களின் எண்ணிக்கை 266. 2019 ஆம் ஆண்டு பெங்குத் தொற்றால் 555 பேர் பீடிக்கப்பட்டு சிகிச்சை பெற்றுள்ளனர். இதனால் மத்திய சுகாதார அமைச்சின் பெங்கு கட்டுப்பாட்டுப் பிரிவினர் தென்மராட்சிப் பிரதேசத்தை அதி அபாய பெங்கு பிரதேசமாக அறிவித்திருந்தனர். தென்மராட்சி பிரதேச செயலகம், உள்ளூராட்சி சபைகள், படையினர், பொலிஸார் மற்றும் மத்திய சுகாதார அமைச்சு, மாகாண சுகாதார அமைச்சு வடக்கு மாகாண சுகாதாரத் திணைக்களம், யாழ்.

பிராந்திய சுகாதாரத் திணைக்களம் ஆகியன இணைந்து மேற்கொண்ட பெங்கு ஒழிப்பு நடவடிக்கைக்கு பிரதேச மக்கள் வழங்கிய முழுமையான ஒத்துழைப்பால் பெங்குத் தாக்கத்தைக் குறைக்க முடிந்தது. மக்கள் தொடர்ந்தும் இவ்வாறான ஒத்துழைப்பை வழங்கும் பட்சத்தில் வருங்காலத்தில் பெங்குத் தொற்றை பிரதேசத்திலிருந்து முற்றாக ஒழிக்க முடியும் என்றார். இதேவேளை, கடந்த வருடம் பெய்த தொடர் மழை காரணமாக அதிகளவானோர் உண்ணிக்காய்ச்சலால் பீடிக்கப்பட்டுள்ளமை வேதனையளிக்கிறது. 2019 ஆம் ஆண்டு உண்

ணிக்காய்ச்சலில் 86 பேர் பாதிப்புக்கு உள்ளாகினர். கடந்த வருடம் பாதிக்கப்பட்டோரின் எண்ணிக்கை 182 ஆக அதிகரித்துள்ளது. பிரதேசத்தில் பெய்த பெருமழையால் ஏற்பட்ட வெள்ளம் மற்றும் புற்கள், பற்றைகள் துப்புரவின் போதும், வயல்களில் காணப்பட்ட வெள்ளத்தை வெளியேற்ற மேற்கொண்ட நடவடிக்கை மற்றும் கால்நடைகள் பராமரிப்பு போன்றனவற்றாலும் இந்த எண்ணிக்கை அதிகரித்துள்ளது. பலர் தனிமனித சுகாதாரத்தை கடைப்பிடிக்கத் தவறியதால் பாதிப்புக்கு உள்ளாகியுள்ளனர் என்றும் தெரிவித்தார். (கு-9)



## வங்கி ஊழியர் ஒருவருக்கு கொரோனாத் தொற்று

கொழும்பு, ஜன. 4

மட்டக்களப்பு மாவட்டத்தில் தனியார் வங்கி ஊழியர் ஒருவருக்கு மேற்கொள்ளப்பட்ட அண்டிஜன் பரிசோதனையில் கொரோனாத் தொற்று உறுதிப்படுத்தப்பட்டுள்ளது. இதனையடுத்து குறித்த வங்கி தற்காலிகமாக மூடப்பட்டுள்ளதுடன், 21 பேர் தனிமைப்படுத்தப்பட்டுள்ளனர் என மட்டக்களப்பு பிராந்திய சுகாதார சேவைகள் பணிப்பாளர் நாகலிங்கம் மயூரன் தெரிவித்தார். (ரி5-இ)

## ஸ்புட்னிக் தடுப்பூசி-அறிவியல் தரவுகளைப் பகிர ரஷ்யா தயார்



கொழும்பு, ஜன. 4

இலங்கைக்கு ஸ்புட்னிக் வி என்ற கொரோனாத் தடுப்பூசி குறித்து தேவையான அனைத்து அறிவியல் தரவுகளையும் பகிர்ந்து கொள்ளத் தயாராக உள்ளோம் என ரஷ்யா உறுதியளித்துள்ளது.

இலங்கை சுகாதார அமைச்சு, ரஷ்யா சுகாதார அமைச்சு மற்றும் ரஷ்யாவின் தொற்றுநோயியல் மற்றும் நுண்ணுயிரியல் ஆராய்ச்சி நிறுவனங்களுக்கிடையில் இடம்பெற்ற சந்திப்பின்போது இந்த உறுதி மொழி வழங்கப்பட்டுள்ளது.

தடுப்பூசி உற்பத்தியில் பயன்படுத்தப்படும் தொழில் நுட்பம், அதன் பாதுகாப்பு மற்றும் செயல்திறன் மருத்துவப் பரிசோதனைகளின் முடிவுகள் மற்றும் ஒப்புதல்களின் நிலை குறித்து இரு தரப்பும் விவாதித்தது என வெளிவிவகார அமைச்சு தெரிவித்துள்ளது. இதனையடுத்து இலங்கையில் வைரஸ் மாற்றங்கள் மற்றும் நோய்த்தடுப்புத் திட்டம் தொடர்பான ஆராய்ச்சி குறித்து இலங்கைத் தரப்பு ரஷ்ய நிபுணர்களுக்கு விளக்கமளித்துள்ளது என வெளிவிவகார அமைச்சு தெரிவித்துள்ளது. (ரி5)

# ஜனாஸா எரிப்புக்கு எதிராக பெரும்பான்மையினர் ஆதரவு

நன்றி கூறுகிறார் அமீர் அலி



மட்டக்களப்பு, ஜன. 4

இலங்கையில் மேற்கொள்ளப்படும் கட்டாய ஜனாஸா எரிப்பு விவாகரத்துக்கு சிங்கள பெரும்பான்மைச் சமூகத்திலுள்ள மூத்த அரசியல் பிரமுகர்கள் மற்றும் துறைசார் வல்லுநர்கள் கட்சி, பதவிகளுக்கப்பால் ஆதரவாகக் குரல் கொடுத்துள்ளனர்.

சிறிலங்கா கமியூனிஸ்ட் கட்சியின் தலைவர் டி.யு. குணசேகர, முன்னாள் சபாநாயகர் கரு ஜெயகூரிய உள்ளிட்டவர்களுக்கு முஸ்லிம் சமூகம் நன்றி கூறக் கடமைப்பட்டுள்ளது.

இவ்வாறு முன்னாள் நாடாளுமன்ற உறுப்பினர் எம். எஸ். எம். அமீர் அலி தெரிவித்துள்ளார்.

கொழும்பு, ஜன. 4  
கொரோனா வைரஸால் உயிரிழந்தவர்களின் உடல்களைத் தகனம் செய்வதற்கு எதிராக முஸ்லிம் சமூகத்தின் சில பிரிவினர் ஆர்ப்பாட்டங்களை மேற்கொள்வதை அரசியல் நோக்கம் கொண்ட நடவடிக்கையாக நான்கருதுகின்றேன் என அமைச்சர் ஜோன்ஸ்டன் பொன்னாண்டோ தெரிவித்தார்.  
இது தொடர்பில் அவர் மேலும் தெரிவித்ததாவது: கொரோனா வைரஸால் உயிரிழந்தவர்களின் உடல்களைத் தகனம் செய்யும் முடிவை உலக சுகாதார நிறுவனமே முதலில் எடுத்தது. இந்த விதிமுறைகள் எங்கள் நாட்டுக்கும் பொருந்தும்.



கொரோனா வைரஸால் உயிரிழந்தவர்களின் உடல்களைத் தகனம் செய்வதற்கு எதிராக முஸ்லிம் சமூகத்தின் சில பிரிவினர் ஆர்ப்பாட்டங்களை மேற்கொள்வதை அரசியல் நோக்கம் கொண்ட நடவடிக்கையாகவே நான்கருதுகின்றேன் என்றார்.

(ம-இ)

## மரண அறிவித்தல்

பிறப்பு  
27  
11  
1959



இறப்பு  
03  
01  
2021

அருளப்பு எவ்வின் ரவீந்திரன்  
(நேடியோ மெக்கனிக்)

யாழ்ப்பாணத்தை பிறப்பிடமாகவும் வசிப்பிடமாகவும் கொண்ட அருளப்பு எவ்வின் ரவீந்திரன் நேற்று (03.01.2021) ஞாயிற்றுக்கிழமை காலை மரணமடைந்தார்.

அன்னார் இரஞ்சிதமணியின் அன்புக் கணவரும், ரிஷான், துவாரகா ஆகியோரின் அன்புத் தந்தையும், மரூராணியின் அன்பு மாமனும், மேனகா, லர்ஷிகா ஆகியோரின் அன்புப் பேரனும் ஆவார். அன்னாரின் நல்லடக்க ஆராதனை இன்று (04.01.2021) திங்கட்கிழமை பி.ப 3.30 மணியளவில் அடைக்கல அன்னை ஆலயத்தில் இடம்பெற்று, பூதவுடல் கொஞ்சேஞ்சிமாதா சேமக்காலையில் நல்லடக்கம் செய்யப்படும். இந்த அறிவித்தலை உற்றார் உறவினர்கள் அனைவரும் ஏற்றுக் கொள்ளவும்.

05, ஆசீர்வாதம் ஒழுங்கை, தகவல்: ஆஸ்பத்திரி வீதி, யாழ்ப்பாணம். குடும்பத்தினர்.

## மரண அறிவித்தல்

தோற்றம்  
06  
12  
1937



மறைவு  
03  
01  
2021

திருமதி தேவராசா புவனேஸ்வரி

உரையுமை பிறப்பிடமாகவும், சங்காணை கிழக்கு கூடத்து மனோன்மணி அம்மன் கோவிலையை வதிவிடமாகவும் கொண்ட திருமதி தேவராசா புவனேஸ்வரி, நேற்று (03.01.2021) ஞாயிற்றுக்கிழமை காலை மரணமடைந்தார்.

அன்னார் காலஞ்சென்ற தேவராசாவின் அன்பு மனைவியும், பிரதீபன் (அபிவிருத்தி உத்தியோகத்தர், பிரதேச செயலகம் சங்காணை), அவர்களின் அன்புத் தாயாரும், சிறிலட்சுமி (யா/சண்டிவிப்பாய் இந்துக் கல்லூரி) அவர்களின் மாமியாரும், ஷர்மிலன், ஷர்னிகா ஆகியோரின் பாசமிகு பேர்த்தியாரும் ஆவார்.

அன்னாரின் இறுதிக்கிரியைகள் இன்று (04.01.2021) திங்கட்கிழமை அன்னாரின் இல்லத்தில் நடைபெற்று, பூதவுடல் தகனக்கிரியைக்காக நண்பகல் 12.00 மணியளவில் சங்காணை கரைச்சி இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார் உறவினர்கள் அனைவரும் ஏற்றுக் கொள்ளவும்.

சங்காணை கிழக்கு, சங்காணை. தகவல்: மகன் தே. பிரதீபன் T.P 077 248 7088

## நீத்தார் பெருமை

### மருந்தியலாளர்களின் அரசன் சிவஞானபண்டிதன்

புதுளையைச் சேர்ந்த ஞானபண்டிதன் வெளிவாரி மருந்தியலாளர்களின் "அரசன்" என்றால் மிகவும் பொருத்தமானது. வெளிவாரி மருந்தியலாளர்களை MEDICAL COUNCIL இல் பதிவுசெய்து கல்வியூட்டுவதற்காக PHARMED ACADEMY என்ற நிலையத்தை PEARL HOSPITAL LTD MUTHUVAL இயங்கும் வளாகத்தில் 50 ஆண்டுகளுக்கு முன் ஆரம்பித்தார்.

அத்துடன் கண்டி, யாழ்ப்பாணம் ஆகிய இடங்களிலும் வெளிவாரி மருந்தியலாளர்களை MEDICAL COUNCIL இல் பதிவு செய்து பரீட்சை எழுதுவதற்கு கல்வியூட்டினார்.

1983-1984 ஆண்டு காலப் பகுதியில் PHILLIPS HOSPITAL இருக்கும் இடத்துக்கு முன்பாக கல்வி நிலையம் நிறுவினார்.

இவரிடம் கல்வி கற்று நூற்றுக்கணக்கான வெளிவாரி மருந்தியலாளர்கள் மற்றும் மருத்துவப் பிரதிநிதிகள் உருவாகியுள்ளனர். மலையக மக்களுக்கு மருத்துவச்



சேவை செய்வதற்காக தோட்ட மருத்துவ உதவியாளர்களைக் (EMA) கற்பித்து உருவாக்கினார்.

சிவஞானபண்டிதனிடம் கல்வி கற்ற மருந்தியலாளர்கள் அவர் செய்த கல்வியூட்டலைச் செய்து வருகின்றனர். மென்மேலும் சிவஞானபண்டிதனின் ஆற்றல்களை அவர்கள் வளர்ப்பார்கள். மருந்தியலாளர்களின் அரசன் என்று வர்ணிக்கப்படும் ஞானபண்டிதனின் ஆன்மா சாந்தி அடைய எல்லாம் வல்ல இறைவனைப் பிரார்த்திக்கிறோம்.

மருத்துவர் எஸ். எஸ். அருளானந்தம்

**மணமகள் தேவை**  
1983 யாழ். இந்து கௌரவ 12இல் செவ்வாய் கார்த்திகை 4 ஆம் பாதம் 34 கிரக பாவம் கொண்ட அரச உத்தியோக மணமகளுக்கு பொருத்தமான சைவ போசன மணமகள் தேவை.  
**076 639 7906**

**வீடு வாடகைக்கு தேவை**  
யாழ்ப்பாணத்தை அண்மித்த பகுதியில் வீடொன்று வாடகைக்குத் தேவை.  
**077 153 1167**

**பணிப்பெண் தேவை**  
கோப்பாய் வடக்கில் பெண் முதியவரை பார்த்துக்கொள்ள பெண் உதவியாளர் தேவை.  
**077 844 9707**

**காங்கேசன்துறை இறங்கண்யவளை சிவகுருநாதசுவாமி ஆலயம்**  
**பொதுக்கூட்ட அறிவித்தல்**  
யுத்தம் காரணமாக முற்றாக அழிவடைந்த மேற்படி ஆலயத்தின் புனரமைப்புப் பணிகள் தற்போது நடைபெற்று வருகின்றது. இதற்கான திருப்பணிச்சபை ஒன்றை ஏற்படுத்துவதற்கான பொதுக்கூட்டம் வருகின்ற **16.01.2021 சனிக்கிழமை காலை 9.00 மணியளவில் ஆலயவளாகத்தில் நடைபெற உள்ளது.**  
ஆர்வலர்கள், அடியார்கள் அனைவரும் இக் கூட்டத்திற்கு தவறாது சமூகம் அளிக்குமாறு மிகவும் பணிவன்புடன் வேண்டிக் கொள்கின்றோம்.  
ஆ.பொ. கோதட்சாங்கர் யரியாலகர் - **077 375 2273**

**5 ஆம் ஆண்டு நிகைவு அஞ்சலி**  
மயிலிட்டி தெற்கு, வசாவிலாணைப் பிறப்பிடமாகவும் அம்பாள் வளவு குமரபுரம் பரந்தனை வசிப்பிடமாகவும் ஓமந்தை அரச உழியர் வீட்டுத்திட்டத்தை தற்காலிக வசிப்பிடமாகவும் கொண்ட  
**அமரர் சின்னத்தம்பி ஆறுமுகம்**  
(ஓய்வு பெற்ற தொழிலாளர்)  
உத்தியோகத்தர் - கரைச்சி பிரதேச சபை கிளிநொச்சி  
"வையத்துள் வாழ்வாங்கு வாழ்பவர் வாழுகையும் தெய்வத்துள் வைக்கப்படும்"  
அன்பின் உறைவிடமே!  
பாசத்தின் திருப்பிடமே ஐயா!  
ஈந்தாண்டு காலம் நாம் உங்கள் ஆதரவின்மீது அனாதையாய் நிற்கின்றோம்!  
எமது வாழ்க்கைக்கு ஒரு வழிகாட்டியாக இருந்தீர்கள் ஐயா!  
நீங்கள் ஆலமரமாய் எமக்கு நிழல் தந்தபோது ஒரு போதும் வாழ்க்கை என்னும் வயில் எம்மை சுட்டிக்கலை!  
இப்போ ஆலமரம் சாய்ந்த போது தான் அந்த நிழலின் அருமை தெரியின்றது!  
நீங்கள் எமது குடும்பத்துக்கு ஓடி ஓடி உணர்ந்து அரும்பாடு படீர்களே! ஈரேழு ஜென்மங்கள் எடுத்தாலும் மறக்க முடியாது.  
நீங்கள் ஐயப்பனிடம் கொண்ட அன்புபுரிய பக்தியினாலே! என்னவோ அவர் உங்களை சீக்கிரமே தன்னிடம் சேர்த்து கொண்டார்.  
நீங்கள் ஐயப்பனுக்கு செய்த பணி தொடரட்டும்!  
உங்கள் ஆத்மா ஐயன் அடியினில் சாந்தி அடையட்டும்!  
**ஓம் சாந்தி! சாந்தி! சாந்தி!**  
**அரச உழியர் வீட்டுத் திட்டம் சுவாமியே சரணம் ஐயப்பா!**  
ஓமந்தை, வவுனியா. **குடும்பத்தினர்**

**இரண்டாம் ஆண்டு நிகைவு அஞ்சலி**  
**தோழ்மும் 16**  
**04**  
**1947**  
**மறையு 28**  
**12**  
**2018**  
**அமரர் கைலாசபிள்ளை கணேசையா (மண்கும்பான்)**  
திதி: ஷஷ்டி (04.01.2021)  
அன்புள்ள துணைவனாய்  
பாசம் உள்ள அப்பாவாய்  
அன்பு உள்ளம் கொண்ட மாமனாய்  
அன்பு கொண்ட பேரனாய்  
பற்றுப் பாசம் கொண்ட அண்ணனாய்  
கருணை கொண்ட மைத்துனராய்  
மண்கும்பான் ஊர் மீது பெரும் பாசம் கொண்டவனே  
ஆண்டுகள் இரண்டு சென்றாலும்  
உங்கள் நினைவுடன் நாங்கள் ஐயா!  
உங்கள் ஆத்மா சாந்தியடைய மண்கும்பான்  
ஸ்ரீ வெள்ளைப் புற்றடி வீரகத்தி விநாயகனைப் பிரார்த்திக்கின்றோம்  
சிவகுரு லேன்,  
கொக்குவில் மேற்கு, கொக்குவில்.  
**077 959 5142** **குடும்பத்தினர்.**

**ஜி.எஸ்.பி. பிளஸ் வரிச்சலுகை இல்லாவிட்டாலும் பரவாயில்லை பொருளாதார முகாமைக்கென பொறிமுறைகள் உள்ளனவாம்**

கொழும்பு, ஜன. 4 ரத்தை சிறப்பாக முகாமை செய்வதற்கு ஜி.எஸ்.பி.பிளஸ் வரிச்சலுகை கிடைக்க ரிய மூலோபாயங்களைக் கொண்டுள்ள காது விட்டாலும் நாட்டின் பொருளாதார ளோம் என்று நிதி, மூலதனச்சந்தை,

**இரண்டாம் ஆண்டு நிகைவு அஞ்சலி**  
**அமரர் சின்னத்தம்பி கனகசபை (செல்வம்)**  
அன்பின் குல விளக்கே!  
அணையா தீபமே!  
எங்கள் வாழ்க்கைக்கு ஒளி கொடுத்த தெய்வமே...  
அன்னை புவனேஸ்வரியின் அன்புச் செல்வமே!  
ஈராண்டு கடந்துவிட்டாலும் என்றும் நீங்காது உங்கள் நினைவுகள்  
உங்கள் அந்தர சாந்தியடைய இறைவனடிப் பிரார்த்திக்கின்றோம்  
ஓம் சாந்தி! சாந்தி!  
189, ஆசீர்வாதம்பர் வீடு, அரியலாலை மேற்கு, யாழ்ப்பாணம். **குடும்பத்தினர்.**

பொது முயற்சியாண்மை மறு சீரமைப்பு இராஜாங்க அமைச்சர் அஜித் நிவாட்கப்ரால் தெரிவித்தார். இது தொடர்பில் அவர் மேலும் தெரிவித்த தாவது: ஐரோப்பிய ஒன்றியத்தால் வழங்கப்படும் ஜி.எஸ்.பி. பிளஸ். வரிச்சலுகையை தொடர்ந்தும் நீடித்து வைத்திருப்பது தொடர்பில் நாம் அதி களவு கரிசனை கொண்டிருக்கின்றோம். அது சம்பந்தமான பேச்சுக்களையும் முன்னெடுக்கின்றோம். எனினும் அந்த விடயத்தில் ஐரோப்பிய ஒன்றியத்திடமே தீர்மானம் தங்கியுள்ளது. ஆகவே ஜி.எஸ்.பி. பிளஸ் வரிச்சலுகை கிடைத்தாலும் கிடைக்காவிட்டாலும் நாட்டின் பொருளாதாரத்தை சுமுகமாக பேணுவதற்குரிய அனைத்து செயற்பாடுகளையும் நாம் முன்னெடுத்து வருகின்றோம். விசேடமாக உள்நாட்டு உற்பத்திகள், முதலீடுகள், சுற்றுலாத்துறை ஆகியவற்றை மேம்படுத்துவதற்குரிய நடவடிக்கைகளை இந்த ஆண்டில் கணிசமான அளவில் முன்னெடுப்பதற்குரிய திட்டமிடல்கள் எம்மிடமுள்ளன- என்றார். (ம-இ)

**31 ஆம் நாள் வீட்டுக்கிருதிய அகழிப்பு நன்றி ருவினலும்**  
**தீ: பஞ்சம்**  
கடந்த 05.12.2020 சனிக்கிழமை இறைபதம் எய்திய எமது அன்புத் தெய்வம்  
**அமரர் கந்தன் பிள்ளையான்**  
அவர்களின் வீட்டுக்கிருத்திய கிரியைகள் இன்று (04.01.2021) திங்கட்கிழமை முற்பகல் 11.00 மணியளவில் அன்னாரின் இல்லத்தில் நடைபெறவுள்ளதால் அத்தருணம் தாங்கள் தங்களது குடும்ப சகிதம் வருகை தந்து ஆத்மசாந்திப் பிரார்த்தனையிலும் தொடர்ந்து நடைபெறும் மதியபோசன நிகழ்விலும் கலந்துகொள்ளுமாறு அன்புடன் அழைக்கின்றோம்.  
மேலும் அன்னாரது மரணச்செய்தியை கேள்வியுற்று எங்கள் ஆறாத்துயரில் நேரிலும், தொலைபேசி, சமூக வலைத்தளங்கள், புத்திரிகை, புதாகைகள் மூலம் அனுதாபங்களைத் தெரிவித்த உறவினர்கள், நண்பர்கள், உத்தியோகத்தர்கள் மற்றும் அனைத்து நல் உள்ளங்களருக்கும் எமது மனப்புர்வமான நன்றிகளைத் தெரிவித்துக்கொள்கின்றோம்.  
சிறுப்பிட்டி மேற்கு, நீர்வேலி. **குடும்பத்தினர்**  
**077 472 6781,**  
**077 625 8785**

## 21<sup>ஆம்</sup> நாள் நினைவஞ்சலியும் ஆத்மசாந்தி பிரார்த்தனையும் நன்றி: நவிலலும்

அன்னை  
மடிபில்  
15  
12  
1925



இறைவன்  
அடிபில்  
15  
12  
2020

அமரர்

### திருமதி இரத்தினம் கணபதிப்பிள்ளை


கடந்த 15.12.2020 செவ்வாய்க்கிழமை இறைபதம் அடைந்த எங்கள் குடும்பத் தலைவி இரத்தினம் கணபதிப்பிள்ளை அவர்களின் அந்தியேட்டிக் கிரியைகள் இன்று (04.01.2021) திங்கட்கிழமை காலை 7.00 மணியளவில் தொண்டைமானாறு புனித தீர்த்தக்கரையிலும் வீட்டுக்கிருத்திய கிரியைகள் 06.01.2021 புதன்கிழமை முற்பகல் 11.00 மணியளவில் அன்னாரது இல்லத்திலும் நடைபெறும்.

அன்னாரின் இறுதிச்சடங்கில் கலந்து எங்கள் துக்கத்தில் பாங்கு கொண்டு ஆறுதல் அளித்து உதவிகள் புரிந்தவர்கள், தொலைபேசி மூலம் ஆறுதல் கூறியவர்கள், உற்றார், உறவினர்கள், நண்பர்கள், இளைஞர்கள், அயலவர்கள், கடைசிக் காலத்தில் பராமரிப்பாளரை ஒழுங்கு செய்தவர்கள், அன்னாரை பராமரித்தவர்கள் அனைவருக்கும் எங்கள் குடும்பம் சார்பாக மனமாற்றந்த நன்றியை தெரிவித்துக்கொள்கிறோம்.

40, அரசடி வீதி,  
திருநெல்வேலி கிழக்கு,  
யாழ்ப்பாணம்.

குடும்பத்தினர்.

## மரண அறிவித்தல்



### பொன்னம்பலம் சுப்பையா (ஓய்வநிலை ஆசிரியர், J.P)

நாவற்குழியை பிறப்பிடமாகவும் வதிவிடமாகவும் கொண்ட பொன்னம்பலம் சுப்பையா நேற்று (03.01.2021) ஞாயிற்றுக்கிழமை காலமானார்.

அன்னார், காலஞ்சென்றவர்களான பொன்னம்பலம் முத்துப்பிள்ளை தம்பதிகளின் அன்பு மகனும், காலஞ்சென்றவர்களான கனகரத்தினம் கனகம்மா தம்பதியரின் அன்பு மருமகனும், தவமணிதேவியின் அன்புக் கணவரும், சுகந்தினி (பிரதம நூலகர், பொது நூலகம்-யாழ்ப்பாணம்), சுவேந்திரன் (U.K), ஜயந்திரன் (அவுஸ்ரேலியா), துவ்யந்தி (ஆசிரியர்- யாழ் இந்து மகளிர் கல்லூரி), கஜேந்திரன் (U.K) ஆகியோரின் அன்புத் தந்தையும், சதாசிவமூர்த்தி (ஓய்வநிலை பொறியியல் உதவியாளர், கமநல அபிவிருத்தி திணைக்களம்), சகுணா (U.K), நர்மதா (அவுஸ்ரேலியா), தேவமனோகரன் (ஓய்வநிலை பிரதிக்கல்விப் பணியாளர்), யமுனா (U.K) ஆகியோரின் அன்பு மாமனாரும், நிராதன் (பொறியியலாளர்), சயந்தவி (விஞ்ஞானபீடம் யாழ் பல்கலைக்கழகம்), கீர்த்தனா (U.K), கிசோன் (U.K), அபிநயா (அவுஸ்ரேலியா), மாதுமை (மருத்துவபீடம், கொழும்பு பல்கலைக்கழகம்), ஜயபவன் (பொறியியல் பீடம், மொறட்டுவ பல்கலைக்கழகம்), ஹெஸ்மி (U.K), கனிஸ்கா (U.K), தீக்ஷி (U.K) ஆகியோரின் பாசமிகு பேரனும், கபிவர்ஷனின் அன்புப் பூட்டனும், தவராணி, காலஞ்சென்றவர்களான தவநாதன், தவறஞ்சி மற்றும் தவநங்கை, தவலிங்கம் (ஓய்வநிலை நில அளவையாளர் நாயகம்), தவக்குமார் (கனடா), தவக்குமாரி ஆகியோரின் மைத்துனரும் ஆவார்.

அன்னாரின் இறுதிக்கிரியைகள் இன்று (04.01.2021) திங்கட்கிழமை அவரது இல்லத்தில் நடைபெற்று பி.பி 01.00 மணியளவில் பூதவுடல் தகனக்கிரியைக்காக பிணமுருங்கை இந்து மயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்:

குடும்பத்தினர்.  
021 221 5279

## கைதடிக்கு படையெடுக்கும் நாவற்குழி 'குடி' மக்கள்

நாவற்குழியிலுள்ள கள்ளுத் தவறணை மூடப்பட்டதால், அந்தப் பகுதியிலுள்ள 'குடி' மக்கள் கைதடி தவறணைக்குச் செல்லவேண்டியுள்ளது என்று தெரிவித்தனர்.

சாவகச்சேரி பண தென்னை வள அபிவிருத்தி கூட்டுறவுச் சங்கம் நாவற்குழி சந்தியை அண்மித்த பகுதியில் தவறணை அமைத்திருந்தது.

அந்தப் பகுதியைச் சேர்ந்தவர்களும் வாகனங்களில் வருவோரும் அந்தத் தவறணையில் கள் அருந்தி வந்துள்ளனர். இந்தத் தவறணையை சங்கத்தினர் திடீரென்று மூடியுள்ளனர். அது கைதடி கிளையுடன் இணைக்கப்பட்டுள்ளது. இதனால் இங்குள்ள மக்கள் "கள்" அருந்துவதற்காக கைதடிக்குச் செல்ல வேண்டியுள்ளது. எனவே, மூடப்பட்ட தவறணையை மீண்டும் திறக்க சங்கம் நடவடிக்கை எடுக்க வேண்டும் என்று அங்குள்ளவர்கள் கோருகின்றனர். இந்தவிடயம் தொடர்பாக சங்கத்திடம் கேட்டபோது, நாவற்குழியில் தனியார் காணியொன்றில் தவறணை நடத்தப்பட்டு வந்தது. காணியின் உரிமையாளர் காணியை விடுவிக்குமாறு பல தடவைகள் கோரியதால் மூடவேண்டிய நிலை ஏற்பட்டது. அங்கு சங்கத்துக்கு காணி இல்லாததால் நாவற்குழி கிளையை மூடி அதை கைதடிகிளையுடன் இணைக்க வேண்டி ஏற்பட்டது என்று தெரிவிக்கப்பட்டது. (கு-9)

## மரண அறிவித்தல்

### சண்முகவடிவேல் சுதாகரன்

புகையிரத நிலைய வீதி, சாவகச்சேரியை பிறப்பிடமாகவும் கல்லடி மூட்டுச்சந்தி சாவகச்சேரியை, வதிவிடமாகவும் கொண்ட சண்முகவடிவேல் சுதாகரன் அவர்கள் 02.01.2021 சனிக்கிழமை இறைவனடி சேர்ந்தார்.

அன்னார் காலஞ்சென்ற காளிமுத்து சண்முகவடிவேல் அம்மணி ஆகியோரின் பாசமிகு மகனும், கம்சனாவின் கணவரும், இளம்பிறை நாதன் பத்மாவதி ஆகியோரின் மருமகனும், சஞ்சனா, வதுர்சனா, கரிசனா ஆகியோரின் பாசமிகு தந்தையும், ஜெயந்தி, கவிதா ஆகியோரின் அன்புத் தம்பியும், அனுசியன், அனுக்ஷன், சதுரத்திகா, கமிசனா, சயூரிக்கா, கயுச்சனா, ரத்ஸ்பினா ஆகியோரின் அன்பு மாமனும், சிவாகரன், சலக்ஸ்ஸனா, சலக்ஸ்மன், நிரோஜன், நிரோஜினி, டச்சாயினி, டியக்சனா ஆகியோரின் அன்பு மைத்துனரும், கிறிஸ்ரீன் டிசான் ஆகியோரின் சகலனும் ஆவார்.

அன்னாரின் இறுதிக்கிரியைகள் கல்லடி மூட்டுச்சந்தி சாவகச்சேரியிலுள்ள அவரது இல்லத்தில் நடைபெற்று, பூதவுடல் தகனக்கிரியைக்காக சாவகச்சேரி கண்ணாடிப்பிட்டி இந்து மயானத்துக்கு எடுத்துச் செல்லப்படும். இந்த அறிவித்தலை உற்றார் உறவினர் நண்பர்கள் அனைவரும் ஏற்றுக் கொள்ளவும்.

கல்லடி மூட்டு, சாவகச்சேரி.

தொ.பே.இல:077 9353 012, 075 3155 988

தகவல்:

குடும்பத்தினர்.

## மரண அறிவித்தல்

### பொன்னையா இராமநாதன்

அச்செழுவை பிறப்பிடமாகவும் வசிப்பிடமாகவும் கொண்ட பொன்னையா இராமநாதன் அவர்கள் 03.01.2021 ஞாயிற்றுக்கிழமை முற்பகல் 10.00 மணியளவில் இறைபதம் அடைந்தார்.

அன்னார் காலஞ்சென்றவர்களான பொன்னையா ஆசைப்பிள்ளை தம்பதியரின் கனிஷ்ட புத்திரனும், அப்பையாவள்ளியம்மை தம்பதியரின் அன்பு மருமகனும், பூமலரின் அன்புக் கணவரும், செல்வக்குமார் (லண்டன்) ரவிக்குமார் (மாலைதீவு) நந்தகுமார் (Hayleys Consumer) நளினி (அபிவிருத்தி உத்தியோகத்தர்) நிமாவினி ஆகியோரின் அன்புத் தந்தையும், ஜயந்தன் (மாலைதீவு) மயூரன் (சிறுவர் நீதிமன்றம்-யாழ்ப்பாணம்) ஆகியோரின் அன்பு மாமனாரும், ரக்ஷன், சானியா, ஜதுசாயினி, விபூஷன், மிதுளா ஆகியோரின் அன்பு பேரனும், காலஞ்சென்றவர்களான செல்லத்துரை, ரத்தினம் மற்றும் வைத்திலிங்கம், வைரமுத்து ஆகியோரின் அன்புச் சகோதரனும், காலஞ்சென்றவர்களான தில்லைநாயகம், தவராசசிங்கம், பரமேஸ்வரி, ராசமலர் மற்றும் பரராசசிங்கம், குலசிங்கம் அவர்களின் அன்பு மைத்துனரும் ஆவார்.

அன்னாரின் இறுதிக்கிரியைகள் 04.01.2021 திங்கட்கிழமை நண்பகல் 12.00 மணிக்கு இடம்பெற்று, பூதவுடல் தகனக்கிரியைக்காக அச்செழு இந்து மயானத்துக்கு எடுத்துச் செல்லப்படும். இந்த அறிவித்தலை உற்றார் உறவினர் நண்பர்கள் அனைவரும் ஏற்றுக் கொள்ளவும்.

தகவல்:

குடும்பத்தினர்.

403...

முன்றாவது அலை மூலம் இதுவரையில் 41 ஆயிரத்து 31 பேருக்கு வைரஸ் தொற்று ஏற்பட்டுள்ளது. நாட்டில் மொத்தத் தொற்றாளர்களின் எண்ணிக்கை 44 ஆயிரத்து 774 ஆக அதிகரித்துள்ளது. தொற்றாளர்களில் 37 ஆயிரத்து 252 பேர் குணமடைந்துள்ளனர். 7 ஆயிரத்து 311 பேர் வைத்தியசாலைகளில் சிகிச்சை பெற்று வருகின்றனர். (எ-22)

நுணாவில்...

கொண்டிருந்த ஹையேஸ் வாகனமுமே விபத்துக்குள்ளாகியிருந்தன. விபத்தில் ஹையேஸ் வாகனத்தில் பயணித்த 4 பேர் படுகாயமடைந்தனர்.

மீசாலை கிழக்கு மீசாலையைச் சேர்ந்த பத்மநாதன் சாருக்கான் (வயது-21), அல்லாறை வடக்கு கொடிகாமத்தைச் சேர்ந்த பத்மநாதன் ஆகாஸ் (வயது-17), மீசாலை வடக்கு கொடிகாமத்தைச் சேர்ந்த நடேஸ்வரன் ரகுராம் (வயது-20) ஆகியோர் சாவகச்சேரி ஆதார மருத்துவமனையில் சேர்க்கப்பட்டுள்ளனர். கெற்பேலி மேற்கைச் சேர்ந்த பொன்னையா ஐங்கரன் (வயது-25) மேலதிக சிகிச்சைக்காக யாழ். போதனா மருத்துவமனைக்கு மாற்றப்பட்டுள்ளார்.

வேறொரு வாகனத்தை ஹையேஸ் வாகனம் முந்திச் செல்ல முற்பட்டபோதே இந்த விபத்து நடந்தது என்று விபத்தை நேரில் கண்டவர்கள் தெரிவித்துள்ளனர். இந்த விபத்துத் தொடர்பாக சாவகச்சேரிப் பொலிஸார் விசாரணைகளை மேற்கொண்டுள்ளனர். (எ-159, 26)

போர்க்....

போர்க்குற்றங்கள் தொடர்பில் பேசுவதற்குப் பாதுகாப்பு அமைச்சின் செயலாளர் ஜெனரல் கமால் குணரத்தனவுக்கு எந்தத் தகுதியும் கிடையாது. ஏனெனில், அவரும் குற்றச்சாட்டுகளுக்கு உள்ளாகிய நபராவார் எனவும் மங்கள சுட்டிக்காட்டினார். பொதுமக்கள் பாதுகாப்பு அமைச்சர் சரத் வீரசேகர ஒவ்வொரு தடவையும் வாய்க்கு வந்த மாதிரி பேசுகின்றார். போர்க்குற்றங்கள் தொடர்பில் பேசுவதற்கு அவருக்கும் எந்த அருகதையும் கிடையாது. அவரின் பொறுப்புற்ற கருத்துக்கள் சர்வதேச அரங்கில் இலங்கையைத் தலைகுனிவைக்கும் எனவும் மங்கள எச்சரிக்கை விடுத்தார். இலங்கை இராணுவம் படுகொலைகளில் ஈடுபடவில்லை. போர்க்குற்றங்களை இழைக்கவில்லை. இதை ஐ.நா. மனித உரிமைகள் சபையில் உரிய சாட்சியங்களுடன் இந்த முறை நிரூபிப்போம். நாம் எதற்கும் அஞ்சமாட்டோம் என்று பாதுகாப்பு அமைச்சின் செயலாளர் ஜெனரல் கமால் குணரத்தன மற்றும் பொதுமக்கள் பாதுகாப்பு அமைச்சர் ரியர் அட்மிரல் சரத் வீரசேகர ஆகியோர் கருத்துக்களை வெளியிட்டுள்ளனர்.

இது தொடர்பில் வினவியபோதே மங்கள சமரவீர மேற்கண்டவாறு கூறினார். அவர் மேலும் தெரிவித்ததாவது: போர்க்குற்றச்சாட்டுக்கள் தொடர்பில் இலங்கை மீதான சர்வதேச விசாரணையைத் தவிர்க்கும் வகையிலேயே ஐக்கிய நாடுகள் மனித உரிமைகள் சபையில் நிறைவேற்றப்பட்ட தீர்மானத்துக்கு நல்லாட்சி அரசு இணை அனுசரணை வழங்கியிருந்தது. அதன் ஊடாக முன்னாள் ஜனாதிபதி மஹிந்த ராஜபக்சவையும், இராணுவ அதிகாரிகளையும் மின்சாரக் கதிரையில் இருந்து காப்பாற்றினோம். கோத்தாபய அரசு தற்போது கூறுவது போல் ஜெனிவாவில் இராணுவத்தினரையும் ராஜபக்ச குடும்பத்தினரையும் நல்லாட்சி அரசு காட்டிக்கொடுக்கவில்லை. அன்று பான் கீ மூனுடன் இணைந்து மஹிந்த ராஜபக்சவே நாட்டைக் காட்டிக்

கொடுத்தார்.

இலங்கை தொடர்பான ஐ.நா. மனித உரிமைகள் சபையின் தீர்மானத்தின் இணை அனுசரணையிலிருந்து கோத்தாபய அரசு விலகிக்கொண்டமை முற்றிலும் தவறானதாகும். இதனால் பெரும்விளைவுகளை இம்முறை ஜெனிவாவில் இந்த அரசு சந்திக்கப் போகின்றது.

இது பொருளாதார ரீதியில் மோசமான நிலைமையையும் இலங்கைக்குத் தோற்றுவிக்கக்கூடும். சர்வதேச மட்டத்தில் இலங்கை தனிப்படுத்தப்படுத்தப்படவும் கூடும். இராஜதந்திர மட்டத்தில் தீர்வு காணப்பட வேண்டிய விடயத்தை இன்று அரசு சர்வதேச அரங்கில் ஊதிப்பெருப்பித்துள்ளது என்றார். (எ-22)

சுகாதார....

உதவியாளர் ஒருவருக்கு கொரோனாத் தொற்று உறுதி செய்யப்பட்டுள்ளது. ஹெப்பிட்டிடிக் கொலாவை மருத்துவமனையில் கடமையாற்றும் சுகாதாரப் பணி உதவியாளருக்கு கடந்த வியாழக்கிழமை பி.சி.ஆர். பரிசோதனை மேற்கொள்ளப்பட்டிருந்தது. அதன் முடிவுகள் வராத நிலையில் நேற்று ஹெப்பிட்டிக் கொலாவை மருத்துவமனையிலிருந்து நோயாளர் காவு வண்டியில் நோயாளர் ஒருவரை அந்த சுகாதாரப் பணி உதவியாளர் அழைத்து வந்து வவுனியா மருத்துவமனையில் சிகிச்சைக்காக சேர்த்துள்ளார். அவசர சிகிச்சைப் பிரிவில் நோயாளி சேர்க்கப்பட்டு பின்னர் நான்காம் விடுதிக்கு மாற்றப்பட்டுள்ளார்.

நேற்று மாலை வெளியாகிய பி.சி.ஆர். பரிசோதனை முடிவில் ஹெப்பிட்டிக் கொலாவில் நோயாளியை அழைத்து வந்த சுகாதாரப் பணி உதவியாளருக்கு கொரோனாத் தொற்று உறுதி செய்யப்பட்டுள்ளது. அந்த நோயாளி 92 வயதுடையவர் என்றும், அவர் தற்போது கொரோனா தனிமைப்படுத்தல் விடுதியில் தங்கவைக்கப்பட்டுள்ளார் என்றும் தெரிவிக்கப்பட்டது. (எ-18)

பலமிழந்த...

மீதான வழக்குத்தாக்கல் நிகழ்ந்துள்ளது. இவ்வாறு மட்டக்களப்பு மாவட்ட தமிழ்த் தேசியக் கூட்டமைப்பு நாடாளுமன்ற உறுப்பினர் இரா. சாணக்கியன் தெரிவித்துள்ளார்.

காரைதீவினுள்ள அம்பாறை ஊடக அமையத்தில், ஊடகவியலாளர்களைச் சந்தித்து சமகால அரசியல் நிலைமைகள் தொடர்பாக கருத்து வெளியிட்ட அவர் உதயன் மீதான வழக்குத் தொடர்பில் மூத்த ஊடகவியலாளர் ஒருவர் எழுப்பிய கேள்விக்கு பதிலளிக்கும்போதே இவ்வாறு தெரிவித்தார்.

அவர் மேலும் தெரிவித்ததாவது: உதயன் பத்திரிகை வட்டியல் மக்களுக்காக மட்டுமன்றி தமிழ் பேசும் மக்களின் குரலாக மிக நீண்டகாலமாக உரிமைக் குரல் எழுப்பிவருகின்றது.

தற்போது தமிழீழ விடுதலைப் புலிகள் அமைப்பின் தலைவர் வேலுப்பிள்ளை பிரபாகரனின் ஒளிப்படத்தையும், அவரது சொற்களையும் வெளியிட்டமைக்காக 'உதயன்' பத்திரிகைக்கு எதிராக வழக்குத் தாக்கல் செய்யப்பட்டுள்ளமை விசனிக்கத்தக்கதும், கவலைதரும் விடயமுமாகும். ஜனநாயகத்தின் நான்காவது தூண் என முக்கியத்துவம் பெற்றுள்ள ஊடகத்துறையின் பணிகளைக் கேள்விக்குறியாக்கும் வகையிலேயே இந்த விடயம் அமைந்துள்ளது.

தமிழ்த் தேசியத்துக்கான தமிழ் ஊடகங்களின் பெரும்பங்களிப்புகளுக்கு மத்தியில், உதயனின் சேவை கடந்த காலங்களிலும், தற்போதும் சிறப்புற அமைந்துள்ளது. உதயனின் குரல் வளையை நசுக்கி,

மெளனிக்கச் செய்யும் செயற்பாடாகவே இதனைக் கருத வேண்டியுள்ளது.

கடந்த காலங்களில் ஊடக அடக்குமுறையின் கீழ் பல தடவைகள் அலுவலகம், தாக்கப்பட்டும், எரியூட்டப்பட்டும் நெருக்கு தல்களை உதயன் சந்தித்து வந்தபோதிலும், நெஞ்சுரமும், தமிழ் பேசும் மக்களின் பேராசிரியர் காரணமாக வீரியத்துடனேயே மீண்டெழுந்து வந்து அது மக்கள் குரலாக வீறுநடை போடுகின்றது.

எளிப்பு, துப்பாக்கிச் சூடுகள், தாக்குதல்கள் என்ற நிலைமாரி உதயனின் குரலை ஒடுக்கும் செயற்பாடுகள் புதிய வடிவம் பெற்றுள்ளமையே உதயன் மீதான வழக்குத் தாக்கலாகும். மக்களுக்குத் தகவல் வழங்குவது ஊடகங்களின் உரிமை எனும் அடிப்படையில் ஊடக தர்மத்துடன் செயற்பட்ட உதயன் மீதான வழக்கை அரசு மீள்பெற வேண்டும் என்றார். (எ-30)

தமிழகத்தில்...

செய்து விசாரணைகளை மேற்கொண்டு வருகின்றது.

நாகை மாவட்டம், வேதாரண்யத்தை அடுத்த புஷ்பவனம் கரைப்பகுதியிலேயே இவர்கள் கரையொதுங்கியுள்ளனர். யாழ்ப்பாணத்தைச் சேர்ந்த ஜோன்சன், ரீகன், குருபரன் ஆகிய மூவரே இவ்வாறு கரையொதுங்கியுள்ளனர். படகு இயந்திரம் பழுதடைந்த நிலையில், தற்போது கடலில் வீசிவரும் பலத்த காற்றால் அவர்கள் திசைமாறி தமிழகக் கரையை அடைந்துள்ளனர் என்று தெரிவிக்கப்படுகின்றது.

இந்திய எல்லைக்குள் அத்துமீறி வந்தனர் என்ற குற்றச்சாட்டில் இவர்கள் மூவரும் தற்போது கைது செய்யப்பட்டுள்ளனர் என்றும், அவர்களிடம் விசாரணைகள் மேற்கொள்ளப்படுகின்றன என்றும் தமிழக கடலோரக் காவல் படையினர் தெரிவித்துள்ளனர். (எ-26)

கொழும்பில்...

தினம் நடக்கலாம் என்று தெரிவிக்கப்படுகின்றது.

வவுனியாவில் நேற்று நடைபெற்ற ஐ.நா. மனித உரிமைகள் சபை விடயம் தொடர்பான கலந்துரையாடலில் இந்த முடிவு எடுக்கப்பட்டது என்று தெரிவிக்கப்பட்டது. தமிழ்த் தேசியக் கூட்டமைப்பு, கஜேந்திர குமார் பொன்னம்பலம் தலைமையிலான தமிழ்த் தேசிய மக்கள் முன்னணி, சி.வி.விக்னேஸ்வரன் தலைமையிலான தமிழ் மக்கள் தேசியக் கூட்டணி என்பனவே இந்தப் பேச்சுக்களில் ஈடுபடவுள்ளன. ஜெனீவா விவகாரங்களை எவ்வாறு கையாள்வது என்பது தொடர்பான ஆலோசனைக் கூட்டம் வவுனியா, குருமன்காட்டில் உள்ள விருந்தினர் விடுதி ஒன்றில் நேற்று மதியம் நடைபெற்றது. தமிழ்த் தேசிய வாழ்வுரிமை இயக்கத்தின் ஒருங்கிணைப்பில் இந்தக் கூட்டம் நடைபெற்றது. நாடாளுமன்ற உறுப்பினர்களான கஜேந்திரகுமார் பொன்னம்பலம், செல்வராஜா கஜேந்திரன், எம்.ஏ.சுமந்திரன், முன்னாள் வடக்கு மாகாண சபை உறுப்பினர்களான ப.சத்தியலிங்கம், எம்.கே.சிவாஜிலிங்கம், அனந்தி சசிதரன் மற்றும் காணாமல் ஆக்கப்பட்டோர் சங்கத்தின் பிரதிநிதிகள், அரசியல் கட்சிகளின் பிரதிநிதிகள், மதகுருமார்கள், வடக்கு, கிழக்கைச் சேர்ந்த சிவில் அமைப்புகளின் பிரதிநிதிகள் எனப் பலர் கலந்துகொண்டனர். (எ-22, 110)

வாயைக்....

மத்திய பண்டார தெரிவித்தார். இலங்கை இராணுவம் படுகொலைகளில் ஈடுபடவில்லை. போர்க்குற்றங்களை இழைக்கவில்லை. இதை ஐ.நா. மனித

உரிமைகள் சபையில் உரிய சாட்சியங்களுடன் இந்த முறை நிரூபிப்போம். நாம் எதற்கும் அஞ்சமாட்டோம், என்று பாதுகாப்பு அமைச்சின் செயலாளர் ஜெனரல் கமால் குணரத்தன மற்றும் பொதுமக்கள் பாதுகாப்பு அமைச்சர் ரியர் அட்மிரல் சரத் வீரசேகர ஆகியோர் அடுத்தடுத்துக் கருத்துக்களை வெளியிட்டுள்ளனர். இது தொடர்பில் கருத்துத் தெரிவித்தபோதே நாடாளுமன்ற உறுப்பினர் ரஞ்சித் மத்தும பண்டார மேற்கண்டவாறு கூறினார். அவர் மேலும் தெரிவித்ததாவது ஐ.நா. மனித உரிமைகள் சபையின் உறுப்பு நாடுகளில் ஒன்றாக இலங்கை இருப்பதால் அங்கு நிறைவேற்றப்படும் தீர்மானங்களை உதாசீனம் செய்யாத வகையில் அரசு நடக்க வேண்டும். தீர்மானங்களுக்கான இணை அனுசரணையிலிருந்து ஜனாதிபதி கோத்தாபய ராஜபக்ச தலைமையிலான அரசு விலகியமை மிகவும் தவறான நடவடிக்கையாகும்.

கால அவகாசம் கேட்டாவது தீர்மானங்களின் பரிந்துரைகளை அரசு நிறைவேற்றியிருக்க வேண்டும். அதைவிடுத்து தீர்மானங்களை உதாசீனம் செய்தமையால் மேலும் பல நெருக்குவாரங்களை இலங்கை சந்திக்க வேண்டி வந்துள்ளது. அதன் ஓர் கட்டமாக இம்முறை புதிய பிரேரணை ஒன்றை இலங்கை சந்திக்க வேண்டிய நிலை உருவாகியுள்ளது. அந்தப் பிரேரணை மிகவும் வலுமிக்கதாக இருக்கும் என்று தமிழ்த் தரப்பினர் கருத்துக்களை வெளியிட்டு வருகின்றனர்.

இந்தநிலையில், போர்க்குற்ற விவகாரத்தை அரசு தூக்கிப் பிடிக்க ஆரம்பித்துள்ளது. போர்க்குற்றம் சாட்டப்பட்டுள்ள இராணுவத்தைப் பாதுகாக்கும் நடவடிக்கையில் அரசு சாதாரணமாக ஈடுபட வேண்டும். அதைவிடுத்து பகிரங்கமாக ஐ.நாவுடன் இலங்கை மோதினால் ஆபத்து பேராபத்தாக மாறக்கூடும். அது எமது நாட்டை உலக நாடுகளிலிருந்து தனிமைப்படுத்திவிடும்.

வீர வசனங்கள் பேசி சர்வதேச விசாரணைப் பொறிக்குள் இலங்கையைச் சிக்கவைக்க வேண்டாம் என்று அரசிடம் கேட்டுக்கொள்கின்றோம் என்றார். (எ-22)

வடக்கில்...

அடுத்து இவர் தெல்லிப்பழையில் தனிமைப்படுத்தப்பட்டிருந்தார். எனினும் அதை மீறி அவர் வட்டக்கச்சி, இராமநாதபுரத்தில் உள்ள தனது மகளின் வீட்டுக்குச் சென்றிருந்தார். அதையறிந்த சுகாதாரப் பிரிவினர், அவரை அங்கு தனிமைப்படுத்தியிருந்தனர். அவரது மாதிரிகள் எடுக்கப்பட்டு பி.சி.ஆர். பரிசோதனைக்காக அநுராதபுரம் அனுப்பப்பட்டிருந்தது. அதில் அவருக்குக் கொரோனாத் தொற்றுள்ளமை உறுதி செய்யப்பட்டுள்ளது.

கிளிநொச்சியில் உள்ள யாழ்ப்பாணம் பல்கலைக் கழக பொறியியல் பீட வளாகத்தில் கற்கும் ஒருவருக்கு கொரோனாத் தொற்று உறுதி செய்யப்பட்டுள்ளது. இவர் வவுனியாவைச் சேர்ந்தவர். கற்கை களைத் தொடர வளாகத்துக்கு வந்த நிலையில், அவர் அங்கு தனிமைப்படுத்தப்பட்டிருந்தார். இவ்வாறு தனிமைப்படுத்தப்பட்டிருந்த 124 பேருக்கு பி.சி.ஆர். பரிசோதனை மேற்கொள்ளப்பட்டிருந்தது.

அதன் முடிவுகள் நேற்றுக் கிடைத்த நிலையில், அவர்களில் ஒருவருக்குக் கொரோனாத் தொற்று உறுதி செய்யப்பட்டுள்ளது. அவருக்கு எவ்வாறு தொற்று ஏற்பட்டது என்பது தொடர்பாகவும், அவருடன் தொடர்பில் இருந்தவர்கள் தொடர்பாகவும் சுகாதாரப் பிரிவினர் ஆராய்ந்து வருகின்றனர். (எ-26, 113)

# தென்னாபிரிக்கா பலம் இலங்கை சொதப்பல்!



இலங்கை - தென்னாபிரிக்கா அணிகளுக்கெதிரான இரண்டாவது டெஸ்ட் போட்டி நேற்று ஜொகன்ஸ்பேர்க் மைதானத்தில் ஆரம்பமாகியது. நாணயச்சுழற்சியில் வெற்றி பெற்ற இலங்கை அணி முதலில் துடுப்பாட்டத்தை தெரிவு செய்தது.

ஆரம்ப வீரர்களாக அணித்தலைவர் கருணாரத்ன - குசல் பெரேரா இணை களம்புகுந்தது. இரண்டு ஓட்டங்களுடன் பவிலியன் திரும்பினார் கருணாரத்ன. ஒருநாள் பாணியில் துடுப்பெடுத்தாடிய குசல் பெரேரா 60 ஓட்டங்களை பெற்று ஆட்டமிழக்க, தொடர்ந்து வந்த குசல் மென்டிஸ் ஓட்டமெதனையும் பெறாது ஆட்டமிழந்தார். மத்திய வரிசை வீரர்களான திரிமன்னே(17), பானுக(5), டிக்வெல்ல(7), சானக(4), ஓட்டங்களுடன் ஏமாற்றினார். பின் வரிசையில் ஹசரங்க 29 ஓட்டங்களையும் சமீர் 22 ஓட்டங்களையும் பெற 157 ஓட்டங்களுக்கு இலங்கையின் முதல் இன்னிங்ஸ் முடிவுக்கு வந்தது. பந்துவீச்சில் நொறிஜே 6 இலக்குகளையும் முல்டர் 3 இலக்குகளையும் சிபம்லா ஒரு இலக்கையும் வீழ்த்தினார்.

தனது முதல் இன்னிங்ஸை ஆரம்பித்த தென்னாபிரிக்கா அணிக்கு மக்ரம் 5 ஓட்டங்களுடன் ஏமாற்றினாலும் எல்கர் - வன் டேர் ரூசன் இணை நிதானமான துடுப்பாட்டத்தை வெளிப்படுத்தியது. முதல் நாள் நிறைவில் தென்னாபிரிக்கா அணி ஒரு இலக்கு இழப்புக்கு 148 ஓட்டங்களைப்பெற்றுள்ளது. துடுப்பாட்டத்தில் எல்கர் 92 ஓட்டங்களையும் வன் டேர் ரூசன் 40 ஓட்டங்களையும் பெற்றுள்ளனர். பந்து வீச்சில் அறிமுக வீரர் அசித பொண்ணாண்டோ ஒரு இலக்கை வீழ்த்தினார். (ரி4)

## கங்குலிக்கு ஆஞ்சியோபிளாஸ்டி

சென்னை, ஜன.4

இந்தியக் கிரிக்கெட் கட்டுப்பாட்டுச் சபையின் தலைவர் செளரவ் கங்குலிக்கு ஆஞ்சியோபிளாஸ்டி சிகிச்சை மேற்கொள்ளப்பட்டுள்ளது என்று தெரிவிக்கப்பட்டுகின்றது.

கங்குலிக்கு நேற்றுமுன்தினம் தீரென மாரடைப்பு

ஏற்பட்டிருந்தது. அதையடுத்து அவர் கொல்கத்தாவில் உள்ள தனியார் மருத்துவமனை ஒன்றில் சேர்க்கப்பட்டார். அவருக்கு மேற்கொள்ளப்பட்ட பரிசோதனைகளில் அவருடைய இதயத்தின் மூன்று தமனிகளில் அடைப்பு இருப்பது கண்டுபிடிக்கப்பட்டது. அதனால் அவருக்கு உடனடியாக ஆஞ்சியோபிளாஸ்டி சிகிச்சை மேற்கொள்

ளப்பட்டது. சிகிச்சையின்போது இதய தமனி ஒன்றில் அடைப்பை நீக்க ஸ்டென்ட் பொருத்தப்பட்டது. அடுத்த 2 நாட்களுக்கு அவரின் உடல்நிலையை மருத்துவர்கள் தீவிரமாக கண்காணிப்பர். தற்போது அவர் நலமாக உள்ளார் என்று அந்தத் தனியார் மருத்துவமனைத் தகவல்கள் தெரிவித்தன. (ற-இ)

## முதலாம் பக்கத் தொடர்ச்சிகள்....

### கூட்டமைப்புடன்...

வைத்து போட்டியிட மாட்டோம். தமிழ்க் கட்சிகளுடன் இணைந்து தான் மாகாணசபை தேர்தலை எதிர்கொள்வோம். தமிழ்த் தேசியக் கூட்டமைப்புடன் இணைந்து செயற்படவும் தயாராக இருக்கின்றோம்.

இவ்வாறு தமிழர் ஐக்கிய சுதந்திர முன்னணியின் தலைவரான கருணா என்று அழைக்கப்படும் விநாயகமூர்த்தி முரளிதரன் தெரிவித்தார்.

கிளிநொச்சியில் நேற்றுக் காலை நடந்த ஊடக சந்திப்பில் கருத்துத் தெரிவித்தபோதே அவர் இவ்வாறு தெரிவித்துள்ளார். 'எங்கள் கட்சியைப் பலப்படுத்துவதற்காக கிளிநொச்சியில் முக்கிய சந்திப்புக்களை ஏற்பாடு செய்துள்ளோம். கடந்த நாடாளுமன்றத் தேர்தலில் எமது கட்சிக்கு அம்பாறை மாவட்ட மக்கள் ஆதரவு வழங்கி இருந்தார்கள். எமக்கு கிடைத்த மக்கள் ஆதரவை பலப்படுத்துவதற்கான வேலைத்திட்டங்களை தற்போது முன்னெடுத்து வருகின்றோம்' என்று அவர் குறிப்பிட்டார். மாகாணசபைத் தேர்தல்தொடர்பான தனது நிலைப்பாட்டையும் இங்கு அவர் வெளிப்படுத்தினார்.

'மாகாணசபைத் தேர்தலில் களமிறங்குவோம். அதற்கான வேட்பாளர்களையும் தெரிவு செய்துள்ளோம். தேசியக் கட்சிகளுடன் கூட்டுவைக்க மாட்டோம். தமிழ்க் கட்சிகளுடன் இணைந்து களம் காண்போம். தமிழ் கட்சிகளுடன் இது தொடர்பாக பேச்சுக்களில் ஈடுபடுவோம். அனைவரையும் ஒருமித்து போட்டியிடுவோம்' என்று தெரிவித்தார்.

தமிழ்த் தேசியக் கூட்டமைப்பு தொடர்பில் விமர்சனங்கள் முன்வைத்து வரும் கருணாவிடம், அந்தக் கட்சியுடன் இணைவீர்களா? என்று ஊடகவியலாளர்கள் கேள்வி எழுப்பினர்.

'கூட்டமைப்பு நாம் உருவாக்கிய கட்சி. அவர்கள் செய்யும் தவறுகளை சுட்டிக்காட்டியும், விமர்சித்தும் வருகின்றோம். தமிழ் அரசுக் கட்சியின் தலைவர் மாவை.சேனாதிராசாவுடன் எனக்கும் நெருங்கிய தொடர்பு உண்டு. கூட்டமைப்புடன் இணைந்து தேர்தலைச் சந்திக்கத் தயாராக இருக்கின்றோம். தமிழ்க் கட்சிகள் ஒற்றுமையாகச் செயற்பட வேண்டும். அந்த ஒற்றுமைக்காக தமிழ்த் தலைவர்கள் முன்வரவேண்டும். கடந்த கால அரசியல்களைவிட்டு தற்போது காணப்படும் சூழலை கருத்தில் கொண்டு ஒற்றுமையாகச் செயற்பட முன்வரவேண்டும்' என்று அறிவுரை கூறினார் கருணா. (ஓ-6)

### கொரோனாவால்...

குழுவின் அறிக்கையில் குறிப்பிடப்பட்டுள்ளது என ஊடகங்

களில் வெளியாகும் செய்தியில் எந்தவித உண்மையும் இல்லை என்று பிரதமரின் ஊடகப் பிரிவு தெரிவித்துள்ளது. கொரோனா வைரஸ் தாக்கத்தால் உயிரிழப்பவர்களின் இறுதிக்கிரமங்கள் தொடர்பாக ஆராய நியமிக்கப்பட்ட இரண்டு குழுக்களின் ஆய்வு அறிக்கைகள் பிரதமர் மஹிந்த ராஜபக்ச விடம் கையளிக்கப்பட்டுள்ளன. அந்த அறிக்கைகளில் உள்ள விடயங்கள் தொடர்பில் இதுவரையில் தெளிவுப்படுத்தப்படவில்லை எனவும் பிரதமர் ஊடகப் பிரிவு சுட்டிக்காட்டியுள்ளது. கொரோனாத் தொற்றால் இறப்பவர்களின் உடல்களை அடக்கம் செய்ய அனுமதிக்க வேண்டும் என்று முஸ்லிம் மக்களால் ஆர்ப்பாட்டங்கள் முன்னெடுக்கப்பட்டு வரும் நிலையில், அது தொடர்பில் ஆராய சுகாதார அமைச்சால் 11 பேர் அடங்கிய நிபுணர்கள் குழுவும், மருத்துவ தரப்பினரால் இன்னுமொரு குழுவும் நியமிக்கப்பட்டிருந்தன. அந்தக் குழுக்களின் அறிக்கைகள் சில நாட்களுக்கு முன்னர் பிரதமரிடம் கையளிக்கப்பட்டன.

இந்தநிலையில், அந்த அறிக்கைகளின் உள்ளடக்கங்கள் இதுவரையில் ஆராயப் படவில்லை என்று பிரதமரின் ஊடகப் பிரிவு தெரிவித்துள்ளது. பிரதமரிடம் கையளிக்கப்பட்டுள்ள அறிக்கைகள் தொடர்பாக ஊடகங்களில் வெளியாகும் செய்திகள் முற்றிலும் பொய்யானவை எனவும், வெகுவிநையில் அறிக்கையின் உண்மைத் தன்மை பகிரங்கப்படுத்தப்படும் எனவும் பிரதமரின் ஊடகப் பிரிவு குறிப்பிட்டுள்ளது. (எ-22)

## காணி விற்பனைக்கு உண்டு

யாழ்ப்பாணம் பலாலி வீதி. கோண்டாவில் சந்தியில் இருந்து இருபாலை வீதியில் 3 பரப்பு காணி விற்பனைக்கு உண்டு. பிரித்து கொடுக்கப்படும். 1 1/2 பரப்பாக. தரகர் தேவையில்லை.

077 288 0152,  
077 505 8561,  
074 075 4204.

(புழனியாண்டவர் கோயில் முன்பாக)

## பிரத்தியேக வகுப்புக்கள்

தமிழ் இலக்கிய நயம், வணிகமும் கணக்கீட்டுக் கல்வியும் தரம் 10-11. வரலாறு, தமிழ் தரம் 6-11. ஆங்கிலம் தரம் 1-11 வரை Zoom. நேரடி வகுப்புக்கள்.

077 832 1677, 077 667 0000

## துரித பொதிகள் சேவை

வெளிநாடுகளுக்கு 3-5 நாட்களில் தபால்கள் மற்றும் பொதிகள் அனுப்பிவைக்கப்படும்.

## திருமுருகன் கொம்நெற் (Pvt) Ltd

321, K.K.S. Road, Jaffna. 46, Adiyapatham Road, Thirunelvely.

0777554528, 021 222 7835

# 3 ஆம் ஆண்டு நினைவுகூரல்

## கனகசபை இலங்கநாதன்



<p>மண்ணில்</p> <p>17</p> <p>.</p> <p>04</p> <p>.</p> <p>1940</p>	<p>விண்ணில்</p> <p>04</p> <p>.</p> <p>01</p> <p>.</p> <p>2018</p>
--	---

‘நண்பர்கள் கேளிர்’ மற்றும் ‘அறம் செய்’ அமைப்பு